
प्रकाशकठीय 


वेदवाचस्पति पं. मधुसूदन ओका ने भारतीय पुराणों को 
“आये सर्वेस्व” की संज्ञा दी है और कहा है कि पुराण वेदशास्त्र की 
कुजी है। उन्होंने जहाँ वेदविज्ञान पर २०० से अधिक ग्रन्थों की 
रचना की और पुराणों पर भी ग्रन्थ लिखे । पुराण क्या है, उनका मम 
क्या है, पुराण हमारे इतिहास के ही अग हैं और सहिता में निरूपित 
विज्ञान का आख्यानो के माध्यम से स्पष्टीकरण करते हैं । 


पृज्यवर ओभाजी के ही ग्रन्थों के आ्राधार पर उनके निष्ठावान्‌ 
शिष्य स्वामी सुरजनदासजी ने पुराणरहस्य नामक प्रस्तुत ग्रन्थ की 
रचना की है। राजस्थान पत्रिका ने जब ओभ्राजी महाराज और 
मोतीलालजी महाराज के ग्रन्थों के प्रकाशन का कार्य हाथ में लिया 
तो स्वामीजी इतने प्रसन्न हुए कि न केवल उन्होंने शतपथ 
ब्राह्मण का अनुवाद करना शुरू कर दिया अपितु वे फुटकर लेख भी 
लिखने लगे । इसी प्रसग मे एक वार उन्होने पुराणरहस्य की चर्चा 
की तो मैंने उन्हे निवेदन किया कि इसका प्रकाशन कर दिया जाय । 
स्वामीजी ने तुरन्त ही पाण्डुलिपि प्रेस मे दे दी। परिणामत- 
पुस्तक के रूप मे आज वह प्रस्तुत है । 

“पुराणरहस्य” में क्‍या रहस्य है, यह पढकर ही जाना जा 
सकता है । मैं तो इसे पढकर इतना ही निवेदन कर सकता हूँ कि इस 
लघ ग्रन्थ से पुराणों के प्रति हमारी जो भी धारणाये कालक्रम से 
बन गई हैं, वे अवश्य ही परिष्कृत हो जायेगी और एक नई दृष्टि 
प्राप्त होगी । इस ग्रन्थ से श्रद्धालुजन तो लाभान्वित होंगे ही श्रन्य 
भी जो लोग पुराणों को कपोल-कल्पना मानते है, अपना दृष्टिकोण 
बदलने को बाध्य होगे। पुस्तक प्रकाशित करते हुए मुझे परम 
प्रसन्नता है । स्वामीजी का मैं आभारी हूँ कि उन्होने प्रकाशन का 
प्रस्ताव स्वयं प्रस्तुत किया । 


--क. च. कुलिश 


ग्राक्षक््‌करथन 


पुराणरहस्य नामक लघु पुस्तिका में पुराण सम्बन्धी कतिपय 
वैज्ञानिक रहस्यो का, पुराणों मे प्रतिपादित ८ प्रकार के आख्यानों 
में से असदाख्यानरूपी कल्पिंत आख्यानों का प्रयोजन तथा उनमे ध्रति- 
पादित कतिपय वैज्ञानिक तथ्यो का उद्घाटन किया गया है। इसमें 
पुंराणशास्त्र की सहिताकाल से भी प्राचीनता का, तथा पुराण- 
संहिता के वैदिक कल्प, वेदव्यासीय कल्प, लोमहर्षणीय कल्प एवं 
झौग्रश्नवस भेद से चार कल्पो का निरूपण किया है। वेदव्यासीय द्वितीय 
कल्प मे अवान्तर विभाग प्रथम, द्वितीय, तृतीय तथा चतुर्थ काण्ड का 
प्रतिपादन किया है। पुराणश्ास्त्र मे १८ प्रकार की आत्माओो का 
भी सक्षिप्त निरूपण है इस तथ्य का भी यहाँ कथन किया 
गया है। गीता, पुराण व महाभारत की ज्ञान-विज्ञानभास्त्रता, 
ज्ञानशास्त्र की तरह विज्ञानशास्त्र की शात्मशास्त्रता तथा पुराण 
वेदार्थज्ञान का उपाय है इन बातो का भी इस मे उल्लेख है ! १८ 
पुराणों मे से आदि के ब्रह्मपुराण, पद्मपुराण, विष्णुपुराण, वायुपुराण, 
भागवतपुराण व नारदपुराण मे आधिदेविक सृष्टि का, तथा इससे 
आगे के म्कंण्डेयपुराण, अग्निपुराण, भविष्यपुराण, ब्रह्मवेवर्तपुराण 
इन चार पुराणों मे आध्यात्मिक भ्रात्मचतुष्टयमूलक शारीरिक सृष्टि 
का प्रतिपादन है। तदन्तर लिज्भपुराण, वराहपुराण, स्कन्दपुराण, 
वामनपुराण, कूमपुराण व मत्स्यपुराण इन ६ पुराणो मे सृध्टि- 
विषयक श्रवान्तर मतों का श्रर्थात्‌ सृष्टि के श्रवान्तर कारणों का 
प्रतिपादन है। इस प्रकार सृष्टि का निरूपण करने के बाद गरुड- 
पुराण में प्रतिसुष्टि का निरूपण किया गया है तथा अन्तिम ब्रह्माण्ड 
पुराण मे सृष्टि व प्रतिसृष्टि के आायतन का प्रतिपादन है । 

गरुडपुराण में गरुडं, गरुंत्मान्‌ या सुपर्ण क्या वस्तु है ? इसका 
भी समीचीन विवेचन प्रस्तुत किया गया है। इस प्रकार सृप्टि, 
प्रतिसृष्टि व उनके आयतन का निरूपण करने वाला पुराणशास्त्र 
६, ४, ६, १, १ भेद से पञ्चधा विभक्त है किन्तु आयतन विभाग 
को प्रतिसृष्टि विभाग के श्रन्त्गंत मान कर पुराणविद्या चतुर्घा ही 
विभक्त है। यह विद्या अति प्राचीन थी। सहिता काल से भी पूर्व 
विद्यमान थी । इसीलिए इस विद्या को पुराणविद्या तथा पुराणशास्त्र 
से व्यपदिष्ट किया गया है । 


7० ६, 


यद्यपि भगवान्‌ वेदव्यास ने सृष्टि, प्रतिसृष्टि व उनके झायतन 
के निरूपक १८ पर्वो मे विभक्त एक ही पुराणसहिता का निर्माण 
किया था। इसके बाद उनके शिष्य लोमहरषण तथा उनके शिष्य 
शांशपायन, सावणि तथा कश्यप ने एक-एक ही पुराणसहिता का निर्माण 
किया था जिन पुराणसहिताओ में वेदव्यास द्वारा प्रतिपादित विषयों 
से अतिरिक्त विषयो का भी सनिवेश किया था। किन्तु बाद मे 
लोमहषंण तथा उग्रश्रवा ने शौनकादि ऋषियो को जब पुराणसहिता 
का श्रवण कराया तब शौनक के प्रश्न तथा लोमहर्षण व उम्रश्ववा के 
समाधान के द्वारा उसका कलेवर बढ़ा और १८ पर्व १८ पुराण ग्रन्थों 
के रूप मे परिणत हो गये । 


इसमें १८ पुराणों के निरूपण के अनन्तर इन पुराणो मे प्रतिपादय 
विषयों का वैज्ञानिक स्वरूप भी बतलाया गया है। श्रर्थात्‌ वामन, 
वराह, स्कन्द (कुमाराग्नि) मत्स्य श्रादि के वैज्ञानिक स्वरूप का 
ब्राह्मण श्रुतियों के आधार पर किया गया है जो कि सर्वेथा नवीन 
वस्तु है। शिवपुराण, वृहन्नारदपुराण आदि कतिपय पुराणो के द्वारा 
पुराणों की संख्या १८ से अधिक हो गई है, इसका समाधान भी इस 
पुस्तक मे प्रस्तुत किया गया है । पुराणो के पांच लक्षणों का तथा उन 
लक्षणों मे प्रत्येक लक्षण के पाञ्चविध्य का प्रतिपादन इस ग्रन्थ मे 
किया गया है। १८ पुराणो के विषयो का निरूपण करने के बाद 
पुराणो मे ऋषियों की ६० हजार वर्ष आदि की जो आयु बतलायी 
गयी है उसका तात्विक समाधान भी इस पुस्तक मे आयुदायेविचार' 
नामक प्रकरण मे किया गया है । पुराणों मे अ्रसदाख्यानो, (कल्पित 
आख्यानों) का भी निरूपण है व उसको लेकर पुराणो में जो श्रप्रामाण्य 
प्रतीत हो रहा है इसका समाधान भी इस पुस्तक में बतलाया गया है । 
वसिष्ठादि ऋषियों के मैत्रावरुणि, उर्वेशीपुत्र आदि के कथन का भी 
रहस्य बतलाया गया है । अन्त में प्लक्ष, शाल्मलि, कुश, क्रौअुच, शाक 
व पुष्कर द्वीप की सत्ता कहाँ है इसका भी विवेचन इसमे प्रस्तुत किया 
गया है। इस प्रकार इस लेंघु पुस्तिका मे पुराणों की कितनी ही बातों 
का रहस्य यथामति बतलाया गया है। मैं आशा करता हूँ कि यह 
पुस्तक पौराणिक रहस्यो के उद्घाटन द्वारा विद्वानों का मनोरंजन 
कर सकेगी । 

इति शम्‌ 


झ्रक्षय तृतीया शुक्रवार ' विद्वद्विधिय 
स॒. २०४४ सुरजनदास स्वामी 


पुराणरहखस्य 


यह 'पुराणरहस्य' नामक पुस्तक स्वर्गीय ग्ुरुव्य वेदविद्यावा- 
चस्पति श्रीमधुसूदनजी महाराज के 'पुराणोत्पत्तिप्रसज्ध (तथा 'पुराण- 
'निर्माणाधिकरण'” नामक ग्रन्थों के आधार पर लिखी गई है। इस में 
१८ प्रकार की आत्माओं का, पुराणभास्त्र की सहिता काल से भी 
प्राचीनता का, पुराणसहिता के वैदिककल्प, वेदव्यासीयकल्प, 
लोमह॒षणीयकल्प तथा औग्रश्नवसकल्प भेद से चार कल्पो का और 
१८ प्रकार के पुराणों मे आदि के ६ पुराणो भे श्राधिदेविक सृष्टि 
का, आगे के माकंण्डेयादि चार पुराणो मे सृष्टिकारणताविपयक 
चार मतो का, इससे आगे के लिद्भपुराणादि ६ पुराणो मे प्रजापति 
के अ्रवतारभूत, सृष्टि के ६ अवान्तर कारणो का, गरुडपुराण में 
प्रतिसृष्टि का तथा अन्तिम ब्रह्माण्डपुराण मे सृष्टि तथा प्रतिसृष्टि के 
आयतन का निरूपण किया गया है। 

यद्यपि भगवान्‌ वेदव्यास ने सृष्टि प्रतिसृष्टि व उनके 
आयतन के निरूपक १८ पर्वो मे विभक्त एक ही पुराणसहिता का 
निर्माण किया था। भिन्न-भिन्न १८ पुराणों के निर्माता भगवान्‌ 
वेदव्यास के शिष्य लोमह्षण तथा उनके पुत्र उग्रश्नवा है। उन्ही ने 
नैमिषारण्य मे रहने वाले सत्रयज्ञ का अनुष्ठान करने वाले शौनकादि 
ऋषियों को सृष्टिप्रतिपादक पुराणो का श्रवण करवाया था तभी 
ये विभिन्न १८ पुराण बने थे । ये पुराण सूतशौनकसवादरूप है तथापि 
भगवान्‌ वेदव्यास को इनका कर्त्ता इस आधार पर माना गया है 
कि १८ पुराणों में जिस विषय का निरूपण किया गया है उनका मूल 
वेदव्यासीय १८ पर्वात्मक पुराणसहिता ही थी । अन्त में पुराणों के 
प्‌ लक्षणों का निरूपण किया गया है। इस प्रकार यह लघुग्रन्थ भी 
अनेक श्रत्युपपोगी विषयों का निरूपण करने वाला है। पुराणों के 
वैज्ञानिक क्रम तथा वैज्ञानिक विषयों का प्रतिपादन इसमे हुआ है । 

प्राचीन युग में श्रीकृष्णद्वपायन ने सृष्टिप्रतिपादक पुराण- 
विद्या का आविर्भाव किया था। समयप्रभाव से भज्ञानान्धकार से 
आवृत उस पुराणविद्या का स्वर्गीय ग्रुरुवर्य विद्यावाचस्पति श्रीमघु- 


है पुराणरहस्प 


सूदनजी ओझा ने प्रतिसंस्कार किया जिससे कि वह पुराणविद्या 
प्रकाश में आ सके । स्वर्गीय श्री विद्यावाचस्पतिजी ने वेदविद्यारूपी 
समुद्र के अन्तस्तल का शोधन कर प्रथम विज्ञानशास्त्र का उद्धार किया । 
पश्चात्‌ वेदविज्ञान के द्वारा उन्होंने विश्व-सृष्टि का ज्ञान प्राप्त 
कर इस आननन्‍्दजनक पुराणशास्त्रविज्ञान का निरूपण 'पुराणोत्पत्ति- 
प्रसद्भईु तथा 'पुराणानिर्माणधिकरण” नामक ग्रन्थों में किया। 
उसी विज्ञान का प्रतिपादन उन ग्रन्थों के श्राधार पर संक्षेप से इस 
धपुराणरहस्य' में किया जा रहा है। 

विश्वसृष्टि का इतिहास पुराण कहलाता है । यह पुराणशास्त्र 
विद्या, शिल्प, कला आदि अनेक अंतिगम्भीर विषयो से युक्त होने के 
कारण महाझ्यास्त्र है। इस पुराणशास्त्र के निम्नलिखित चार कल्प 
हैं--१. वैदिक कल्प, २. वेदव्यासीय कल्प, ३. लोमहषणीय कल्प, और 
४. औग्रश्नवस॒ कल्प । 


१. वेदिक कल्प 


इस कल्प में वैदिक सहिताओं तथा ब्राह्मणादि ग्रन्थों में एवं 
उससे भी पूर्व उपलब्ध सृष्टिविज्ञान का निरूपण है । 
प्राचीन काल में कतिपय मन्‍्त्रग्रन्थोी तथा ब्राह्मणग्रन्थो के 
आविर्भाव से पूर्व या उनके समकाल में ही ब्रह्माण्डपुराण नाम का 
एक शास्त्र था जिसमें सृष्टि तथा प्रतिसृष्टि (प्रलय) का निरूपण 
था, जिसका प्रारम्भ 'इद वा अग्रे नेव किज्चनासीत्‌' इत्यादि से 
हुआ था। उसी को लक्ष्य करके 'ऋग्वेदो यजुर्वेद: सामवेदोथथर्वाज्ि- 
रस इतिहास: पुराण विद्या उपनिषद: इलोका सुत्राणि अनुव्याख्या- 
नानि व्याख्यानानि' इस शतपथब्राह्मण श्रुति में पुराण” का उल्लेख 
है । इसमें पुरावृत्तररम्परा का कथन तथा ब्रह्माण्डसृष्टि का 
विचार होने से इसको 'ब्रह्माण्डपुराण' शब्द से कहा गया था। जैसा 
कि मत्स्यपुराण के निम्नश्लोको से स्पष्ट हो रहा है-- 
पुराणं सर्वेश्ञास्त्राणां प्रथम ब्रह्मणा स्मृतम्‌। 
अनन्तरं च वकक्‍्त्रेभ्यो वेदास्तस्थ विनिगंता: ॥॥ 
पुराणमेकमेवासीतू तदा कल्पान्तरेष्नच । 
त्रिवर्गसाधनं॑ पुण्यं॑ झतकोटिप्रविस्तरम्‌ ॥। 


चदिक फल्प डे 


कालेनाग्रहणं दृष्ट्वा पुराणस्य ततो नृप। 
तदष्टादशधा छइत्वा भूलोके5स्मिन्‌ प्रकाश्यते ।। 


पुराण पुरावृत्तररम्परा का निरूपण करता है, इसीलिए इसे 
पुराण शब्द से कहा गया है। इसका भी उल्लेख “पुरा परम्परां 
वक्ति पुराणं तेन वै स्मृतम्‌' इस पद्मपुराण के वचन में किया गया है। 

वृहन्नारदीयपुराण में भी-पहिलेे ब्रह्माण्डपुराण नामक एक 
पुराण चार लाख श्लोको का था। उसी को व्यासमुनि ने श८ 
पुराणो मे विभक्त कर दिया तथा व्यास ने मेरे से पुराण सुन कर ही 
१८ पुराणों का निर्माण किया ।* ऐसा उल्लेख मिलता है । 


इससे यह स्पष्ट है कि ब्रह्माण्डपुराण नामक आदिम पुराण- 
अन्ध से ही मह्षियो ने मन्त्रार्थ के उपयोगी श्राधिदैविक, आध्यात्मिक 
व आधिभौतिक आख्यानो का ब्राह्मणग्रन्थों मे कथन किया है। इसी 
अभिप्राय से-- 


'सोमो वे राजाअमुष्मिल्लोक श्रासीतू, त देवाश्व ऋषयश्चा- 
मयध्यायनू, कथमयमस्मात्‌ सोमो राजा5आच्छेदिति | तेश्बुवनू 
छन्दासि यूयं न इम सोम राजानमाहरतेति । तथेति ते सुपर्णा भूत्वो- 
दपतन्‌ । ते यत्‌ सुपर्णा भुत्वोदपतन्‌, तदेतत्‌ सौपर्णमिति आख्यानविद 
आचक्षते । इति 

अर्थात्‌ सोमराजा तृतीय द्युलोक ( परमेण्ठिलोक ) मे था। 
जैसा कि 'तृतीयस्या वा दिवि इत. सोम भ्रासीत्‌' इस तंत्तिरीय श्रुति 
से सिद्ध हो रहा है। ऋषियों और देवताओो ने विचार किया कि 
यह सोम हमें प्राप्त हो जाय । उन्होने गायत्री श्रादि छन्दों से कहा 
कि आप हमें इस सोम को ला देवे । वे छन्द सुपर्णहप धारण कर 
उड़े । यही सौपणख्यान है, ऐसा आख्यानवेत्ता कहते हैं। इस 
रूप से ऐतरेय ब्राह्मणादि ग्रन्थों मे ऐतरेयादि ऋषियों ने पूर्वंसिद्ध 
आख्यानों का ही कथन किया है। जैसा कि “इति श्राख्यानविद 


२. ब्रह्माण्ड च चतुलेक्ष पुराणत्वेव पठचते। 
तदेव व्यस्थ गदितमन्नाष्ठादशघा पृथक्‌ ॥ शा 
पाराश्येण मुनिना सर्वेषामपि मानद। 
वस्तु दुष्ट्वाथ तेनेव मुनीना भावितात्मनाम्‌ ॥र॥। 
मत्तः श्रुत्वा पुराणानि लोकेभ्य* प्रचकाशिरे ॥ इति ॥ 


हु पुराणरहस्य 


आचक्षते' इस वचन से प्रतीत हो रहा है। श्रर्थात्‌ ब्राह्मणग्रन्थों में 
उद्धृत आख्यानों के निर्माता ब्राह्मणकार ऋषि नही है किन्तु वे पूर्व- 
सिद्ध आख्यानो का ही मन्त्रार्थे की प्रतिपत्ति के लिए कथन करते 
हैं। क्योकि ब्राह्मणग्रन्थों के निर्माता ऋषि मन्त्रों मे बतलाये हुए 
अर्थ का उपपादन करने के लिए उन आख्यानों को उद्धुत करते 
हैं। अ्रतः उन आख्यानों को मन्त्ररचना के उत्तरकाल का नही 
मान सकते ।* इसलिए यह सिद्ध है कि ब्राह्मणग्रन्थनिर्माता ऋषियो 
ने ब्रह्मविरचित ब्रह्माण्डपुराण से ही मन्त्रार्थोगययोगी अर्थ के उप- 
पादनार्थ उन आख्यानो को संकलित किया है । इसी तथ्य की पुष्टि 
निम्नलिखित पुराणवचन कर रहा है--- 


सूतेनानुक्रमेणेदे पुराण सम्प्रकाशितम्‌ । 
ब्राह्मणंषु पुरा यच्च ब्रह्मणोक्‍्त सविस्तरम्‌ ॥। 

(पद्मपुराण, सृष्टिखण्ड) 

इन ब्राह्मणग्रन्थो में सृत्ररूप से सब विद्याओ का उल्लेख होने 

पर भी विशदरूप से तथा सजातीय वस्तुओं का एक ही स्थान में क्रम- 
बद्धरूप से पृथक्‌ पृथक्‌ उल्लेख न होने से उनकी स्पष्ट प्रतीति नही हो 
रही थी, इस क्लेश को देखकर शिष्यों पर श्रनुग्रह करने के लिए 
विशिष्ट बुद्धिवाले महर्षियों ने उन ब्राह्मणग्रन्थो से यथाबुद्धि भिन्न 
भिन्न विद्याओरो को अलग निकाला तथा युक्ति आदि द्वारा परिपुष्ट कर 
उनको प्रचारित किया । जैसे--कपिल ने सांख्यविद्या का, पतञ्जलि ने 
योगविद्या का, वात्स्यायन ने कामसूत्र का, मन्वादि ने धर्मसूत्र का, 
धन्वन्तरि,चरक आदि ने आयुर्वेदशास्त्र का, यास्क आदि ने निरुक्तशा सत्र 
का, इन्द्र तथा पाणिनि आदि ने व्याकरणश्ञास्त्र का प्रवर्तेन किया । 
इसी प्रकार वसिष्ठ के प्रपौत्र, शक्ति के पौत्र व पराशर के पुत्र तथा 
सत्यवती के गर्भ से उत्पन्न भगवान्‌ व्यास ने लोकोपकार के लिए 
सकल ब्राह्मणग्रन्थों से सभी उपाख्यानों को सकलित करके चिरकाल 
से प्रचलित तथा ब्राह्मणादि ग्रन्थो में उल्लिखित गाथाओरों का सम्रह 
कर, कथाप्रसद्भ मे सगत होने वाली कल्पशुद्धियो को सम्मिलित कर, 
लौकिक आख्यानों का मिश्रण कर उपर्युक्त वेदरूप ब्रह्माण्डपुराण 
ग्रन्थ में प्रतिपादित सृष्टि व प्रलयरूप विषयो का निरूपण करने हेतु 
एक नवीन पुराणसहिता का निर्माण किया । उस पुराणसहिता मे 
ब्राह्मणादिग्रन्थी मे उल्लिखित विश्वसृष्टिविद्याओं का एकत्र 


वेदव्यासीय, लोमहषंणीय, औग्रश्नवत कल्प भर 


समुच्चय करने के 03889 पुराणसहिता से उसे व्यवहृत किया तथा 
सूतजाति के णनामक अपने शिष्य को उसे पढाया । 

. तात्पय यह है कि वेदव्यासीय पुराणसहिता का मूलभूत विश्व- 
सृष्टिप्रतिपादक ब्रह्माण्डपुराण नामक ग्रन्थ ही वेदकल्पीय सृष्टि 
व प्रलय का प्रतिपादक पुराणशास्त्र है। 


२. वेदव्यासीय कल्प 


भगवान्‌ बादरायण (वेद्व्यास) ने श्राख्यान, उपाख्यान, गाथा 
तथा कल्पशुद्धि इन चार विषयो से युक्त 'पुराणसहिता' का निर्माण 
किया । इसका तात्पयं यह है कि वेदकल्पीय पुराणप्रकरण की भ्रपेक्षा 
बादरायणकुत पुराणसहिता मे उपर्युक्त श्राख्यानादि चार विषय 
अधिक थे। 

स्वसत्ताकाल मे होने वाला अपने द्वारा दृष्ट इतिवृत्त श्राख्यान 
कहलाता है । अपने द्वारा दृष्ट न होने पर भी अपने समय से कुछ 
ही पूर्वेकाल मे घटित श्रत एव श्रुत इतिवृत्त उपाख्यान कहलाता है । 
जिन इतिवृत्तो (इतिहासो) के वक्ता का निश्चय नही है किन्तु जो 
परम्परा से सुने जाते रहे हैं, ऐसे इतिवृत्तविषयक वचन “गाथा' 
कहलाते है । इतिहास से सम्बन्धित धर्मशास्त्र श्रादि मे प्रतिपादित 
ज्ञातव्य व कतंव्य (जानने योग्य व करने योग्य) धर्मशास्त्रादिग्रन्थो 
से पौराणिक इतिहास विभाग मे अनूदित वचन कल्पशुद्धि कहलाते 
हैं। वेदशास्त्र तथा पुराणशास्त्र के अवतरण आदि विषयोका भी 
कल्पशुद्धि मे ही समावेश है। भगवान्‌ वेदव्यास ने ही सर्वेप्रथम 
पुराणशास्त्र के १८ विभागों का भी ज्ञान प्राप्त किया। इससे पूर्व 
वेदों में सृष्टिविद्या का प्रतिपादन तो था जैसा कि वैदिक कल्प मे 
बतलाया जा चुका है किन्तु सृष्टिविभागक्रम का उपदेश उस समय 
नही किया गया था। यह कार्य वेदव्यास जी ने ही किया। यह 
वेदव्यासीय कल्प पुराणविद्या मे द्वितीय कल्प कहलाता है । 


३- लोमह॒षंणीय कल्प तथा 


४. ओऔग्रश्ववस कल्प 


पुराणविद्या का प्रचारक 'वेदव्यास का शिष्य लोमहर्पण था। 
उसने वेदव्यासविरचित श्रष्टादशप्रकरणो मे विभक्त पुराणसेंहिता का 


५ हे पुराणरहस्प ] 


अध्ययन किया और वेदव्यासरज्रित पुराणसंहिता के आधार पर स्वयं 
लोमहषंण ने भी एक पुराणसंहिता -की रचना की और उसमें वेद- 
व्यासविरचित पुराण के आख््यानादि चार विषयों से भिन्न सर्ग, 
प्रतिसगे, मन्वन्तर, वंश तथा वंश्यानुचरित--इन पांच लक्षणों का भी 
समावेश किया । बाद में नेमिषारण्य में पहुंचकर शौनकादि मुनियों 
के समाज में पुराणसहिता का प्रचार किया | वहाँ शौनक के अनेक- 
विध प्रश्नों तथा लोमहर्षण व उम्रश्नवा के उत्तरो के प्रसद्भ से क्रममेद 
हो जाने के कारण षद्संवादिक्रमलक्षण श्रठारह ग्रन्थ पुराणों के 
बन गये । उनमे आ्राठ पुराणग्रन्थ लोमहर्षण के द्वारा तथा दस 
उसके पुत्र उय्नश्नवा के द्वारा सम्पादित हैं। ये षद्संवादिक्रम 
से निष्पन्न सूत तथा शौनक के सवाद वाले भिन्न भिन्न अठारह 
पुराणग्रन्थ श्राज उपलब्ध हैं। इन्ही पट्सवादिक्रमसिद्ध सूतशौनक- 
संवादात्मक पुराणग्रन्थों का अधिक प्रचार हो जाने से प्रथम बेद- 
व्यासविरचित तथा द्वितीय लोमहर्षणविरचित पुराणसंहिता विलुप्त 
हो गयी--ऐसा श्रतुमान है । प्रचलित पुराणग्रन्थो मे प्रश्नोत्त रक्रम के 
अनुरोध से वास्तविक सृष्टिक्रम में कही-कही विपर्यय हो गया है, 
इसलिए आज सृष्टिविद्या का समीचीन प्रकरणबद्ध स्वरूप नहीं 
मिलता । वेदप्रतिपादित सृष्टिविद्या की सहायता से सृष्टिप्रकरण के 
सामञ्जस्य के लिए स्वर्गीय गुरुवर्य विद्यावाचस्पतिजी ने समझा कि 
ऐसा प्रयास करना चाहिए जिससे सृष्टिप्रकरण में सामञ्जस्यथ बन 
सके । 


गोता, पुराण तथा महाभारत को ज्ञान-विज्ञानशास्त्र ता 


योगी वासुदेवकृष्ण तथा हँपायनकृुष्ण ने लोक को 
विज्ञाससहित ज्ञान की शिक्षा दी। उनमें आत्म-विषयक ज्ञान 
ज्ञान कहलाता है और विश्वविषयक ज्ञान विज्ञान कहलाता है। 
विश्व मे सत्र एक आत्मा व्याप्त है, यह ज्ञान है तथा एक आत्मा में 
यह सकल विश्व स्थित है--यह्‌ विज्ञान है। भगवान्‌ वासुदेव ने 
अव्यय आत्मा का प्रतिपादन किया है जो कि अव्यय आत्मा विश्व- 
सृष्टि का कारण नही है, और जो स्वस्वरूप से श्रविभक्त होते हुए 
भी विभकत वस्तुओ में विभक्‍त की तरह स्थित है । भगवान्‌ कृष्ण के 
द्वारा कथित यह अव्ययात्मा का विज्ञान ही गीताशास्त्र कहलाता है। 
समा उपनिषदों के समुदाय को गीता कहते हैं। ऋष्णद्वेपायन ने 


विज्ञानशास्त्र की आत्मशास्न्ता छ 


सृष्टि के कारण अक्षरात्मा का प्रतिपादन किया है। क्षरात्ममिश्रित 
अक्षरात्मा ने ही इस सृष्टि को सर्वप्रथम उत्पन्न किया। क्षर, अक्षर, 
अ्रव्यय ये तीनो मिलकर एक ही आत्मा है। तीनों पुरुषों के मिश्रण 
से वना हुआ एक पुरुष ही सर्व (सव कुछ) है-यह सिद्धान्त है। 
चतुरध्यायात्मक शारीरक ब्रह्मसूत्र में सोलह पाद वतलाये गये है। 
ये सोलह पाद--जीवात्मा पोडशकल है--इस तथ्य का प्रतिपादन कर 
रहे हैं । इनमें श्रव्ययात्मा--आनन्द, विज्ञान, मन, प्राण, वाक भेद से 
पञ्चकल है । अक्षरात्मा--ब्रह्मा, विष्णु, इन्द्र, अग्नि भौर सोम भेद से 
पञ्चकल है । क्षरात्मा--प्राण, आप , वाक्‌, अन्न और अन्नाद भेद से 
पञ्चकल है। इस प्रकार अ्रव्यय-अ्रक्षर-क्षर-समष्टिरूप पुरुष की 
पन्द्रह कलाएँ हो जाती हैं श्रौर सोलहवी कला परात्पर है। यही 
जीवात्मा की सोलह कलाएं हैं। इसलिए श्रुति में पुरुष को 'पोडशकल: 
पुरुष: इस रूप से पोडशकल वबतलाया है। यह श्रुति शुक्ल यजुर्वेद के 
ग्यारहवे काण्ड में है। वेदव्यास द्वारा कथित विज्ञान--पुराण, 
ब्रह्ममीमांसा तथा महाभारत भेद से त्रिधाभूत है श्र्थात्‌ तीन भागो मे 
विभक्त है। उन्होने पुराणों के द्वारा सृष्टि का विज्ञान, ब्रह्ममीमासा 
के द्वारा आत्मा का ज्ञान तथा इतिहास के द्वारा नीति और धर्म का 
विज्ञान बतलाया है । इतिहास विभाग मे जय” नामक महाभारत 
आता है । उसमे लौकिकधर्म तथा नीति का निरूपण किया गया है । 


तात्पयं यह है कि-- १. भगवान्‌ कृष्ण ने गीता मे अ्रव्ययात्मा 
का ज्ञान बतलाया । 

२. कृप्णहैपायन ने ब्रह्मसूत्र मे अक्षरात्मा का निरूपण किया। 

३. कृष्णद्वैपायन ने ही पुराणों मे सृष्टि व प्रलय का विज्ञान 
वबतलाया । 

४. तथा इतिहास (महाभारत) में धर्म तथा नीति का निरूपण 
किया । 

ज्ञानशास्त्र की तरह विज्ञानशास्त्र भी आत्मशास्त्र है-- 

उपर्युक्त रीति से ईश्वररूप वासुदेवकृष्ण तथा हैपायनकृष्ण ने 

प्राचीन समय में ज्ञान-विज्ञान शास्त्र का एक साथ ही लोक मे प्रचार 


किया । गीता के द्वारा अव्ययात्मा के ज्ञान का, ब्रह्मसूत्रों के द्वारा 
श्रात्मकर्म का अर्थात्‌ अक्षरात्मा के ज्ञान का, पुराणो के द्वारा सृष्टि- 


थ < पुराणरहस्य 


प्रतिसृष्टिरूप आत्मधर्मों का तथा इंतिहास के द्वारा धर्म तथा नीति 
का प्रतिपादन किया । भ्राचार्य के भेद से तथा वक्तव्यांश व आआत्मांश 
के भेद से इनके चार भेद हो जाने पर भी यह एक ही श्ात्मविज्ञान 
है। इतिहास, पुराण, ब्रह्ममीमांसा गीता, दर्शन, वेदान्त, ब्राह्मण, 
तथा सहिता--ये सब विज्ञान शास्त्र है और ये सब विज्ञानशास्त्र 
आत्मशास्त्र है क्योंकि इनमें आत्मसम्बन्धी विषयों का ही पृथक्‌- 
पृथक्‌ रूप से निरूपण किया गया है ।' 


पुराणशास्त्र वेदार्थज्ञान का उपाय है-- 


इतिहास और पुराण कालभेद से-विभिन्न हो जाते हैं किन्तु 
अ्ज्ञान के कारण या धृष्टता से उन इतिहास और पुराणों की 
अवहेलना नही करनी चाहिए | सत्यवती के पुत्र भगवान्‌ वेदव्यास 
ने अठारह पुराणों की अर्थात्‌ श्रष्टादशप्रकरण वाली पुराणसंहिता 
की रचना के बाद वेदार्थों का निरूपण करने वाले महाभारत रूप 
इतिहास की रचना-की। जो पुराण के द्वारा सम्यक्‌ प्रकार से खगोल, 
भूगोल तथा महाभारत के द्वारा इतिहास को जानता है, वही 
वेदार्थ को जान सकता है। भगवान्‌ वेदव्यास ने श्राख्यान, उपाख्यान, 
गाथा और कल्पशुद्धि से युक्त पुराणसंहिता की रचना की। जो 
व्याकरणादि षडज्ञी सहित तथा उपनिषत्‌ ( उपपत्तिज्ञान ) सहित 
चारो वेदो का अ्रध्ययन कर चुका है किन्तु जो पुराण को नही जानता, 
उसकी वेद मे गति नही हो सकती अर्थात्‌ वह वेदार्थ को नही जान 
सकता । जिस गृढ विज्ञान का वेदो तथा स्पमृतियों के द्वारा भी ज्ञान 
नही होता वह गूढविज्ञान पुराणो के द्वारा जाना जाता है। वेद में 
जिस ज्ञान का प्रतिपादन हुआ है, उसका पुराण में चरित्रों के द्वारा 
कथन किया गया है । उसको वेददुष्टि ही समभनी चाहिए क्योकि 
पुराण सर्वेतोमु्ख है। इतिहास और पुराण के द्वारा वेदज्ञान को 
सुदृढ बनाया गया है क्योकि इतिहास और पुराण मे वेदविज्ञान 
चरित्रों के द्वारा प्रदर्शित किया गया है। जो पुराणों के रहस्य को 
नही जानता, उसको वेदार्थ का प्रकाश भी नही होता । अल्पश्चत से 
यह वेद डरता है कि यह मुझ पर प्रहार करेगा । 


अतः पुराणविद्या का अश्रध्ययन वेदार्थज्ञान के लिए श्रावश्यक 
है। वह हेय तथा अनुपादेय नही है। पुराणशास्त्र की भ्रष्टादशविधता 


वंदायजशान के उपाय श्‌ 


आत्मविज्ञान की अष्टादशविधता पर आश्रित है। जिसका कश्रागे 
प्रतिपादन किया जा रहा है | 

सकल संसार सत्यप्रजापतिरूप है | वह तीन भागों में 
विभक्त है--आरात्मा, प्राण तथा पशु | इन तीनो की समष्टि ही एक 
प्रजापति कहलाता है। श्रात्मा अचिन्त्य होते हुए भी प्राणरूप 
से सत्य है और वह सत्य प्राणरूप प्रजापति अग्नि ही है। तत्त्वदर्शी 
ऋषियों ने इसको अनेक प्रकार से वतलाया है । यह शात्तमा ग्रचिन्त्य, 
प्राण, भ्रग्ति, महान्‌ इत्यादिरूप से जहाँ तहाँ श्रनेक रूपो मे वबतलाया 
गया है। जो केन्द्र मे निगूढ आत्मा है, वह निर्धमेक है भ्र्थात्‌ सव 
धर्मो से अ्रतीत है। वह न वाणी तथा न मन का विषय है, वह 
अनिर्वाच्य है। क्योकि उसका निर्वेचन नही हो सकता | किन्तु वही 
आत्मा सर्वेधर्मोपपन्न होने पर सर्व कहलाता है। उसमे सत्त्‌ तथा 
असत्‌ का समन्वय होता है, श्रत* उसे सत्य कहते हैं। 'क' ब्रह्म 
सदरूप है । यह वायु है, पूर्ण है तथा स्थान का अवरोधक है। ख' 
ब्रह्म असत्‌ है, आकाणरूप है, शून्य है तथा सत्‌ के द्वारा उसकी 
पूर्ति होती है। आकाशरूप असद्‌ सत वायु के द्वारा परिपूर्ण है। 
यही असत्‌ की सत्‌ से परिपूर्णता है। इस प्रकार सर्वत्रह्म में सदु- 
अ्सद्‌ का योग होने पर भी सत्ता के एक होने से उसकी भ्रद्व तता 
में कोई बाधा नही आती । इसलिए उसे सत्य ही कहते हैं। जो 
'सत्‌' है वह अस्ति रूप है और उसमे 'त्य' असद्रूप है। इन दोनो 
के (सत्‌ और त्य के) योग से सत्य वनता है। यह असत्‌ विश्व 
सत्यरूप आत्मा मे स्थित है। इनमें असद्‌ ब्रह्म को बल कहते है तथा 
सद्ब्ह्य को रस। वल मे रस का समावेश होने पर रस के प्रवेण 
से वल के परिपूर्ण हो जाने पर रस चलयुक्त वन जाता है। वलयुक्त 
रस को ही सत्य कहते हैं। सत्यस्वरूप आत्मा मन, प्राण, वाकू इन 
तीन तन्‍त्रों का निरन्तर सम्प्रयोग करता रहता है। सर्वेतोमुख 
यह सत्यात्मा मनोमय, प्राणमय, वाड मय है, चूकि यह आत्मा 
मन.प्राणवाड मय है, इसलिए यह काम, तप व श्रम के द्वारा क्रमण-. 
इच्छा, क्रिया व श्र्थों का सम्पादन करता है । काम से इच्छा, तप 
से क्रिया और श्रम से अर्थ । ज्ञान से इच्छा उत्पन्न होती है, इच्छा 
से सकलप, सकल्प से क्रिया और क्रिया द्वारा अर्थ की निष्पत्ति 
होती है। घट को चाहने वाला आत्मा घट के उपादानकारणभूतत 

भिट्टी पर वाम्व्यापाररूप-श्षम करता है और प्राणो द्वारा उस पर 
बल का प्रयोग करता है। इस प्रकार बलचन्धनरूप घट की उत्पत्ति 
करता है । वह घट के उपादानकास्ण मिट्टीरूप सद्‌ मे इच्छा, तप 
तथा श्रम के हारा असदुरूप बल का बन्धन कर घटरूप श्र्थं को 
उत्पन्न करने में समर्थ होता -है। विश्वसृष्टि मे--काम, तप और 
श्रेम--थे कार्यमात्र के साधारण कारण हे, इस तथ्य को भगवती श्रुति 
भी अतलत रही है-- 

“कामस्तदग्ने समवतंताधि मनसो रेत” अथम यदासीत्‌ । 

'सतो बन्धुमसाति 'निरविन्दन्‌ हृदि अत्तीष्या कवयो मनीषा ॥।“ 

सत्यप्रजापतिरूप आत्मा सोलह 'कला वाला है। इनमे मध्य 
के चार प्राण चार कलाए हैं, जिन्हे आत्मा कहा जाता है। दो 
प्राण अ्र्क है। इन्हे पक्षप्राण कहा जाता है, जो कि आत्मा में 
कीर्योधान 'करते है। श्रौर दश कलए पशुप्राण है, जिसमे दो अर्वोक्‌ 
प्राण हैं जो कि मलसमूत्रनि्गंमस्थान है । सात शीर्षण्य आण है, इन्हे 
साकञ्जग्राण कहा जाता है और दसचा प्राण नाभि है, बही 
पुच्छप्राण है जो कि शरीर की प्रतिष्ठा है। शआ्ात्मा के प्रततिष्ठाभूत 
७ शौषेण्य प्राण है, जिन्हे ब्रह्मप्राण भी कहा जाता है। इस प्रकार 
कण्ठ से नॉमि तक 'मध्यशरीररूप ४ श्रात्मग्राण--इन प्राणों मे 
कीयधियक दो पक्षरूप प्राण, एक शर्रैरप्रत्तिष्ठाभूत पुच्छप्राण 'तथा 
झात्मप्राण, पक्षप्राण व पुच्छप्राणरूप ७ प्राणों के रुस से निष्पन्न 
आत्मप्रतिष्ठाहूप सात शीर्षण्य प्राण तथा 'दो मलमूत्रनिर्गमस्थानरूप 
भर्वीक्‌ प्राणंभेद से आत्मा की १६ कलाये हैं | इस तरह आत्मा 
घोडशकल है तथा ईश्वर भौर जीव ये दो 'कलाएँ आत्मा 'की और 
है । संभूय आत्मा की ये 'श्रठारह कलाएँ हो जाती है ॥ आत्मा के 
प्रष्टाइशकल होने से आत्मशास्त्ररूप प्रुरुण के भी अठारह 
विभाग है । 

एक ही श्रात्मा १८ प्रकार का है, इस बात को बतलाने के 
लिए कृष्ण पायन वेदव्यासजी ने तथा भगवान्‌ वासुदेव कृष्ण ने 
भ्रात्मा का निरूपण करते हुए श्रष्टादशभेदभिन्न 'आात्मशास्त्र 
का निर्मोण किया । इसीलिए पुराणश्ञास्त्र, महाभारत तथा गीता 
तीनो ग्रन्थ १८ विभाग वाले है | महाभारत मे १८ पर्वरूप विभाग 
हैं। पुराणज्ञास्त्र मे १८ प्रकरणरूप विभाग है। भर भगवद्गीता 

में १८ अध्यायरूप विभाग हैं। क्‍योंकि आत्मा १८ भेदवाला है, 
१८ प्रकार का है । इसीलिए ९१८ प्रकार के श्रात्मा के प्रतिपादक, 
पुराण, महाभारत तथा गीताझास्त्र भी १८ विभागवाले हैं । 

यद्यपि दिग्देशकाल से श्रनवच्छिन्त श्रसीम आत्मा एक ही 
है। तथापि विश्व मे स्थित या विश्व मे प्रविष्ट आत्मा की ३ 
परिस्थितियाँ बन जाती हैं। और वे तीनो प्रकार की परिस्थितियाँ 
१८ निकायवाली हैं । अ्रतः निकायमेद से एक ही श्रसीम 
श्रपरिच्छिन्न श्रात्मा के विश्वप्रविष्ट होने पर १८ भेद हो जाते हैं । 
उन्ही निकायभेदों का तथा उनके भेद से १८ आत्मभेदों का संक्षेप 
से निरूपण किया जा रहा है-- 


१८ निकायों के सेद से आत्मा के १८ भेदों का निरुपण 


जीव व ईश्वर भेद से आत्मा दो प्रकार का है। ईश्वर 
भ्रसीम व जीव ससीम है । इसी ईश्वर व जीव का स्वरूपविवेचन 
भगमवदमीता, ब्रह्ममीमांसासूत्र, पुराणशास्त्र तथा इतिहास के 
द्वारा किया गया है। क्योंकि स्वरूपत. एक होते हुए भी भिन्न-भिन्न 
परिस्थितियों की श्रपेक्षा से इस आत्मा के आयतन १८ प्रकार के 
है । और आ्रात्मायतन से अ्रवच्छिन्न श्रात्मा भी चूकि १८ प्रकार का 
हो जाता है, इसलिये इस आत्मतत्व के निरूपण करने वाले सभी 
शास्त्र प्राय. १८ भागों मे विभक्त है, एवं इतिहासरूप महाभारत 
भी १८ पर्वों मे विभक्त है.। केवल ब्रह्ममीमासाशास्त्र १६ पादों में 
विभक्त है । इसका कारण आगे प्रदर्शित किया जायगा । 

भिन्न-भिन्न परिस्थितिमुलक आत्मायतन १८ किस प्रकार से 
है? और कौन से है? इसी विषय का सर्वेप्रथम सक्षेप से निरूपण 
किया जाता है । 

प्रजापतिरूप आत्मा से देवता शोर भूत यह दो प्रकार की 
सृष्टि होती है । इस प्रकार दो प्रकार की सृष्टि को तथा एक मूल 
उपादान ब्रह्म जिससे यह द्विविध सृष्टि होती है, मिला कर भात्मा-- 
१ ब्रह्म २ देव ३ भूत इस तरह ३ प्रकार का हो जाता है--न्षेत्रज्ञ, 
अन्तरात्मा व भूतात्मा । इनमें क्षेत्रज्ष ही अन्तरतमात्मा कहलाता 
हैं। क्योंकि वह सबकी श्रपेक्षा भ्रन्दर है भ्ौर भूतात्मा बाह्यात्मा 
कहलाता है क्योंकि वह सवपिक्षया बहिभूत है । त्रिविध परिस्थिति- 


११ पुरशाणरहस्थ 


मूलक इन्ही तीनो आत्माओ कु निरूपण भगवान्‌ मनु, ने तन्तिम्त 
प्रकार से किया है-- ह 

योध्स्यात्मन: कारयिता त॑ क्षेत्र् प्रचक्षेी ।।. ; 

यः करोति तु कर्माणि स भूतात्मोच्यते बुध. ॥॥ 

जीवसंज्ञोंउन्तरात्माउन्य' सहज. सर्वदेहिनामू ॥ 

येन वेद्यते सर्व सुख दु ख च जन्मसु । 

तावुभो भूतसंपृक्तो महात्‌ क्षेत्रज्ञ एव च॑ |। 

उच्चावचेषु भूतेषु स्थितं तं व्याप्य तिष्ठत: ॥। 

मनु. अर. १२।१२।१४ 

इनमें प्रवर्तंक विशुद्ध सौर आत्मा क्षेत्रज्ष कहलाता है। “कर्म 
करने वाला श्रात्मा , भूतात्मा, (बाह्यात्मा) तथा सुख-दु खवेदयिता 
चान्द्र महानात्मा जीव व अन्तरात्मा कहलाता है । इसे तरह त्रिविध 
परिस्थितियो की अ्रपेक्षा से आत्मा के .उपयुक्त तीन भेद होते है। 
किन्तु उपयु क्‍त ब्रह्मादि परिस्थितियों के भेद से त्रिधा विभक्त आत्मा 
के फिर निकाय (आ्रायतन) भेद से अनेक भेद हो जाते है । जैसे ब्रह्म- 
परिस्थितिमूलक क्षेत्रज्ष आत्मा ही आयतन भेद से चार प्रकार का 
बन जाता है । परात्पर १ अव्यय २ अक्षर ३ व क्षर ४ । इनमे 
शुद्ध रसबलघन, अनन्त, विश्व का अ्रधिष्ठान, भूमा 'व विश्वातीत 
आत्मा परात्पर' कहलाता है और मायाबल से सीमित होकर 
पुरवासी होने से जो पुरुष कहलाता है यह आ्रात्मा.अव्यय, अ्रक्षर व 
क्षर भेद से ३ प्रकार का है । एक होते हुए भी ३ भावों को लेकर 
जो कि सृष्टि के' लिये आवश्यक है यह पुरुष त्रिधा विभक्त हो 
जाता है। अव्यय सृष्टि का आलम्बन व आधार है। श्रक्षर निमित्त 
कारण है तथा क्षर परिणामी उपादान-कारण है। सृष्टि में इन 
तीनो भावो की श्रावश्यकता होती है। वस्तु के निर्माण करने के 
लिए श्राधार प्रधिष्ठान की श्रावश्यकता होती है तथा उसके निर्माण 
करने वाले चेतन कारण की और उस वस्तु के घटक उपादान कारण 
की । इस तरह त्रिभावापन्न यह चैतन्य ही सृष्टि का सर्वविध कारण 
वनता है। इसलिये वेदान्त सिद्धान्त में इस त्रिभावापन्न ब्रह्म को 
ही सृष्टि का कारण बतलाया है। महिम्नः स्तोत्र में भी सृष्टि के 


लिये आवश्यक इन तीनो भावों का निम्नाकित श्लोक मे निर्देश 
किया है । जैसे-- ' 

किमीह किकाय स खलु किमुपायस्त्रिभुवनम्‌ । 
किमाधारो धाता सृजति किमुपादान इतति च। 
तीन भावों से त्रिधा विभक्त इन तीनों पुरुषों का निरूपण 
भगवान्‌ ने भी गीता मे भी किया है-- 
द्वाविमौ पुरुषी लोके क्षरश्चाक्षर एवं च ॥। 
क्षर सर्वाणि भूतानि कूटस्थो$क्षर उच्यते ।। 
उत्तम. पुरुषस्त्वन्य: परमात्मेत्युदाहत ॥।. 
यो लोकत्रयमाविश्य विभर्त्य॑व्यय ईश्वर. ।। 
वस्तुत: यह त्रिपुरुषात्मक एक ही पुरुष है। इन तीनो पुरुषो 
में जेसा कि पहिले कहा जा चुका है अव्यय केवल अ्रधिष्ठानमात्र 
हैव साक्षी है। वह अक्षर पुरुष से अविनाभूत होने के कारण ही 
कर्ता कहलाता है वस्तुत" वह अ्रकर्ता है। इसीलिये-- 
अनादित्वान्निर्गुणत्वात्‌ परमात्माध्यमव्यय ॥॥ 
शरीरस्थो$पि कौन्तेय न करोति न लिप्यते |) 
गीता १३ भ्रध्याय 
तस्य कर्तारमपि मा विदृध्यकर्तारमव्ययम्‌ ।। 
गीता ४ अध्याय 
में अव्यय को अ्रकर्ता व निलिप्त वतलाया है। अ्रक्षर सारी सृष्टि 
का उत्पादक निमित्त कारण, नियामक व अन्तर्यामी है। वह 
ययपि कर्ता है तथापि उसमें किसी भी प्रकार का विकार नही होता, 
और क्षर पुरुष जगत्‌ रूप मे परिणत होता है। वह विकारी है । इस 
तरह अ्रन्तरतमात्मा क्षेत्र] के आयतन भेद से चार भेद हो जाते है| 


देवपरिस्थिति से अवच्छिन्न आत्मा अन्तरात्मा व सहज आत्मा 
कहलाता है ! और देव परिस्थिति पलञ्च निकाय वाली है, अतः 
इससे अवच्छिन्न अन्तरात्मा भी अव्यक्त, महान्‌, विज्ञान, (बुद्धि) मन 
(प्रशान) व प्राण भेद से पाच प्रकार का है। इन पाचो का अ्रधिदेवत 
मे विद्यमान स्वयभू, परमेष्ठी, सूर्य, चन्द्र व पृथ्वी लोक से सम्बन्ध 
है । इन पाचों आधिदेविक प्रजापति के अवतारो से या लोको से 
पृथक्‌-पृथक्‌, प्राण हमारे शरीर में झ्राकर प्रतिष्ठित होते है जिनकी 
क्रमश: अव्यक्तादि उपर्युक्त संज्ञाये होती है। अव्यक्तात्मा ही 
गान्तात्मा कहलाता है। इस शान्तात्मा के द्वारा सर्यलोक से 


पड पुराणरहस्थ 
ऊध्वेवर्ती ऋषि, पितर, देव व मनुष्य प्राण, जो कि श्रमृतप्राण 
कहलाते है, हमारे शरीर में आते है । इन्ही प्राणों का भगवान्‌ 
मनु नें-- 
ऋषिम्य. पितरो जाता: पितृभ्यो देवद्वनवा:। 
देवेभ्यश्च. जगत्‌ू सर्व चर स्थाण्वनुपूवंश ।। 
इस पद्चय में निरूपण किया हैं ॥ 
महानात्मा सत्त्व, रज, तम इन तीन गुणों का प्रवर्तक है। 
विज्ञानात्मा--धर्म, ज्ञान, वैंराग्य, ऐश्वर्य इन ४ विंद्याबुद्धिबों तथा 
अधमें, अज्ञान, श्रस्मिता, अनैश्वर्य इन ४ अविद्याबुद्धियो का 
प्रवर्तक है ॥ प्रश्ञानात्मा (सर्विेन्द्रिय मन) पञ्चच ज्ञानेन्द्रियोः तथा पञ््च 
कर्मेन्द्रियों का प्रवतेक हैं तथा प्राणात्मा (मुख्य ,प्राण) प्रज्ञामात्रा, 
प्राणमात्रा व भूतमात्रा का प्रवर्तक माना गया हैं। इत पांचों 
देवताशों का निरूफण कठोपनिषद्‌ के: निम्न मन्त्र में किया गया है-- 


यच्छेद्‌ वाड मनसी प्रान्नस्तचच्छेंज्ज्ञान आत्मनि । 
ज्ञनमात्मनि महति तद्चच्छेच्छान्‍्त आत्मनि ॥। 


ये ही पाचों देवात्मा हमारे शरीर में क्रमश. अव्यक्त, महान्‌ 
बुद्धि, मन (प्रज्ञान) व इन्द्रिय सज्ञा से भी व्यवहृत होते है। इनका 
निरूपण भी कठोपनिषद्‌ में स्पष्ट किया है। जेसे-- 

इन्द्रियाणि पराण्याहुरिन्द्रियेभ्य: परं मनः । 

मनसस्तु परा वुद्धि' बुद्ध रात्मा महान्‌ पर: ॥। 

महत. परमव्यक्त अव्यक्तात्‌ पुरुष” परः। 

पुरुषान्न पर किड्चित्‌ सा काष्ठा सा परा गति. ।। 


ये पाचो प्राण जैसा कि ऊपर कहा जा चुका है हमारे शरीर 
में ग्रमृतात्मा पुरुष के अवतारभूत स्वयभू श्रादि लोकों से आते हैं 
झौर वे लोक परस्पर अधरोत्तर क्रम से व्यवस्थित हैं । उसी श्राधार 
पर उपर्युक्त श्रुति में; पाचों प्राणों का, परस्पर श्रेष्ठत्व को लेकर, 
श्रधरोत्तर भाव से निरूपण किया है। और उसके श्रागे उस पुरुष 
की सत्ता बतलाई गई है जो कि अ्धिदेवत की तरह हमारे शरीर मे 
प्रतिष्ठित है. । 


३. भूतपरिस्थित्यवच्छिन्न श्रात्मा ५ प्रकार का है। चूकि 
भूत! परिस्थिति आत्मा व देव दोनों परिस्थितियों की श्पेक्षा 

वहिर्भूत है इसलिए भूतपरिस्थितिरूप उपाधिवाला झात्मा भी 
बाह्यात्मा कहलाता है । इन ४ आ ात्माश्री मे सवपिक्षया वहिर्मूत 
जरीरात्मा है। भ्ररिनिरूप प्रजापति मर्त्य अ्रमृत भेद से दी प्रकार 
का है | मत्यं को चित्यारित व चित्यपृथिवी कहते हैं । यह 
दरीदृश्यमान पृथिवी, चित्याग्नि, चित्य पृथिवी श्रथवा मर्त्याग्नि है। 
इसी चित्य मर्त्याग्नि मे जब चित्य (मर्त्य) भूताग्नि की श्राहुत्ति 
होती है तब इस झरीरात्मा की निष्पत्ति होती है। अर्थात्‌ मत्य 
पृथिवी (अ्रग्नि) में मरत्य॑, अन्नादि व शुक्रादि की आहुति से शरीर 
वनता है। यह शरीर ही सर्वबहिर्भूत भूतात्मा है । 

2२ हसात्मा--इसी मर्त्याग्नि (चित्यात्नि) में चित्‌ व वायु 
की आहुति से वायुमय हसात्मा की निष्पत्ति होती है। यह हंसात्मा 
पृथिवी से ऊपर और चन्द्रमा से नीचे दोनो के वीच यथेच्छ रूप से 
वायु मे विचरता रहता है। 

इस हसात्मा का पृथिवी से कोई सम्पर्क नहीं रहता। ग्रह 
कभी सोता नही है । किन्तु सोते हुए पुरुष के शरीर की रक्षा करता 
है । इस हसात्मा का निरूपण श्रुति मे निम्नलिखित रूप से 
मिलता है-- 


स्वप्नेन शासीरमाभिप्रहत्‌यासुप्त सुण्तानभिचाकशीति । 

शुक्रमादाय पुचरेति स्थान हिरण्मय पूरुष एकहस ॥। 

प्राणेन रक्षन्नवर कुलाय, बहि कुलायादमृतश्चरित्वा । 

स ईयते अमृतो यत्र काम, हिरण्मय पूरुष एकहस. ॥। 

अर्थात्‌-यह हसात्मा जीवित दशा मे भी शरीर से बाहर 
जाकर यथेच्छ विहार करता हुआ भ्रपनी अ्रभीष्ट वस्तु ग्रहण कर 
फिर शरोर मे जाता है॥१ किन्तु यह भपने शरीर से कभी भी 
पृथक नही होता । क्योकि शरीर से बाहर जाने पर भी वह सौम्य 
आणसूच द्वारा शरीर से वधा हुआ रहता है। जेसे सूत्र से वंधा 
हुआ पक्षी सब जगह घूमकर फिर अपने स्थान पर आ जाता है वही 
गति हसात्मा की है । 

मरने के बाद इसका यह कुलाय नष्ट हो जाता है प्तत. चह 
अपना नवीन कुलाय (शरीर) निर्माण करता है । मरने के बाद भी 
बह कभी-कशी प्रत्यक्ष रूप में आ जाता है, भौर वातचीत भी करता 


जा] 


है । भगवान्‌ वेदव्यास ने महाभारत युद्ध के बाद मृत पुरुषों के 
हंसात्मा का गान्धारी श्रादि को दर्शन करवाया था। यह कभी 
सोता नही है । किन्तु सुप्त शरीरात्मा की रक्षा करता है । 


३ दिव्यात्मा-यह पुन. तीन प्रकार का है। १. वेश्वानर, 
२ तेजस व ३ प्राज्ञ । 


१ वेश्वानर--भूलोक की मर्त्यानि में श्रमृत चेतन्‍्य तथा 
द्युलोक की अग्नि की आहुति से इसका स्वरूप निष्पन्न होता है । 

२ तैजस--मर्त्याग्नि वायु (आन्तरिक्ष्य) मे अमृत चेतन्य 
की आहुति से तेजसात्मा की स्वरूपनिष्पत्ति होती है । 

३ प्राज्ञ-मर्त्याग्नि इन्द्र श्र्थात्‌ द्युलोकाग्नि में श्रमृत 
चैतन्य की आहुति से प्राज्ञ का स्वरूप बनता है । 

वेश्वानर, तेजस व प्राज्ञ इनमें समान रूप से शअ्रमृत 
चेतन्य के सम्पक का होने पर भी भूत-मात्राओं के न्यूनाधिकतार- 
तम्य से चेतन्‍्य का समान रूप से विकास नही होने पाता। अत 
इनमे भ्रन्तर पड़ जाता है। वैश्वानर में भूतमात्रा के अत्यधिक 
संम्प्क से चैतन्य का अतिन्यून विकास होता है शभ्रत भूतमात्रा- 
प्रधान प्राणी अ्रसज्ञ कहलाते है | जैसे स्थावर, लोष्ट आदि । 

तैजस प्राणियों मे भूतमात्रा के न्‍्यून सम्पर्क से चेतन्य का 
कुछ अ्रधिक आविर्भाव होता है। अ्रत. वे श्रन्त सज कहलाते है । 
जैसे वक्ष आदि । 

प्राज्ञात्मविशिष्ट प्राणियों में भूतमात्रा के अति न्‍्यून सम्पर्क से 
चैतन्य का अत्यधिक विकास होता है। अत वे ससज्ञ कहलाते है। 
जसे मनुष्य आदि । 

इनमें तृतीय प्राज्ञ आत्मा पुन कर्मात्मा (यज्ञात्मा), चिदाभास 
व चिदात्मरूप से तीन प्रकार का है । 

१. कर्मात्मा-प्राणो की स्थिति के लिए कर्म की आवश्यकता 
है। कर्म के बिना मन, श्रोत्र चक्षु आदि प्राणों की स्थिति नही हो 
सकती, इसी रहस्य का निरूपण “अक्वृत्स्न वे कर्म ऋते प्राणेभ्य..) 
अक्ृत्स्ता उ वै प्राणा ऋते कर्मण' तस्मात्‌ कर्माग्निमसृजत, आवि- 
स्तरा वा अग्नि कर्मण” इत्यादि शतपथ-श्रुति में किया गया है। 
इस कर्माग्तिरूप प्रजापति में पुण्य-पाप-कर्मजन्य सस्कार रहते हैं 


नमिकायो क्रे भेद बे 


जिनका कि भोग के बिना नाश नहीं होता। यही सस्कारमय 
ईश्वरजन्य जीव कर्मात्मा कहलाता है। इसी कर्मात्मा का निर्पण 
निम्न जतपथश्रुति मे किया गया है-- 


असीदिव वा इदमग्रे नैवासीत्‌ तद्ध॑तन्मन एवास । तन्मनों 
वाचमसृजत । सा वाक्‌ प्राणमसृजत । स प्राणश्चक्षुरसृजत । तच्चक्षु 
श्रोत्रमसुजत । तच्छोत्र कर्मासृजत । अ्रक्ृत्स्न वै कर्म ऋते प्राणेम्य । 
अक्ृत्स्ना उ वे प्राणा " ऋते कर्मण । तत्कर्माग्निमसृजत । आाविस्तरां 
वा अग्ति कर्मण । झय वाव लोको एपो5रिनश्चित । तस्याप 
परिश्चित । भ्रन्तरिक्ष ह त्वेवेपोडग्निश्चित । द्यावापृथिव्यो' सन्धि. 
परिश्रित । यौहू त्वेबंपो४ग्निश्चित । तस्याप परिश्रित । आदित्यो 
ह त्वेवेपो5ग्निश्चित । तस्य दिल्य, परिश्रित । गत १/४/१ 


श्र्थात्‌ सृष्ट्युत्पत्ति से पूर्व सदसद्रूप मन ही था। उस मन 
ने वाक्‌ को उत्पन्न किया। वाक ने प्राण को उत्पन्न किया । प्राण ने 
चक्षु को । चक्ष्‌ ने श्रोत्र को। श्रोत्र ने कर्म को । प्राणो के विना 
कम अक्ृत्स्न (श्रपूर्ण ) है तथा कर्म के बिना प्राण अकृत्स्न (अपूर्ण) है। 
कर्म ने अग्नि को उत्पन्न किया । अग्नि कर्म की अपेक्षा अधिक प्रकट- 
रूप है । यह पृथिवीलोक चित अग्नि ही है। जल (अ्रणंवसमुद्रस्थ 
जल) उसका परिश्रित्‌ (घेरा) है । अ्न्तरिक्ष लोक भी चित अग्नि ही 
है । द्रुलोक तथा पृथिवीलोक की सन्धि इसका परिश्वित्‌ है। द्युलोक 
भी चित अग्नि ही है। उसके घूर्यलोक के ऊपर विद्यमान पार- 
भेष्ठय जल परिश्रित्‌ है। आदित्य (सूर्यपिण्ड) भी यह चित ब्लग्नि 
ही है । उसकी दिश्ाये परिश्रित्‌ है । 


यह अग्नि ही कर्मात्मा है। यह उत्पद्यमान कर्मात्मा अमृत, मृत्यु 
भेद से दो प्रकार का है। जैसा कि शतपथश्रुति बतला रही है-- 


प्रजापति. प्रजा असृजत । स ऊर्वेस्य एवं प्राणेम्यो 
देवानसूजत । येथ्वाञ्च: प्राणास्तेम्यो मर्त्या प्रजा । अधथोध्वमेव 
मृत्यु प्रजाभ्योज्ञारमस॒जत (सवत्सरम्‌) तस्य हू प्रजापतेरद्ध मेव 
मत्यमासीदद्ध॑ममृतम्‌ । तदेता श्रस्थ ता: पजञ्च मत्यस्तिन्व आसनू-- 
लोम, त्वक्‌, मासम्‌, अस्थि, मज्जा। अथैता अमृता -मनो, वाक्‌. 


१. यहाँ प्राणपद से चक्षु श्रोत्रादि का ग्रहण है । 


पद पुराणरहस्य 


प्राणश्चक्षु , श्रोत्रम्‌ू । उभय ह वे तदग्रें प्रजापतिरास-मर्त्य 
चैवामृतच्च । तस्य प्राणा एवामृता आसु. | इति शत १०/१/४) 

अर्थात्‌ प्रजापति ने प्रजाओ्रो को उत्पन्न किया। उसने ऊध्वे- 
प्राणो से देवताओं को उत्पन्न किया तथा श्रवाक्‌ (निम्न) प्राणों से 
मर्त्य प्रजा को । उसने ऊध्व॑ सवत्सर को प्रजाओ के भक्षक मृत्युरूप 
से उत्पन्न किया । यह प्रजाभक्षक मृत्यु सवत्सर ही है। इस प्रजा- 
पति का आधा भाग मरत्यं तथा आधा भाग अमृत है | इस प्रजापत्ति 
का मत्यं शरी र-लोम, त्वक्‌, मास, अस्थि मज्जा है तथा अमृत शरीर 
मन, प्राण, वाक्‌, श्रोत्र, चक्षु है। सृष्टि से पूर्व यह प्रजापति मर्त्य- 
अमृत भेद से उभयरूप था । प्राण ही उसके अ्रमृतस्वरूप थे । 

इसी पुरुषरूप अग्नि में पुण्य-पाप कर्मो से उत्पन्न होने वाले 
सस्कार कर्मंसज्ञक हैं और वे विना भोग के नष्ट नही होते ।* वे पुरुष 
में सब्च्चित रहते है। इसलिए कहा गया है कि प्रारव्ध कर्मो का 
भोग से ही क्षय होता है। विना भोग के वे करोडों कल्पों में भी 
नष्ट नही होते ।* इस प्रकार प्रारब्ध कर्म का तो भोग से ही 
क्षय होता है किन्तु सड्च्चित कर्मो का ज्ञान से स्वेधा नाश तथा 
आगामी कर्मो का असश्लेप हो जाता है । इसलिए गीता मे 
कहा है-- 

“यर्थधासि समिद्धोअग्निर्भस्मसात्‌ कुरुते४र्जुन । 

ज्ञानाग्नि सर्वेकर्माणि भस्मसात्‌ कुरुते तथा ॥। इति ॥ 


अर्थात्‌ जिस प्रकार प्रज्वलित श्रग्नि काष्ठो को भस्म कर 
देती है, उसी प्रकार ज्ञानाग्नि सब्चित तथा आगामी सभी कर्मो को 
नष्ट कर देती है । 

उपर्युक्त कर्मो (प्रारब्ध, सब्म्चित तथा भावी) के नष्ट हो 
जाने पर अग्निप्रजापतिरूप जीवात्मा मुक्त हो जाता है । 

अर्थात्‌ जिस प्रकार प्रतिबिम्बकारणभूत दर्पणादि उपाधि 
के नष्ट हो जाने पर सूर्यप्रतिविम्ब व्यापक सूर्यज्योति में मिलकर 
एक हो जाता है, उसी प्रकार प्रतिबिम्बकारणभूृत क्षेत्र के नष्ट हो 


१ नाभुक्त क्षीयत्ते कमं कल्पकोटिशतैरपि | 
२. प्रारव्धकर्मणा भोगादेव क्षय । 


निकायों के भैदे परे 


जाने पर ईश्वरप्रतिविम्बरूप जीवात्मा व्यापक ईश्वर पुरुष में 
मिलकर एक हो जाता है, जैसा कि श्रुति बतला रही है-- 

“गता कला पल्चदण प्रतिष्ठा देवाश्च सर्वे प्रतिदेवतासु । 

कर्माणि विज्ञानमयश्च आत्मा परेश्यये सर्व एकीभवन्ति ।। 

अर्थात्‌ जीव की पन्द्रह कलाएँ ईश्वर की पन्द्रह कलाओो में 
प्रतिष्ठित हो जाती है | जीव के चक्षुरादि प्राण-देवता भी ईश्वर के 
प्राणादि मे विलीन हो जाते हैं। कर्म तथा विज्ञानमय आत्मा सभी 
पराव्यय भ्रर्थात्‌ ईश्वराव्यय मे मिलकर एक हो जाते है । तात्पये 
यह है कि जीवाव्ययगत अमृतधर्म ईश्वराव्ययगत अम्रतधर्म मे विलीन 
हो जाते है। इस प्रकार यह जीवात्मा मृत्युसज्ञक सवत्सराग्नि से 
उत्पन्न मृत्युधर्म के नाथ होने पर जीवत्वरूप से विमुक्त होकर केवल 
अमृतरूप बनता हुआ नित्यामृतस्वरूप उस ईश्वर मे विलीन हो 
जाता है । 

२. चिदाभास--इस जीव मे सर्वत्र व्यापक ईश्वर का सम्बन्ध 
होता है । वह दो प्रकार का है । एक अन्तर्याम व दूसरा वहिर्याम । 
जैसे जल को द्रूत करने वाले वारुण अग्नि का जल से अन्तर्याम 
सम्बन्ध है क्योकि वह जल का स्वरूपधमं वन गया है और जल 
का स्वरूप निर्माण करने के बाद तप्त जल में जो अग्नि का सम्बन्ध 
है वह बहियाम है। वहाँ ताप केवल जल का आगन्तुक आश्चित धर्म 
है न कि स्वरूप धर्म । इन्ही दोनों सम्बन्धो को क्रण. योग और 
विभूति पद से गीता मे व्यवहृत किया गया है । चिदात्मा ईश्वर 
का जो भाग शरीर मे आकर हृदयप्रदेशस्थ विज्ञानात्मा से सम्पृक्त 
होकर ईश्वर से प्रवृक्त हो जाता है श्रौर शरीर व प्राणादि के धर्मों से 
सयुक्त होता है, वह चिदाभास कहलाता है। यह शरीरभेद से भिन्न 
हो जाता है, श्रत. नाना है। यही साख्यसम्मत पुरुष है । 

३. चिदात्मा--चिदात्मा ईश्वर का वह भाग है जो कि 
सर्वव्यापक सूर्यरश्मियो की तरह सारे विश्व में व्याप्त होता हुआ 
शरीर मे भी व्याप्त रहता है। जंसे सर्वत्र व्याप्त आकाश घट में 
भी रहता है किन्तु घट से उसका कोई वास्तविक सम्पर्क नहीं होता 
और न घट के धर्मो से वह सम्पृक्त ही होता हैं फिर भी वह आकाश 
घट से निचाय्य (ज्ञेय) होता हैं श्रोर वह घटाकाश शब्द से व्यवहृत 
होता है । उसी प्रकार ईश्वर का विश्वव्याप्त विभूतिस्प से 


१२० पुराणरह॒स्य 


वतंमान चिद्भाग शरीर में रहता हुआ भी शरीर के धर्मो से 
सपृक्त नही होता फिर भी शारीरक कहलाता है। यह सब शरीरो 
में समान है अत एक है। यही इस शरीर मे ईश्वर व परपुरुष 
कहलाता है जिसका निरूपण गीता में निम्न श्लोक भे किया 
गया है-- 

उपद्रष्टानुमन्‍्ता च भर्ता भोक्‍ता महेश्वर: ।। 

परमात्मेति चाप्युक्तो देहे5स्मिन्‌ पुरुष, पर. ।।इति।। 


इनमे भी यह अन्तिम चिदात्मा शरीर में कही विभूतिरूप 
से कही श्रीस्वरूप से और कही ऊक्‌ रूप से प्रतिष्ठित है। ब्रह्म, क्षतर, 
विट्‌ (विभूति, ऊक्‌, श्री) ये तीन वीर्य मनुष्य में होते है। इन्ही 
तीनो की प्रधानता से ब्राह्मण, क्षत्रिय व वेश्य ये भेद बने है । 
चिदात्मा के इन्ही तीनो स्वरूपो का वर्णन गीता में-- 


यद्‌ यद्‌ विभूतिमत्‌ सत्वं श्रीमदृर्जितमेव वा ।। 
तत्तदेवावगच्छ त्व मम तेजोइशसभवम्‌ ।। इति ॥ १०/४१ 


इस पद्च में किया गया है । इस तरह एक ही श्रांत्मा ब्रह्मपरि- 
स्थिति, देवपरिस्थिति व भूत-परिस्थिति के भेद से ३ प्रकार का 
तथा उनके श्रवान्तर भेदों से विभकत होकर १८ प्रकार का हो जाता 
है। इनमें ब्रह्मपरिस्थिति से उपहित आत्मा जिसे क्षेत्रज्ञ कहा गया 
है, अ्रमृतात्मा है एवं देवपरिस्थिति से उपहित आत्मा जिसे अन्तरात्मा 
गब्द से व्यवहृत किया गया है ब्रह्मात्मा है तथा भूतपरिस्थिति वाला 
जिसे भूतात्मा कहा गया है शुक्रियात्मा शब्द से भी व्यवहृत होता 
है । इन १८ आत्माओ की तालिका निम्नलिखित है-- 


१ अभ्रमृतात्मा (क्षेत्रज्ञ) '१. परात्पर पुरुष 
२. अव्यय 

३. अ्रक्षर 

४. क्षर 


२. ब्रह्मात्मा (अन्तरात्मा) १ शान्‍्तात्मा (श्रव्यक्तात्मा) 
२. महानात्मा 

३ वबिज्ञानात्मा 

४ प्रज्ञानात्मा 

ए प्राप्ताह्या 


निकायो के भेद २१ 


३ शुक्रियात्मा (भूतात्मा) १ भरीरात्मा (भूतमय) अर्थात्‌ 
(चित्याग्निमय) 





२- हसात्मा (वायुमय) 

3. दिव्यात्मा>वंश्वानर अ्रग्नि 

४. तैजस वायु 

प्‌, प्राज्ष इन्द्र > कर्मात्मा 
(यज्ञात्मा) 

द्‌ चिदाभास 

७ चिदात्मा ८ विभूति- 

लक्षण 

द » शीलक्षण 

९्‌ # ऊँके लक्षण 

श्प 





इनमे भूतपरिस्थिति वाले ९ आ्रात्माश्रो को प्रकारान्तर से ३ 
भागो में विभक्त किया जा सकता है--१ अमृतमय, २ अमृतमृत्युमय 
३ मृत्युमय । 

जिन में विभूतिमान्‌, श्रीमान्‌ तथा ऊजित ये तीन आत्मा 
अमृतमय है। आत्मा के विश्वप्रविष्ट होने से इनमे भी मृत्यु का 
सम्पर्क है पर अत्यल्प है। अत. इन्हे भ्रमृत भाग के प्राचुर्य॑ से अ्मृत- 
मय माना गया है। 

चिदात्मा, चिदान्भास तथा यज्ञात्मा ये तीन अमृतमृत्युमय है । 
तथा दैवात्मा, हसात्मा शरीरात्मा मृत्युभाग के प्राचुयं से मुत्युमय 
कहलाते है । 

उपयुक्त रीति से आत्मा १८ प्रकार का हो जाता है। इसी- 
लिये इसके निरूपण करने वाले सभी जास्त्र १८ भागों में विभक्त 
है । इसी रहस्य का निरूपण करने के लिये भगवान्‌ वेदव्यास ने 
गीता, पुराण, महाभारत आदि सभी में १८ विभाग रखे है । 

किन्तु यहाँ यह प्रश्न उपस्थित होता है कि जब भात्मा १८ 
प्रकार का है और उसके प्रतिपादक ग्रन्थो मे भगवान्‌ बेदन्यास ने १८ 
खण्ड रखे है तो उसी आत्मतत्व के प्रतिपादक ब्रह्मसूत्रों मे १६ पाद ही 


श्र हु धुरांगरहस्य 


कैसे रखे ? इसका रहस्य यही है कि यहाँ भगवान्‌ व्यास ने जीवात्मा 
की षोडणकलाझो का निरूपण किया है। जैसे--जीव प्रजापति 
अनिरुक्त, निरुक्त भेद से दो प्रकार का है। अ्रनिरुकत भ्रसीम है और 
उसकी परात्पर सज्ञा है । और निरुक्‍क्त ससीम है, वह पुरुष 
कहलाता है| पुरुष--अव्यय, श्रक्षर, क्षर भेद से तीन प्रकार का है । 
इनमे तीनो पुरुष पांच पाच कला वाले है। अ्रत. पञचकल अव्यय, 
पञ्चकल अक्षर, पण्चकल क्षर व परात्पर इनको मिलाने से १६ 
कलाये हो जाती है। जैसे-- 

१" * परात्पर 


२० अव्यय १ आनन्द 
२ विज्ञान 
३ मन 
४ प्राण 
५ वाक्‌ 


३ श्रक्षर १ ब्रह्मा 
२ विष्णु 
रे इन्द्र 
४ अग्नि 
५ सोम 
१ प्राण 
२ आप 
३ वाक्‌ 
४ अ्रन्न 
५ अन्नाद 

यही षोडशी पुरुष भी कहलाता है। इसी षोडशी पुरुष का 
निरूपण ब्रह्ममीमासाझास्त्र मे किया गया है । अत इसमे षोडशपाद- 
रूप १६ प्रकरण ही है। 

उपर्युक्त वैदिककल्प, वेदव्यासीय कल्प, लोमहर्षणीय कल्प 
तथा औग्रश्नवस कल्प, इन चारो कलल्‍पों मे वेदव्यासीय कल्प काण्ड- 
चतुष्टयात्मक है। भ्रत उन चारो काण्डो का निरूपण आगे क्रमश, 
किया जायगा .-- 


फाण्ठचतुष्टयात्मक व्यासकल्प र३ 


काण्डचतुष्टयात्मक वेदव्यासीय-कल्प-नामक द्वितीयकल्प 

द्वापर युग मे क्ृष्णद्पायनापरपर्याय वेदव्यास ने वेदों का 
पाच सहिताशो मे विभाग कर उसका प्रचार किया। वे पाच 
सहिताएँ--( १) ऋक्सहिता, (२) यजु सहिता, (३) सामसहिता, 
(४) अथर्वंसहिता और (५) पुराणसहिता है । एक ही वेदग्रन्थ के 
विषयविभाग करने की इच्छा से वेदव्यास ने वहुत पहिले प्रादुर्भूत 
पद्यमय भनन्‍्त्रो का सग्रह कर ऋकसहिता का, गद्यमय मन्त्रो का 
सग्गह कर यजु सहिता का तथा गेय मन्त्रो का सग्रह कर सामसहिता 
का निर्माण किया | भ्रथवा एक ही वेदरूप महाग्रन्थ के अ्रध्ययन 
अध्यापनादि मे अत्यन्त श्रम तथा दुष्करता का विचार कर भगवान्‌ 
वेदव्यास ने सरलता से यजञानुष्ठान के लिए होता के द्वारा पठनीय 
मन्त्रों का, अ्रध्वर्यू के द्वारा पठनीय मन्त्रो का और उद्गाता के द्वारा 
पठनीय मन्त्रों का पृथक्‌-पृथक्‌ सग्रह कर क्रण ऋकसहितादि तीन 
सहिताएँ बनायी । 


यज्ञ पाकयज्ञ और वितानयज्ञ भेद से दो प्रकार का है। विना 
श्रर्ति के होने वाली श्रथवा एक अ्ररिन द्वारा सम्पन्न होने वाली क्रियाएं 
पाकयज्ञ है। गाहंपत्य, दक्षिणाग्नि या ध्िष्ण्यारिन तथा आहवनीय इन 
तीनो अग्नियों से निष्पन्न होने वाली क्रियाएँ वितानयज्ञ है । 
वितानयज्ञोपयोगी सभी मनन्‍्त्रो का सग्रह कर प्रथम ऋगादि तीन 
सहिताशो का निर्माण किया। पाकयज्ञोपयोगी मन्त्रों का अ्रथवा 
जिनका वितानयज्ञ मे विनियोग नही है, ऐसे मन्त्रो का संग्रह कर 
चौथी अथवंसहिता का निर्माण किया । अरथर्वा आज्िरसगोत्रीय तथा 
चातुविद्य होता है। “ऋक मन्‍्त्रो द्वारा होत्र (होता के द्वारा निष्पाद्य) 
कर्म होता है। यजुरमन्त्रो के ह्वारा आध्वर्यव (अध्वर्यू द्वारा निष्पाद्य) 
कर्म तथा साम मन्त्रो के द्वारा औद्गात्र (उद्गाता द्वारा निष्पाद्य) 
कर्म होता है । ब्रह्मत्व किसके द्वारा होता है ” इसका उत्तर देते हुए 
कहा है कि त्रयीविद्या के हारा ।” 


जैसा कि “ऋचा होच क्रियते | यजुपा5ञघ्ध्वयंव, साम्नौदुगात्रम्‌, 
अथ केन ब्रह्मत्व क्रियते--त्रय्या विद्यया इति त्रूयात्‌” इस श्रुति के 
द्वारा सिद्ध हो रहा है। ऋत्विजो मे चातुविद्य अ्थर्वा ब्रह्मा 


श्ढ पुराणरहस्प 


कहलाता है । इसीलिए इस चतुर्थ श्रथवंवेद को ब्रह्मवेद कहते हैं । 
इस प्रकार यज्ञोपयोगी नित्यमन्त्रो से चार वेदसहिताशो का निर्माण 
कर उनसे अवशिष्ट, मन्त्रातिरिक्त इतिहासप्रकरणो से पाँचवी पुराण- 
सहिता का व्यासजी ने निर्माण किया । 


इन पाचों सहिताश्रो का लोक मे प्रचार करने के लिए उन्होने 
पाच शिष्य बनाये । उन्होने पैल नामक विष्य को ऋकसहिता का, 
वैशम्पायन को यजु सहिता का, जैमिनि को सामसहिता का, सुमन्‍्तु 
को श्रथर्वंसहिता का तथा लोमहषण को पुराणसहिता का अ्रध्यापन 
कराया । उनमे यह पुराणसहिता जो कि सृष्टिभेद से १८ भागों में 
विभक्त थी, जिसका कि वेदव्यास ने निर्माण किया था, कालप्रभाव 
से विलुप्त हो गयी और वह अव नहीं मिलती | किन्तु वेदव्यासीय 
पुराणसहिता के आधार से लोमहषण तथा उय्रश्नवा के द्वारा प्रणीत 
१५८ पुराण ग्रन्थ इस समय लोक मे प्रचलित है। पौराणिक विषयो 
के परिज्ञान के लिए उन्ही पुराण ग्रन्थो का यहाँ विचार किया जा 
रहा है। विज्ञानभेद से पाच भागो मे विभाजित इन १८ पुराण- 

ग्रन्थो के पाच अनुबन्ध निम्नलिखित है-- 

(१) पुराणसज्ञान, (२) ग्रन्थश्लोकसस्यान, (३) कल्पभेद, 
(४) सवाद के वक्ता और श्रोता और (५) पौराणिक रहस्य । 

१८ महापुराणों मे प्रतिपादित पुराण के अनुबन्धो का 
पुराणवचनानुसार ही यहाँ उल्लेख किया जा रहा है। मत्स्यपुराण 
के ५३ वे अ्रध्याय में पुराणक्रम तथा उनके अनुबन्ध इसी ग्रन्थ के 
पृष्ठ २५, २६ पर बतलाये गये है । 


काण्डचतुष्टयात्मक वेदव्यासीय कल्प का प्रथम काण्ड 


१. ब्रह्मपुराण 
“ब्रह्मा देवाना प्रथम सबभूव विश्वस्य कर्ता भुवनस्य गोप्ता । 
स ब्रह्मविद्या सर्वविद्याप्रतिष्ठामथर्वाय ज्येष्ठपुत्नाय प्राह ॥। 
(मुण्डक) 
श्र्थात्‌ देवताओं में सर्वेप्रथम ब्रह्मा उत्पन्न हुआ, जिसने कि 
विश्व का निर्माण किया तथा उसकी रक्षा की। उस ब्रह्मा ने सब 
विद्याश्रों की प्रतिष्ठाभूत ब्रह्मविद्या का उपदेश अपने ज्येष्ठपुत्र 

पद्मपुराण, विष्णुपुराण १७ 


अ्रथर्वा को किया | इस मन्त्र के प्रामाण्य से यह सिद्ध होता है कि 
ब्रह्मा सबसे पहिले प्रादुर्भूत हुआ । इसी ब्रह्मा ने वेदसृष्टि, लोकसृष्टि 
प्रजासृष्टि तथा धर्मंसृष्टि भेद से चार प्रकार की सृष्टि उत्पन्न की । 

इस पुरुष प्रजापति ने कामना की थी कि मैं बहुत वनूं, अपने 
आपको उत्पन्न करूँ--इस दृष्टि से श्रम और तप करते हुए ब्रह्मा ने 
सर्वप्रथम त्रयीविद्या (ऋक, यजु., साम) को उत्पन्न किया। यही 
प्रयीविद्या सृष्टि के लिए प्रतिष्ठा वनी । इसीलिए कहा है कि ब्रह्मा इस 
सबकी प्रतिष्ठा है। (शत्त० ६।१॥१।८) तदनन्तर ब्रह्मा ने सर्वप्रथम 
त्रयीविद्यारूप ब्रह्म को उत्पन्न किया । इसीलिए विद्वानो ने कहा है 
कि-- “ब्रह्म सबसे प्रथम उत्पन्न हुआ है ।” (शत्त० ६।१।१।१०) ॥। 

अन्यत्र भी श्रुतियो मे वतलाया गया है कि ऋग्‌, यजु , साम- 
रूप त्रयीविद्या ही ब्रह्म है। यही प्रतिष्ठा है। इसी प्रतिष्ठा से सारे 
लोक प्रतिष्ठित हुए । इन लोको में सब प्रजाएँ प्रतिप्ठित हुई । 
पश्चात्‌ वर्णभेद से प्रजाओ मे चातुव्वेण्ये आदि धर्म उत्पन्न किए । 
ऋषक्‌, यजु , साम, अथर्व ये चार वेद वेदसृष्टि है। पृथिवी, अन्तरिक्ष, 
चुलोक और भ्रापोलोक ये चार लोक लोकसृष्टि हैं। अग्नि, वायु, 
आदित्य, चन्द्रमा ये चार प्रजासृष्टि है। ब्रह्म, क्षत्र, विट्‌, घूद्र ये 
चार वर्णंधर्म धर्मंसृष्टि है। इन चार प्रकार की सृष्टियो तथा इनसे 
सम्बद्ध कतिपय अन्य विषयो का भी इस ब्रह्मपुराण में निरूपण 
किया गया है । 


२. पद्मपुराण 


यह ब्रह्मा कहाँ से उत्पन्न हुआ, इस शंका का समाधान करने 
के लिए पद्मपुराण की प्रवृत्ति है। वह ब्रह्मा पद्मभू श्र्थात्‌ पद्म से 
उत्पन्न होने वाला माना गया है। इस पद्म का क्‍या स्वरूप है, किस 
प्रकार पद्म से ब्रह्मा की उत्पत्ति हुई--इत्यादि विषयो का निरूपण 
इस द्वितीय पद्मपुराण मे है । 


३. विष्णुपुराण 

यह पद्म किससे प्रादुर्भूत हुआ, इस शका के समाधान रूप में 
पद्म के उत्पादक का निरूपण करने के लिए तृतीय विप्णुपुराण की 
प्रवृत्ति हुई । विष्णु के नाभिकमल से पद्म पेदा होता है। इस तथ्य 

का तथा इससे सम्बन्धित विष्णुस्वरूप का प्रतिपादन व कतिपय 
अन्य विषयों का निरूपण इस पुराण मे हुआ है। 
४. वायुपुराण 

वह विष्णु कहाँ प्रतिष्ठित है, इस तथ्य का निरूपण करने के 
लिए चौथे वायुपुराण की प्रवृत्ति है। वायु श्राकाश का भी उपलक्षक 
है । श्राकाश और वायु दोनो मिलकर यजुष्‌ शब्द से कहे जाते हैं। 
क्योकि यजुष्‌ शब्द की व्युत्पत्ति श्रुतियों में 'यच्च जूश्च इस रूप से 
वतलायी गयी है । इसमे 'यत्‌” गब्द 'एति इति यत्‌” इस व्युत्पत्ति 
से गतिस्वभाव वाले वायुतत््व को बतलाता है तथा “जू” शब्द 
“जूराकाशे सरस्वत्या पिशाच्या यवने स्त्रियाम्‌” इस कोण के अ्रनुसार 
स्थितिस्वभाव वाले आकाश का बोधक है । ये आकाश और वायु 
दोनो सहचारी है। श्रतएव यहाँ दोनो का वायु शब्द से ही व्यवहार 
किया गया है। यह वायु श्राकाश की तरह अनन्त है तथा विनश्य- 
मान सब पदार्थों के श्रन्त मे यह अ्रकेला अश्रवशिष्ट रह जाता है, इस- 
लिए अनन्त वाय्वाकाश को यहाँ शेष पद से कहा गया है। इस 
अनन्त शेष पर ही विष्णु निवास करता है। इसलिए इसके भ्राधारभूत 
वायु का निरूपण वायुपुराण का विपय है । 
५. भागवतपुराण 

इस वायु का क्या आधार है, इस बात का प्रतिपादन करने के 
लिए भागवतपुराण की प्रवृत्ति हुई है । श्रर्थात्‌ रोदसी, ऋनदसी, सयती 
भेद से त्रिलोकी तीन प्रकार की है। प्रत्येक त्रिलोकी मे एक एक 
समुद्र है। जिन के नाम क्रमशः अर्णव, सरस्वान्‌ व नभस्वान्‌ है। 
उनमें ऋन्‍्दसी त्रिलोकी के समुद्र का नाम सरस्वान्‌ है। जो कि पार- 
मेष्ठ्य समुद्र भी कहलाता है। यही पारमेष्ठय सरस्वान्‌ समुद्र श्रननन्‍्त 
व शेष नामक वायु का आधार है । इसी पारमेष्ठय समुद्र का वोधन 
करने के लिए पारमेष्ठयसहितापरपर्याय भागवतपुराण की प्रवृत्ति 
है। इसीलिये यह पारमेष्ठयसहिता सारस्वत कल्प नाम से कही 
जाती है । 


६. नारदपुराण 


इस सरस्वान्‌ समुद्र का आधार क्‍या है और यह कैसे उत्पन्न 
होता है, इस जिज्ञासा के समाधान के लिए छठा नारदपुराण उप- 

स्थित होता है। भ्रप्‌ तत्व का नाम नार है, जैसा कि--आपो नारा 
इति प्रोक्ता आपो वै नरसूनव.” इस वचन से सिद्ध हो रहा है। नार 
ऋषिप्राण से उत्पन्न मरुदूगण का वाचक है अर्थात्‌ वायुमय अप्तत्व 
का नाम नार है । इस अप्तत्वमय नार को जो उत्पन्न करता है, उस 
प्राणविशेष का नाम ही नारद है और वह प्राण नित्य है। अत- अपू- 
तत्व का उत्पादक नित्यप्राण ही नारद है । इसी का प्रतिपादन नारद- 
पुराण का विषय है। इस प्राण से उत्पन्न सरस्वान्‌ नामक समुद्र जो 
कि अपूसघातमय है, परमेष्ठी कहलाता है । “श्रापो वा इद सर्वम्‌। 
ता यत्‌ परमे स्थाने तिष्ठन्ति, यो हीहाभिखनेदप5एवाभिविन्देत । 
परमाद्दवा एतत्स्थानाहषंति यहिंवस्तस्मात्परमेप्ठी नाम” । (घत 
११।१।६।१६) यह श्रुति इसी तथ्य की अभिव्यक्ति कर रही है । 
स्वयभू से सर्वप्रथम उत्पन्न अपूसधात ही सरस्वान्‌ समुद्र है और यही 
परमेष्ठी है। इसी सरस्वान्‌ समुद्र मे यजुप्‌ शब्दवाच्य अ्रनन्त वाय्वा- 
काशरूप शेष स्थित है। वाय्वाकाशरूप इस अ्रनन्‍्त शेपनाग मे अ्रनन्त 
सोमाहुतिरूप यज्ञ, जिसे कि विष्णु कहते है, होता रहता है । उस यज्ञ 
में मृत्युमय चित्य (मर्त्य) अग्निपिण्डरूप पद्म प्रादुर्भूत होता है। 
उसी पद्म मे अमृतप्राणाग्निरूप प्रतिप्ठालक्षण ब्रह्मा प्रतिष्ठित है। 
उसी ब्रह्मा ने इस सारे ससार को उत्पन्न किया । इसी रहस्य का 
प्रतिपादन ब्रह्मपुराण से लेकर नारदपुराणपर्येन्त ६ पुराणों में हुआ 
है। इसी विषय का उपपादन स्पष्टरूप से निम्नरूप से किया जा 
सकता है-- 

पुराणरूप सृप्टिविद्या मे सृष्टि दो प्रकार की बतलायी गयी 
है--मानसी तथा मैथुनी । जहाँ एक ही तत्व से प्रकृति-विकास के 
अनुरोध से उतरवर्ती कुछ तत्व पैदा होते है, उसे मानसी सृष्टि कहा 
जाता है। महान्‌, अ्रहकार आ्रादि तत्व मानसी सृष्टि मे आते है । 
क्योकि मह॒दादि तत्वसुष्टि मूलप्रकृति का विकासरूप हैँ । किन्तु 
जब दो पदार्थो के सम्बन्ध से उन दोनो पदार्थों का विनाग होकर 
किसी श्रभिनव पदार्थ की उत्पत्ति होती है, उसे मेथुनी सुप्टि कहते 
है | जैसे पीत और लाल रग के योग से उन दोनो रणो से भिन्न हरा 
वर्ण उत्पन्न होता है । इसी प्रकार योषा तथा वृषा दो पदार्थों के योग 
से जो अ्रभिनव सुष्टि होती है उसमे दो तत्वों का मिथुन सम्बन्ध 
होने से उसे मैथुनी सृष्टि कहा जाता है । इन दोनों सृप्टियों मे वेद- 
विद्या मे प्रधान तौर से मानसी सृष्टि का ही निरूपण हुआ है किन्तु 

पुराणविद्या मे विशेष रूप से मेथुनी सृष्टि का प्रतिपादन है। मैथनी- 
सृष्टियों के भी श्रनन्‍्त होने से पृथिवीमण्डल में जितनी सृष्टियाँ होती 
हैं, उन्ही के निरूपण के लिए पुराणसहिता प्रवृत्त होती है । 

जिस पृथिवी को हम देख रहे है, उसके आधारभूत प्रथिवी- 
गर्भस्थ किसी अग्निविशेप का श्रुतियाँ निरूपण करती है, वह अग्नि 
चित्य, चितेनिधेय भेद से दो प्रकार का है । इनमे चित्य अग्नि मर्त्याग्नि 
है, यही भूतो का उत्पादक है और यही पृथिवीपिण्ड के आरम्भक 
पञ्चमहाभूतस्वरूप में परिणत होती है । इस चित्याग्नि में अग्निधर्म 
ताप नही है । इस चित्य या मर्त्याग्नि को पद्म कहते है किन्तु इसके 
गर्भ मे श्रर्थात्‌ केन्द्र मे जो चितेनिधेयरूप अमृतागिनि है, वही ब्रह्मा है, 
वही स्वयभू है । वह अग्नि इस पिण्डपृथिवी को उत्पन्न कर उसमे 
प्रविष्ट होकर उसके गर्भ में निरन्तर रहता है। इस श्रग्नि का धर्म 
ताप है। किन्तु यह तापधर्मा अमृतारिनि आधारभूत पिण्ड के विना 
नही रहती है, अत. इसे पृथिवीपिण्डरूप पद्म मे रहने के कारण 
पद्मभू, पदूमयोनि और पद्मासन कहा जाता है । यह अग्नि देवताओं 
में सर्वप्रथम उत्पन्न हुई, इसलिए इसे देवताओं में ज्येष्ठ और स्वय 
उत्पन्न होने के कारण स्वयभू कहा जाता है। यही अग्नि असज्ञ, 
अन्त सज्ञ और ससनज्ञरूप सम्पूर्ण प्रजासृष्टि का निर्माण करती हैं, 
इसलिए इसे 'ख़ष्टा' वेधा  “विधाता' 'विधि' 'विरिडज्चच! तथा 
“विश्वसूट' नाम से कहा जाता है। यही ब्रह्मपुराण का प्रतिपाद 
विषय है। 


वह तत्व महद्ब्नह्मसज्ञक अक्षर है जो कि भूतभावन 
अपरिणामी श्रक्षर पुरुष से नित्य युक्त रहता है । इसी मे सकल सृष्ि 
का लय होने से इसे 'लय गच्छति यस्मिन्‌ सकरू जगत्‌” इस व्यत्पत्ति 
से लिड्भ भी कहा जाता है। 


तदनन्तर श्रमृत्ताग्निनामक ब्रह्मा जिस चित्य मर्त्याग्नि मे 
प्रतिष्ठित है, उस पृथिवीपिण्ड को पद्म कहते है । पद्मपुराण मे 
पृथिवी को पद्मरूप बतलाया गया है, जैसा कि--एतदेव महापद्‌ 
ममभूत्‌ हैरण्मय जगत्‌”--इस वचन से स्पष्ट है। इसी मे स्थित होने 
से ब्रह्मा पद्मयोनि कहलाता है। पृथिवीपिण्डरूप पद्म के भूत 
भौतिकसमुदायरूप होने से सर्वेविध भूतभौतिक-समुदायरूप सृष्टि 
प्रकार का निरूपण ही पद्मपुराण का प्रतिपाद्य है। पृथिवीपिण्डः 


नारदपुराण श्प्‌ 


निर्माण एमूषवराह वायु से होता है, अत इसे एमूपवराह की दार 
भी पुराणी मे कहा गया है। 


यह पथिवीरूप पद्म किस आधार से स्थित है, इस जिज्ञासा 
के समाधान के लिए तृतीय विष्णुप्राण उपस्थित होता है । विष्णु के 
आधार पर ही यह पृथिवीपिण्ड स्थित हैं। क्योकि इस प्रथ्िवी से 
चारो दिगाओ मे व्याप्त ३३ अश्रहर्गंण हैं। उन अहरंणो मे सब्रह्व 
अहर्गण से लेकर पचीसवे श्रहगंण तक एक नवाह यज होता हैँ । 
इस यज्ञ की प्रतिष्ठा २१वाँ अहरगंण है। उसी यज्ञ को विष्णु 
कहते है। यह यज्ञ चिवृत्‌ (९) पञ्चदश (१५) सप्तदण (१७) 
एकविंग (२१) भेद से चार स्तोम वाला होने से चतुष्टोम 
कहलाता है। चार स्तोमो से युक्त होने के कारण ही विष्णु को 
चतुर्भूज कहा जाता है। वह विष्णु यह सूर्य ही है। इस सूर्य से 
पृथिवीपिण्ड तक एक सुपुम्णा नाडी आती है। इसे ही ब्रह्मनाल 
कहते है । यह ब्रह्मगाल १७ वे अश्रहगंण से लेकर २५ वे श्रहगेंण तक 
प्रवर्तमान नवाहात्मक यजपुरुष के नाभि (केन्द्र) २१ वे अहर्गणरूप 
सूर्य से लेकर पृथिवी तक फैला हुआ है । प्रथिवी को ही पद्म कहते 
है । इस पदुम की प्रतिष्ठा नवाहयज्ञरूप विष्णु की नाभि एकविंग 
अहर्गणरूप सूर्य है। इस प्रकार प्रथिवी से लेकर सूर्यपर्यन्त तीनो 
लोको का निरूपण विष्णुपुराण का विषय है । 


यह विष्णु चौतरफ विस्तृत समुद्र मे स्थित है। अर्थात्‌ वह 
समुद्र सूयप्रकाशमडण्ल के चौतरफ फैला हुआ है और परमेप्ठिमण्डल 
से उत्पन्न होता है। इसी समुद्र का निरूपण भागवतपुराण का 
प्रतिपाद्य है । 


यह सरस्वान्‌ समुद्र भी इसके चौतरफ व्याप्त वेदमण्डल से 
प्रिवेष्टित है । यह वेदमण्डल स्वयभू, परमेष्ठी, सूर्य, पृथिवी, चन्द्रमा 
इन पाच शाखाओं मे विभक्त है। इसका निरूपण वेद मे किया गया 
है । इन्ही पाचों मण्डलो का विपरीतत्रम से ब्रह्मादि पाच पुराणों के 
द्वारा निरूपण किया गया है। 


अथवा पृथिवी का अग्नि ब्रह्मा है। ब्रह्माण्डरप हिरण्यमय 
सौरमण्डल महापद्म है। श्रापोमय परमेष्ठी भगवान्‌ विष्णु है। अनन्त 


वायूसमुद्र शेष है । अ्प्समुद्र सरस्वान्‌ है। इन अप्तत्वो का उत्पादक 
ऋणग्‌यजु सामत्रयीरूप ब्रह्मप्राण नारद ऋषि है। वाइ मयप्राणरूप 


दर उराणरहस्थ 


नारद से सरस्वान्‌ नामक अप्समुद्र की सृष्टि होती है, सरस्वान्‌ नामक 
अ्रप्समुद्र से वायूसमुद्र की सृष्टि होती है । वायुसमुद्र मे आपोमय पार- 
मेष्ठय विष्णुधाम है | विष्णु की नाभि (केन्द्र) मे हिरण्मयमण्डलरूप 
महापञ्म की उत्पत्ति होती है। उसमे प्रादुर्भूत यह अमृतारिन ब्रह्मा है, 
जिसकी पृथिवी प्रतिष्ठा है। यह ब्रह्म ही पच्चभूतमय-वेद, लोक, 
प्रजा तथा धर्मरूप चार प्रकार की सृष्टि उत्पन्न करता है । 


प्रकारान्तर से--त्रयीत्रह्ममय वाकृप्राण नारद ऋषि है। 
इस नारदप्राण से सरस्वान्‌ नामक अप्समुद्र की सृष्टि होती है। 


इस अप्समुद्र से वायूसमुद्र की सृष्टि होती है । 


वायुसमुद्र मे पारमेष्ठय आापोमय विष्णधाम है। समुद्रगर्भस्थित 
विष्णु की नाभि (केन्द्र) मे हिरण्मयमण्डल रूप महापद्म है । 


इससे श्रमृताग्निमय ब्रह्मा प्रादुर्भूत होता है, जिसका शरीर 
पृथिवीपिण्ड है । 


वह ब्रह्मा लोक, वेद, प्रजा, धर्मरूप चतुविध सृष्टि उत्पन्न 
करता है। 

इस प्रकार विपरीत क्रम से ब्रह्मपुराण से लेकर नारदपुराण- 
पर्यन्त छह पुराणसहिताओं के द्वारा उपर्युक्त आधिदेविक तत्वों का 
प्रतिपादन किया गया है। 


इस प्रकार उपर्युक्त ६ पुराणों द्वारा आ्रिधिदेविक सृष्टिप्रकरण 
का भगवान्‌ वेदव्यास ने कथन किया । 


इसी आधिदेविक सृष्टि का निरूपण 'जगदुगुरुवेभव' ग्रन्थ मे 
गुरुवये ने निम्तपद्यों में किया हैं -- 


नागराज ऋपषिपग्रोद्यत॒पारमेष्ठ्यसमुद्रग । 
नारदर्षिप्रजनिते सरस्वत्यस्ति नागराट ॥। 
अनन्ताख्यों वायुमयस्तत्र विष्णुरय रवि । 
स्कम्भयज्ञोउस्त्यय विष्णु सूर्यो नारायण प्रभु ॥। 
तन्‍्नाभौ पृथिवीपद सुषुम्णानाडिदिग्दलम्‌ । 

अक्ष. पृथिव्या य. सोउग्निब्र ह्यात्र प्रतितिष्ठति । 

मेरी प्रादुर्भवन्‌ सो5क्षो ध्र्‌ वविन्दौ प्रसज्जते ।। इति । 


द्वितीय काण्ड ३ 


इसके वाद आध्यात्मिक आत्मचतुप्टयमूलक णारीरसृप्टिप्रकरण 
का चार पुराणों के द्वारा कथन किया है । भगवान्‌ वेदव्यास के 
समय मे श्राध्यात्मिकसृष्टिसम्बन्धी चार मत प्रसिद्ध थे । उन्हीं 
चारो मतो का प्रतिपादन मार्कण्डेय आदि चार पुराणों के द्वारा 
किया गया है । 


द्वितीय काण्ड 


इस काण्ड में सृष्टिकारणता-विपयक उपर्युक्त चार मतों का 
प्रतिपादन किया गया है क्योकि उस समय सृष्टि के कारण को लेकर 
चार मत प्रचलित थे । 


प्रथम मत--सृष्टि का कारण गुणत्रयसमष्टिरूप प्रकृति है । 
इसी मत का प्रतिपादन मा्केण्डेयपुराण में किया है । 


द्वितीय मत---'अग्नीषोमात्मक जगत्‌” इस सिद्धान्त के अनुसार 
सम्पूर्ण जगत्‌ अग्नि मे सोम की आहुति से उत्पन्न हुआ है । यहाँ अग्नि 
और सोम शब्द मौलिक तत्वों के वाचक हैं। जिसमे आहुति होती 
है, उस आधा रभूत द्रव्य को अग्नि कहते है और जिसकी आओआराहुति 
होती है, उस आाहुत द्रव्य को सोम कहते हैं। श्रग्नि और सोम मे, 
सोम अग्नि मे आहुत होकर अग्निरूप बन जाता है, अत श्रग्नि ही 
शेष रहता है । श्रत सोम का श्रन्तर्भाव भी अग्नि में ही है। इस 
प्रकार अग्नि से ही सारी सृष्टि होती है--यह द्वितीय मत है । इसका 
प्रतिपादन अग्निपुराण का विषय है । 

तृतीय मत--किन्तु यह अ्रग्नि भी सूर्य से उत्पन्न होती है 
जैसा कि बृहद्वेवता मे शौनक ने कहा है-- 

अस्येके सूर्यमेवेक प्रभव प्रलय विदु । 

सूर्याग्नित प्रजायेते अग्नी मध्यमपाथिवौ !। इति । 

श्र्थात्‌ कतिपय विद्वान्‌ सूर्य को ही इस विश्व का उत्पत्ति- 
स्थान और प्रलयस्थान मानते है । मध्यमलोकरूप अन्तरिक्ष को 
अग्नि तथा पृथिवीलोक की अग्नि इस सूर्याग्ति से ही पंदा होती है । 
अत अग्नि के भी सूर्यारिन से उत्पन्न होने के कारण सूर्य ही वस्तुत- 
जगत्‌ का प्रभव और प्रलय है । इस मत का प्रतिपादन भविष्यपुराण 
में किया गया है। 


शेड पुराणरहस्य 


चतुर्थ मत--अ्रथ वाचारम्भण विकारो नामरधेय भूृत्तिकेत्येव 
सत्यम्‌' इस श्रुति के अनुसार सब प्रपञ्च विकारमात्र है| वाड मात्र 
से आरव्ध है । वास्तविक तत्व तो ब्रह्म ही है। ब्रह्म से ही सारी 
सृष्टि उत्पन्न होती है किन्तु ब्रह्म श्रसज्भ॒ है और निविकार है, भ्रत 
उससे यह ससद्भ सृष्टि उत्पन्न नही हो सकती । इसलिए यह मानना 
पडता है कि यह सृष्टि रज्जु में कल्पित भ्रान्तिमय सर्प की तरह ब्रह्म 
मे भ्रान्ति से कल्पित है। इस प्रकार ब्रह्म भ्रान्तिकल्पित श्रर्थात 
विवतंरूप सृष्टि का कारण सिद्ध होता है । इसी मत का प्रतिपादरन 
ब्रह्मवैवर्तपुराण के द्वारा किया गया है। 

ये ही चारो मत क्रमशः प्रकृतिकारणतावाद, अ्रग्निकारणताः 
वाद, सूर्यका रणतावाद और विवर्तकारणतावाद नाम से प्रसिद्ध है 
इन मतो का उपर्युक्त चार पुराणों मे कथन किया गया है । 


बेदव्यासीय पुराणसंहिता का तृतीय काण्ड 


इस काण्ड में ६ पुराणों के द्वारा श्रवतारसृष्टि का प्रतिपादर 
किया गया है। यद्यपि भगवान्‌ प्रजापति ही सृष्टि का मुख्य कारण 
है किन्तु इसके अवान्तर कारण कौन है ” इसका विचार करते हु 
सृष्टि के अवान्तरकारण ६ बतलाये गये है। ये ही छहों श्रवान्तः 
कारण प्रजापति के अवतार कहलाते है। इन्ही छहो अ्रवतारों क 
प्रतिपादन वेदव्यासीय पुराणसहिता के इस तृतीय काण्ड मे किय 
गया है। इनमें सर्वप्रथम लिज्भरावतार का निरूपण ११ वे लिज्जुपुराण् 
के द्वारा किया गया है । जिसमे ये सकल कार्यपदार्थ विलीन होते है 

इसी महदृन्रह्माक्षररूप लिज्ध से सृष्टि का प्रतिपादन मुण्डक 
श्रुति बतला रही है-- 
“यथा सुदीप्तात्‌ पावकाद्‌ विस्फुलिड्भा: सहख्तश प्रभवन्ते सरूपा: । 
तथाक्षराद्‌ विविधा सौम्य भावा. प्रजायन्ते तत्र चैवापियन्ति”। इति 

अर्थात्‌ जिस प्रकार प्रज्वलित श्रग्नि से उसके सदुश हजार 
विस्फुलिज्ध (अग्निकण) उत्पन्न होते है उसी प्रकार हे सौम्य ! अक्षर 
से अनेक पदार्थ उत्पन्न होते हैं श॥नौर वे उसी मे लीन हो जाते हैं 
भूत ही क्षरपुरुष कहलाते है और उनमे रहने वाला पुरुष अक्षर भौः 


भूतपति कहलाता है । इसो बात का गीतास्मृत्ति में प्रतिपादन् 
किया गया है-- 


र्डि 


वराहपुराणं दर 


द्वाविमों पुरुषी लोके क्षरश्वाक्षर एव च | 
क्षरः सर्वाणि भूतानि कूटस्थो5क्षर उच्यते ।। इति । 


यद्यपि उपर्युक्त मुण्डकश्रुति मे अक्षर पुरुष मे सब पदार्थों का 
विलय बताया गया है न कि क्षरपुरुष में तथापि क्षर और अक्षर 
परस्पर अविनाभूत हैं और इस प्रकार उनका ऐक्य है। इसलिए 
क्षरपुरुप में होने वाला भूतों का विलय तदभिन्न अक्षरपुरुष से 
कहलाता है । इसी अभिप्राय से श्रुति मे अक्षरपुरुप मे लय 
बतलाया है । 

यह महदुब्ह्मरूप अ्रक्षर नाना प्रकार के है। इसलिए इनसे 
नाना प्रकार की सृष्टियाँ होती है। इन मह॒दब्रह्मसज्षक लिगो का ही 
निरूपण विशदरूप से लिद्भपुराण मे किया गया है। 


वराहपुराण 


इस लिजड्भरूप अक्षर से उत्पन्न होने वाली सृष्टि मे कितने 
ही क्षरपिण्ड उत्पन्न होते है। वे क्षरपिण्ड पृथिवी कहलाते है । उनका 
स्वरूप चौतरफ व्याप्त पिण्डसम्पादक स्तम्भव करनेवाले वायु- 
विशेष के द्वारा सवेष्टित होने पर निष्पंच्र होता है। क्षरपिण्डो के 
स्वरूप के निष्पादक उस बायुं का नाम ही वराह है। क्योकि वह 
पिण्डसम्पादक वायु विखरे हुए पृथिवीपरमाणुओ को आवृत करता है 
और उन्हे सघातरूप में परिणत कर देता हैं। श्रत्त॒ बह परमाणुओं 
का आवरक तथा सहननकारक वायु “वृणोत्रीति वर ' अद्वोति- 
व्याप्नोतीति अह 'वरश्चासौ अहश्च इति वराह ' इस वब्युत्पत्ति से 
बराह' कहलाता है । प्रत्येक पिण्ड की निष्पत्ति इस वराहरूप 
वायुविशेष से ही होती है । किन्तु विभिन्न पिण्डों के सम्पादक 
वराहो के नाम विभिन्न है। उनमे स्वयम्भूपिण्ड का सम्पादक वराह- 
वायु आदिवराहू कहलाता है। परमेष्ठिपिण्ड का सम्पादक वायु 
यज्ञवराह, सूर्यपिण्ड का सम्पादक वायु श्वेतवराह, पृथिवीपिण्ड का 
सम्पादक वायु एमूषवराह तथा चन्द्रपिण्ड का सम्पादक वाद 
ब्रह्मवराह कहलाता है । आधिदेविक अश्वत्य वृक्ष की पाच वल्माए 
(टहनियाँ) हैं। अश्वत्य वृक्ष की ये पाचो वल्शाएँ ही स्वयम्ू. 
परसेष्ठी, सूर्य, पृथिवी व चन्द्रमों हैं । इस प्रकार आधिदेविक 
अश्वत्य वक्ष के उपर्युक्त पांचो पिण्डो के स्वरूपसम्पादक सजापर्ति 


द्् ६४ 
फ्रे 


३६ पराणरहस्प 


अवतार ये पाच वराह सिद्ध होते है | इन्ही पञ्चवराहो से स्वयम्भू 
आदि पाचो पिण्डो की सृष्टि होती है| इन्ही का निरूपण वराह- 
पुराण मे किया गया है । 

इसी लिये श्रुतियों मे कहा है-- 

“स, (प्रजापति ) वराहो रूप कृत्वोपत्यमज्जत्‌ | स पृथ्वीमध 
आरछेत्‌ । तस्या उपहत्योदमज्जतू । ततू पुष्करपर्णोष्मरथयत्‌ तत्‌ 
पृथिव्य पृथिवीत्वम्‌” (ते ब्रा १॥३।६।७) 

“ इयती वा5इयमग्रे पृथिव्यास प्रादेशमात्री । तामेमूष इति 
वबराह उज्जिधान । सो5स्या (पृथिव्या ) पति: प्रजापति (जतत 
१४॥ १२२१) इति 

गुरुवर्य ने इसी वराहवायु का निरूपण करते हुए लिखा है-- 

यो वायुरेतामबुणोत्‌ तथाह्वोत्‌ त वे वराह प्रवदन्ति पूर्वे । 

अदा रयत्तामियमस्य दारास्तस्माच्च भूदारमिम वदन्ति ॥। 

अ्रद्यापि पृथ्वी परित स वायुर्भूपृष्ठतो द्वादशयोजनान्तम्‌ । 

आक्रम्य ता सवृणुते समन्‍्तादेमृष इत्येतमुदाहरन्ति ।। 

प्रत्येक पिण्ड की निष्पत्ति इसी वराह वायु से होती है । इनमे 
पृथ्वीपिण्डनिष्पादक वराह को एमृषवराह कहते है। क्योकि वह 
वराहवायु इस पृथ्वी के चोतरफ रहता है भ्रत*--आा समन्‍्तात्‌ 
इमू--इमा पृथिवी वसति' इस व्युत्पत्ति से इसकी एमूपसंज्ञा है । 

यह एमूषवराह जल मे विद्यमान पृथिवीपरमाणुओ को 
ग्रावृत॒ कर तथा उन्हें सघटित कर भूमि का निर्माण करता है। 
यही वराह के द्वारा जलनिमग्न पृथिवी के उद्धार का वैज्ञानिक 
रहस्य है । तैत्तिरीयसहिता में इसका स्पष्ट उल्लेख है । जैसे-- 

आपो वा इदमग्रे सलिलमासीतू । तस्मिन्‌ प्रजापतिववायु- 
भूत्वाइ्चरत्‌ । स इमामपश्यत्‌ । ता वराहो भूत्वाःहरत्‌ ।' इति । 


स्कन्दपुराण 
इन उपर्युक्त पृथिवीपिण्डो में प्रथिवी का आरम्भक अग्नि 
मत्यं, अमृतभेद से दो प्रकार का है। मर्त्याग्नि से पृथिवी का शरीर 


निष्पन्न होता है और अमृताग्नि उसके गर्भ में प्राणरूप से प्रतिष्ठित 
रहती है । वही प्राणरूप अ्रमृतारिन प्रजापति कहलाता है । 


७ >> 


ज बच करा  उक। 

प्रजापतिरूप इस अग्नि के पाँच अवतार है। (१) सवत्सराग्नि, 
(२) वैश्वानराग्नि, (३) कुमाराग्नि, (४) चित्पाग्नि और (५) 
पाशुकारिन । इनमें मध्यस्थ कुमाराग्नि है। इसी को प्रधान मानकर 
सकल प्ृरथिवीशरीरों का निरूपण स्कन्दपुराण में किया गया है 
क्योकि कुमार को ही स्कन्‍्द कहते है । श्रत कुमारार्नि का निरूपक 
सस्‍्कन्दपुराण है । इस कुमाराग्नि का निरूपण शतपथब्राह्मण के 
पष्ठकाण्ड के प्रथम ब्राह्मण में किया गया है -- 


अशभूद्वाउड्य प्रतिष्ठेति । तद॒भूमिरभवत्‌ तामप्रथयत्‌ 
सा पृथिव्यभवत्‌ तस्यामस्या प्रतिष्ठाया भूतानि च भूतानां च पत्तिः 
सवत्सराय अदीक्षन्त । भूताना पतिगृ हपतिरासीदू, उपा* पत्नी । 
तद्‌ यानि तानि भूतानि ऋतवस्ते | अ्रथ य* स भूताना पति. सवत्सर. 
से । अथ या सा उपा: पत्नी औपसी सा। तानीमानि भूतानि च॑ 
भूताना च पति सवत्सर उषसि रेतोइसिझ्चन्‌ स सवत्यरे कुमा रो- 
5जायत । (जत ब्रा ६।१।३।७-८) 

अर्थात्‌ भूत व भूतपति सवत्सर प्रजापति ने उषा रूप पत्नी में 
रेत ->-सेचन किया। उससे एक वर्ष मे जाकर कुमाराग्नि उत्पन्न हुआ । 


वामनपुराण 


उपर्युक्त पृथिवीशरीर भिन्न-भिन्न द्युलोक के आश्नित है। 
इस प्रकार पृथिवी तथा द्युलोक से निष्पन्न द्यावापृथिवी का स्वरूप 
ही जगत्‌ की प्रतिष्ठा बनता है और ये द्यावापृथिवी अनन्त है । 
उनमे से तीन द्यावापृथिवी प्रधान हैं । रोदसी ऋन्‍दसी और सयती । 
प्रत्येक द्यावापृथिवी मे दुलोक प्रतिपद्‌ होता है और पृथिवी अनुचर 
होती है । पृथिवी को ही “गो शब्द से कहा जाता है क्योकि सहख्न 
गोतत्वो के मिलने से ही एक पृथिवी का शरीर निष्पन्न होता है । 
उन सहस्न गोतत्वो में, जिनसे कि पृथिवी का शरीर निष्पन्न हुआ 
है, तीस-तीस गोतत्वो का एक अहगेण होता है। इस प्रकार एक 
सहस्र गोतत््वो मे ३३ से कुछ अधिक अहगेण सिद्ध होते है। 
उन अहगेंणो मे ६-६ अहर्गणो का एक एक स्तोम कहलाता है। उन 
स्तोमो मे पहिला स्तोम ३ अहगेंण का होता है, जो कि पृथिवीपिण्ड 
के अन्तर्गत है और बाद में ६-६ श्रहर्गंणो का एक-एक स्तोम बनता 
है। इस प्रकार ३३ वे अहर्गंण तक ६ स्तोम हो जाते है। ३३ 


है पुरांणंरहस्य॑ 


अंहर्गणो को दो भागों में विभक्त करने से सप्तदशनामक एक स्तोम 
और सिद्ध हो जाता है। इस प्रकार पृथिवीगर्भस्थ यज्ञरूप विष्णु 
पृथिवी से विक्रमण कंरता हुआ त्रिवृत्‌, पञ्चदश, एकविश स्तोंमों 
के द्वारा त्रिविक्रम वन जाता है। यही त्रिविक्रम यश्रूप विष्णु 
वामन कहलाता है, क्योकि इस यज्ञरूप विष्णु की विक्रान्ति ३३ वे 
स्तोमपर्यन्त ६ स्तोम वाले वषट्कार में एकॉविश अहर्गणपर्य॑न्त 
श्र्थात्‌ तृतीय स्तोम तक ही होती है। यह पृथिवीपिण्ड के गर्भ 
मे रहता है अतः लघु है। अन्य देवता पृथिवी से वाहर एकविश स्तोम 
तक रहते है । इसलिए इसे वामन कहते है। यह पृथिवीपिण्ड से 
निकल कर बाहर तीन विक्रमण करता है। अत. इसे त्रिविक्रम 
कहते है। इस यज्ञरूप विष्णु के प्रथम विक्रम के द्वारा न्रिवृत्‌- 
स्तोमरूप पृथिवी का सम्रह (ग्रहण) होता है। पञचदश स्तोमरूप 
द्वितीय विक्रम ह्वारा पञ्चदशस्तोमरूप अन्तरिक्ष का सग्रह हो जाता 
है तथा एकविशस्तोमरूप तृतीय विक्रम के द्वारा एकविशस्तोमरूप 
झुलोक का सग्रह हो जाता है। इस प्रकार तीन विक्रमो के द्वारा 
त्रिलोकी को अपने अ्रधिकार मे करता हुआ यज्ञपुरुषरूप विष्णु 
सकल सृष्टि का निर्माण करता है। इसी रहस्य का प्रतिपादन 
वामनपुराण मे किया गया है। इस वामन का निरूपण शतपथ 
ब्राह्मण मे निम्न रीति से किया है '-- 


वामनो ह विष्णुरास। तहंवा न जिहीडिरे महद्वे नोदुदुयें 
नो यज्ञसंमितमददुरिति । ते प्राउच विष्णु निपादुय च्छन्दोभिरभित. 
परयंगक्लन्‌ू । 'गायत्रेण त्वा छन्दसा परिगृक्तामि! इति दक्षिणत. । 
त्रेष्टुभेन त्वा छन्दसा परिणृक्तामीति पश्चात्‌ । जागतेन त्वा छन्दसा 
परिगृक्ल्मीत्युत्तत' | त छन्दोभिरभित परिणगृह्य अ्रग्नि पुरस्तात्‌ 
समाधाय तेनाचेंन्त श्राम्यन्तश्चेरु , तेनेमा खर्वा पृथिवी समविन्दन्त 
॥इति।। (गत १, २, ५,) 


कंमंपुराण 
“कश्यपात्‌ सकल जगत्‌” अर्थात्‌ सारा जगत्‌ कश्यप से उत्पन्न 
होता है, इस उक्ति के अनुसार कश्यप पृथिवी पर दरीदुश्यमान 


सकल पार्थिव सृष्टि का कारण है। यह कश्यप कूर्मप्राण है। क्योकि 
यह सारी सृष्टि का निर्माण करता है, अत “यदकरोत्‌ तत्कूर्म 





फूमंपुराण ३९ 


इस व्युत्पत्ति से कूर्म कहलाता है। यह कूमेप्राणल्‍हूप प्रजापति 
कश्यप के आकार का वनकर सारी प्राणिसृष्टि का निर्माण करता 
है। जिस प्रकार कूर्म का ऊपर का भाग चौतरफ से भुका हुआ 
और पृथिवी से सलग्न होता है, नीचे का भाग समतल होता है, 
मध्य मे अवकाज होता है, उसी प्रकार इस सकल जगत्‌ के उत्पादक 
कूर्मप्राण का भी आकार है। त्रेलोक्यव्याप्त इस कम प्राण का उत्तरकपाल 
चूलोक है जो कि चौतरफ से भुका हुआ तथा क्षितिज भागो में 
पृथिवी से सलग्न प्रतीत होता है । इस प्राण का अधरकपाल पृथिवी 
है, जो कि स्वंथा समतल प्रतीत होता है। बीच मे अन्तरिक्ष 
है, जो कि रिक्त प्रदेश प्रतीत होता है । इस प्रकार पृथिवी, अन्तरिक्ष 
तथा द्युलोक मे व्याप्त यह कूर्मप्राण पूर्णतया कश्यप के श्राकार से 
आकारित है। त्रैलोक्यव्याप्त कूमपरपर्याय इस कश्यपप्राण में 
पृथिवी, श्रन्तरिक्ष तथा द्युलोक इन तीनो लोकों के रस विद्यमान 
है । पृथिवी का रस कठिन होने से दधि कहलाता है । अन्तरिक्ष का 
रस तरल होने से घृत कहलाता है श्र द्युलोक का रस विरल होने 
से मधु कहलाता है । द्युलोक का रस मधु है, इसीलिए द्युलोकस्थ 
आदित्य को छान्दोग्योनिपद्‌ मे-- 


“आरदित्यो वें देवमधु”--इस रूप से मधुरूप वतलाया गया 
है | तीनो लोकों के दधि, घृत, मधु रसो से युक्त यह कूमेप्राण इन 
रसो के द्वारा सृष्टि किया करता हैं। इस कश्यपापरपर्याय कर्म 
को द्यावापृथिव्य भी कहा जाता है क्योकि यह द्युलोक और पृथिवी 
लोक के मध्य मे वर्तमान है। यह कूर्म श्रादित्यप्राण है। आदित्यस्वरूप 
कश्यप के आकारवाले इस कूमंप्राण से पृथिवी मे दधि, घृत तथा 
मधुरसो का सेचन होता है और वे ही रस प्रजासृष्टि के निर्माण में 
काम आते है भर्थात्‌ उन्ही से प्रजाशो के शरीर का निर्माण होता है । 
शरीर मे इस तीनो रसो का प्रत्यक्ष किया जा सकता है। मानव- 
शरौर में जो अस्थ्यादि कठिनप्राय श्रद्ध है, वे पृथिवी के दधिरूप 
घनप्राण से निर्मित है। रुधिर, वसा, रस आदि चीजे द्रवप्राय 
आन्तरिक्ष्य घृतरस से निभित हैं और शरीर मे शकेरा भाग दिव्य 
मधुरस से निर्मित है । 

लोकत्रयी के रसत्रयस्वरूप इस कश्यप प्राण से ही प्राणिधरीर 
का निर्माण होता है । इसी आधार पर “सर्वा प्रजा काश्यप्य. -: 

इस आ्राभाणक के अनुसार सारी प्रजाएँ कश्यपोत्पन्न कहलाती हैं। 
इसी कूर्मापरपर्याय कश्यपप्राण का निरूपण कूर्मपुराण मे किया 
गया है | इस कश्यपापरपर्याय कूमप्राण का अतपथ ब्राह्मण मे निम्न 
रीति से निरूपण किया है-- 


'रसो वे कूर्म' । यो वे स एपा लोकानाम्‌ अप्सु प्रविद्धाना 
पराडः रसोव्त्यक्षरत्‌ स एष कूर्म । स एप इम एवं लोका' । तस्य यदधर 
कपाल, श्रय स लोक । तत्‌ प्रतिप्ठितमिव भवति | प्रतिष्ठित इव हाय 
लोक । अ्रथ यदुत्तर (कपाल) सादी । तदृव्यवगृहीतान्तमिव 
भवति । व्यवग॒ृह्दीतान्तेव हि दो । श्रथ यदन्तरा तदन्तरिक्षम्‌ । स एप 
इम एवं लोका । तमभ्यनक्ति दृध्ना मधुना घृतेन | दधि हैवास्य लोकस्य 
रूपम्‌ । घृतमन्तरिक्षस्य, मध्वमुष्य । स यत्कूर्मों नाम । एतह्ठे रूप क्ृत्वा 
प्रजापति प्रजा असृजत | यदसृजत अ्रकरोत्तत्‌ । यदकरोत्‌ तस्मात्‌ 
कर्म । कश्यपो वे कूर्मं' । तस्मादाहु सर्वा प्रजा. काश्यप्य इति। 
स॒य. स कम. झसौ स आदित्य । प्राणो वे कूर्म । प्राणो हीमा: प्रजा 
करोति | द्यावापृथिव्यो हि कूर्म. । इति । (शत ब्रा ६, १, १) 


मत्स्यपुरारण 


“ऋषिश्य. पितरो जाता. पितृभ्यो देवदानवा । 
देवेभ्यश्च जग॒त्सर्व चर स्थाण्वनुपूर्वंश ॥। 


इस मनुवचन के अनुसार सारी प्रजाओं की उत्पत्ति ऋषियों से 
बतलायी गयी है | ऋषि शब्द “ऋषयो वे प्राणा.” इस शतपथ-श्रुति 
के अनुसार मौलिक प्राण का बोधक है। ये प्राण तीन प्रकार के है । 
पार्थिव, श्रान्तरिक्ष्य तथा दिव्य । भृगु, अ्रद्धिरा और अनि--ये तीन 
प्राण पाथिव हैं । कश्यप, दक्ष और कऋरतु--ये तीन प्राण आन्तरिक्ष्य 
है। मत्स्य, वसिष्ठ और अगस्त्य--ये तीन प्राण दिव्य है । इन दिव्य 
तीन प्राणों मे वसिष्ठ प्राण आकाझ के उत्तर भाग मे, अगस्त्य प्राण 
दक्षिण भाग में तथा मत्स्य प्राण मध्य भाग मे रहता है । विषुवद्वृत्त 
से लेकर दक्षिण ध्रूव तक एक मत्स्य प्राण की स्थिति है तथा 
विपुवद्वृत्त से उत्तर ध्रुव तक दूसरे मत्स्य प्राण की स्थिति है। 
मत्स्यरूप प्राणविशेय के परिभ्रमण से यह सम्पूर्ण पाथिव सृष्टि उत्पन्न 
होतो है। इस विषय का प्रतिपादन मत्स्यपुराण मे किया गया है । 

इस प्रकार प्रजापति के श्रवतार लिद्धू, वराह, कुमाराग्नि, 
वामन, कश्यप तथा मत्स्य इन ६ प्राणों से ६ प्रकार की श्रवान्तर 
सृष्टियाँ प्रजापतिसृष्टि मे होती है। इस रहस्य का प्रतिपादन 
वेदव्यासीय पुराणसहिता के लिझ्भपुराण से लेकर मत्स्यपुराण तक ६ 
पुराणो वाले तृतीयकाण्ड मे किया गया है। 

वेदव्यासीय कल्प के प्रथम, ह्ितीय तथा तृतीय काण्ड में 
ऋरमञ प्रतिपादित आधिदेविकसुष्टि, आध्यात्मिकसृष्टि तथा अवतार- 
सृष्टि का नामान्तर से भी निरूपण किया गया है। इनमे आधिदेविक- 
सृष्टिप्रतिपादक ब्रह्मादि ६ पुराणो को उक्थभेदनाम से कहा है। 
आध्यात्मिकसृ ष्टप्रतिपादक चार मत वाले मार्कण्डेयादि चार पुराणों 
को उक्थमतभेद जब्द से व्यवह्ृत किया है तथा सृप्टि के अवान्तर 
कारणो के प्रतिपादक लिड्भरादि ६ पुराणो को अ्रवतारभेद शब्द से 
व्यपदिष्ट किया है। जैसे--- 
ब्रह्मा-पद्म-विष्णु-वरयुश्चापश्च नारदश्चेति । 


उक्थभेदा “7 पटक सृप्टेरक्थ ब्रह्मादीना पर पर तूक्थम्‌ ॥। 


श्र्थात्‌ ब्रह्मा, पद्म, विष्णु, वायु, अप्तत्व व नारद--ये सृष्टि 
के उकथ है । इनसे सृष्टि उत्पन्न होती है। इन ब्रह्मादि ६ उकथों में 
पूर्व पूर्व उकथ का पर पर उकथ कहलाता है । ज॑से ब्रह्मा से सकल 
सृष्टि उत्पन्न होती है अत ब्रह्मा सकल सृष्टि का उकथ है। ब्रह्मा 
पद्मोद्भूत है श्रत ब्रह्मा का उकथ पद्म है। पद्म विष्णु से उत्पन्न है 
अत पद्म का उक्थ विष्णु है। इसी प्रकार विष्णु का उक्थ वायु, वायु 
का उक्थ अप्तत्व तथा अप्तत्व का उक्थ नारद प्राण है। जसे-- 
त्रेगुण्यमग्निसूर्यों ब्रह्मविवर्तोन्‍न्य उक्थमतभेदा । 
उक्थमतभेदा -- प्रक्नत्तेरम्ने सूर्यात्‌ सृष्टिरिय ब्रह्मणो विव्तों वा ॥। 
अर्थात्‌ त्रिगुणात्मिका प्रकृति, अग्नि व सूर्य से सृप्टि होती है । 
अथवा यह सृष्टि वास्तविक नही किन्तु ब्रह्म का विवतं है अर्थात्‌ ब्रह्म 
में भ्रान्ति से कल्पित है । 
लिज्भुवराहवामनकुमा रकूमाश्च मत्स्यश्च । 
अवतारभेदा -- एते षद्‌ त्ववतारा सन्ति विराजोथ्नुसृष्टिविधा ॥। 
अर्थात्‌ लिज्भ, वराह, वामन, कुमार (स्कन्द) कूर्मे तथा मत्य 
ये ६ पुराण विराट प्रजापति के अवतार है । 

गरुडपुराण 

उपर्युक्त रीति से वेदव्यासीय पुराणसहिता के क्रमश. ६,४,६ 
इन भागों में विभक्त पुराणों के द्वारा सृष्टि-प्रकरण का विभदतया 
निरूपण किया गया है । इससे आगे चतुर्थ-काण्डात्मक ग़रुड-पुराण के 
द्वारा प्रतिसृष्टि का प्रतिपादन किया जा रहा है। प्रतिसृष्टि अनेक 
प्रकार की है-- 

१ प्रचलित क्रम के विपरीत क्रम से होने वाली सृष्टि प्रति- 
सृष्टि है । 

२. सञ्चरत्रम से विरुद्ध प्रतिसञचरक्रम प्रतिसृष्टि है । 

३. आत्मा के बहुत्व क्रम से विपरीत आत्मा का कैवल्य 
अर्थात्‌ एकत्वक्रम प्रतिसृष्टि है । 


४ उत्पत्तिक्रम से विपरीत निर्वाणक्रम प्रतिसृष्टि है। इन 
समस्त प्रतिसृष्टियों का प्रतिपादन गरुडपुराण का विषय है । 


गरुडशव्द गरुत्मान्‌ पक्षी को बतलाता है। इसी को वेदशास्त्र 
में अनेक स्थलो मे सुपर्ण जब्द से कहा गया है । यह सुपर्णरूप प्राण- 
विशेष स्वयभू श्रादि सात लोकों से क्रमशः अवतीर्ण होकर प्रथिवी पर 
पहुँचकर पुन आरोहक्रम से सप्तलोक-सम्बन्धी नाना भुवनों में 
इतस्तत. सञ््चरण किया करता है ।इसलिए “शोभन पतति गच्छति” 
इस व्युत्पत्ति के द्वारा इसे सुपर्ण कहा गया है । यह सुपर्ण पृरथिवी मे 
नाना योनियो में जन्मग्रहण करता है। तदनन्तर शरीर-त्यागानन्तर 
पुन लोकान्तरों, मे गमन करता रहता है। इसलिए कर्मानुसार 
लोकान्तरो मे गमन करनेवाला कर्मात्मारूप प्राण ही सुपर्ण कहलाता 
है जैसा कि श्रुति बतला रही है-- 
“एक. सुपर्ण. स समुद्रमाविवेश य इद विश्व भुवन विचष्टे । 
त पाकेन मनसा5पश्यमन्तितस्त माता रेढि स॒ उ रेढि मातरम्‌ ॥* 
अर्थात्‌ एक हिरण्मय द्विव्य सुपर्ण समुद्र के श्रन्दर विद्यमान है 
जो कि सम्पूर्ण भवन का द्वष्टा है। उस सुपर्ण को मैने शुद्ध मनसे 
पृथिवी मे और शअ्रध्यात्म में अत्यन्त समीप देखा। माता श्रर्थात्‌ 
पृथिवी सुपर्ण को चाटती है और वह सुपर्ण माता प्रृथिवी को चाटता 
है । यह समुद्रान्तवंर्ती सुपर्ण अर्थात्‌ परमेष्ठिसमुद्र के गर्भ मे स्थित 
सूर्यूपी सुपर्ण सारे त्रिलोकी का साक्षात्कार करता है। यहाँ 

मातृशब्द पृथिवी का वाचक है। अत माता पृथिवी सूर्य को चाटती 
है--इसका तात्पय यह है कि पृथिवी सूर्य के रस को ग्रहण करती है 
और सूर्य पृथिवी को चाटता है--इसका तात्परय--सूर्य पृथिवी के रस 
को ग्रहण करता है। प्रकृत मे यह तात्पर्य है कि दिव्य सुपर्ण प्राण 
पृथिवी से झ्राता है। अथवा मातृशब्द से यहाँ वषट्कारापरपर्याय 
जैलोक्यरूपी वाक्‌ का ग्रहण है--जिस वाक्‌ का प्रतिपादन-- 


वाच देवा उप जीवन्ति विश्वे वाच गन्धर्वा: पशवों मनुष्या: । 
वाचीमा विश्वा भुवनान्यपिता सा नो ह वे जुषतामिन्द्रपत्नी ॥ 


इस श्रुति मे किया गया है । “अथो वागेवेद सर्वेम्‌” यह 
ऐतरेय श्रृति भी इसी तथ्य का प्रतिपादन कर रही है। अत. उपर्युक्त 
मन्त्र से “स उ रेढि मातरम्‌” का अर्थ लोकत्रयरूपा वाक्‌ का प्राण 
से सम्बन्ध होता है और “त माता रेढि” का श्रथ प्राण लोकत्रयरूपा 
वाक से संसृष्ट होता है । 

इससे यह सिद्ध है कि यह सुपर्णरूप प्राणात्मा सववेत्र इन 
लोको मे कर्मवश इतस्तत सञझूचरण करता रहता है । इसी विषय का 
प्रतिपादन गरुडपुराण में हुआ है । गरुडपुराण जीवित प्राणी के भावी 
फल को वतलाता है --अ्र्थात्‌ जीवित विद्यमान प्राणी शरीर-त्यागा- 
नन्तर कहाँ-कहाँ जायेगा ? किन-किन फलो को भोगेगा ? इत्यादि 
बातो का निरूपण ही गरुडपुराण का विषय है । इस सुपर्ण का प्रति- 
पादन चितिन्नाह्मण में भी किया गया है । वहाँ यह वतलाया गया है 
कि किस प्रयोजन के लिए श्रग्निवयन किया जाता है ? कितने ही 
आधचार्यों का मत है कि यह अग्नि सुपर्ण बनकर मुझे स्वर्गंलोक मे 
पहुँचा दे--इसलिए चयन किया जाता है। किन्तु याज्ञवल्क्य कहते 
है कि अग्निचयन का यह प्रयोजन नही है, अपि तु प्राण सुपर्णरूप 
धारण कर प्रजापति बना और उसी रूप से उसने देवों को उत्पन्न 
किया । इसी सुपर्णरूप को धारण कर देवता अमर बने । क्योकि इसी 
रूप से वे प्राण, प्रजापति और देव बने, इसीलिए भ्रग्निचयन किया 
जाता है। (शत ६।१।२।३५) 


इस प्रकार ४ काण्डो के द्वारा वेदव्यासीय पुराणसहिता में 
सुष्टि तथा प्रतिसृष्टि से सम्बन्धित विषयो का प्रतिपादन किया गया है। 


४ पुराणरहस्प 


ब्रह्माण्डपुराण 

सृष्टि तथा प्रतिसृष्टि का प्रतिपादन करने के बाद उनके 
आयतन का निरूपण करना है। जिस आयतन मे ये सृष्टियाँ तथा 
प्रतिसृष्टियाँ होती है, उसी ग्रायतन का नाम ब्रह्माण्ड है। ब्रह्माण्ड के 
स्वरूप का प्रतिपादन ब्रह्माण्डपुराण का विपय है। इस प्रकार 
पञ्चलक्षण श्रर्थात्‌ पञु्चधा विभक्त पुराणसहिता के द्वारा सम्पूर्ण 
विश्वविद्या का प्रतिपादन वेदव्यास ने किया । यह विश्व की सृष्टि 
तथा प्रतिसृष्टि का विज्ञान अत्यन्त प्राचीन है। इसलिए इस विश्व- 
सृष्टिविज्ञान को पुराणशास्त्र कहा जाता है। 

यद्यपि उपर्युक्त रीति से वेदव्यासकल्पीय पुराणसहिता पाँच 
भागो में विभक्त है तथापि प्रतिसृष्टिविषषक तथा आयतननिरूपक 
भाग को एक मानकर इसे काण्डचतुष्टयात्मिका पुराणसहिता कहा 


है। 


द्वितीय कल्प समाप्त ।॥। 


उत्तरकल्पीय पुराणसंहिता के तृतीय तथा चतुर्थ कल्प 

उत्तरकल्पीय पुराणसहिता लोमहरपणसम्बन्धी तथा उम्रश्नवा- 
सम्बन्धी भेद से दो प्रकार की है । सर्वप्रथम लोमहर्षण ने व्यासप्रणीत 
पुराणसहिता का अध्ययन कर एक नवीन पुराणसहिता की रचना की | 
लोमहषँणप्रणीत पुराणसहिता पाँच लक्षणों से युक्त थी। वे पॉच 
लक्षण--मन्वन्तर, सृष्टि, प्रतिसृष्टि (प्रलय), वश व वश्यानुचरित थे । 

सृष्टि से पुराणों मे प्रतिपादित प्रकृत्यादि नव सर्ग अभिप्रेत है । 
प्रतिसृष्टि शब्द से अनुसृष्टि भी अभिप्रेत है। यह प्रतिसृष्टिभिद अनुसृष्टि 
भुवनकोश (भूगोल) से सम्बन्धित तथा ज्योतिश्चक्त (खंगोल) से 
सम्बन्धित होने के कारण दो प्रकार की है । वंश--ऋषिवश, सूर्यवश, 
चन्द्रवंग तथा अग्निवश भेद से चार प्रकार का है। उन्ही चारो वद्ञो 
में अत्यन्त महत्त्वशशाली तथा विशिष्ट कर्मो वाले पुरुषो का चरित ही 
वश्यानुचरित कहलाता है। चौदह मनुझों का क्रम तथा उनके कतिपय 
चरित ही मन्वन्तर मे निरूपित है। मनुओं के भोगकाल को ही 
मन्वन्तर कहते है। “मन्वन्तर--निर्धार/ नामक लघुकाय पुस्तक मे 
मन्वन्तर के विपयो का सक्षिप्त तथा सारपूर्ण विवेचन प्रस्तुत किया 
गया है । लोमहप॑णप्रणीत पुराणसहिता का इतना ही सन्दर्भक्रम है। 

लोमहबंण के ६ शिष्य थे | वे ६ शिष्य--न्रय्यारुणि, 
कश्यप, सावर्णि, अक्ृतन्नण, शाशपायन तथा हारीत थे। इसीलिए 
कहा है-- 
त्रय्यारुण. कश्यपश्च साव्णिरक्ृतन्रण. | 
शागपायनहारीतौ पड़ वे पौराणिका इमे ॥। 
उनमे से शाशपायन, सावणि तथा कश्यप ने अपनी अपनी 
पृथक पुराणसहिताओो का निर्माण किया | शाशपायननिमित्त पुराण- 
सहिता में लोमहषेणप्रणीत सहिता की अपेक्षा--आख्यान, उपाख्यान, 
याथा व कल्पशुद्धि--इन नवीन विषयो का निरूपण था । 
यद्यपि--आइयानै रचाप्युपाख्यानैर्गधासि कल्पशुद्धिभि । 
पुराणसहिता चक्र भगवान्‌ बादरायण ॥! 


इस उक्ति से आख्यान, उपाख्यान, गाथा तथा कल्पशुद्धि-- 
इन अंशो का संनिवेश बेदव्यासकृत पुराणसहिता में भी था, यह 
सिद्ध होता है। तथापि पुराणविद्या का आविर्भाव व्यास ने ही किया 
था, इस तथ्य को बतलाने के लिए सभी पुराणविषयो को बेदव्यास- 
प्रणीत कह दिया गया है । इसीलिए पुराणसहिता के निर्माणकाल के 
बहुत समय बाद ने मिषारण्य क्षेत्र मे सूत तथा शौनक के सवादरूप 
१८ पुराणग्रन्थो को भी वेदव्यासप्रणीत वतला दिया गया है। जसे-- 

अष्टादशपुराणानां कर्ता सत्यवतीसुत ॥ इति। 

वस्तुत. वेदव्यास ने लोमहर्षण एवं उनके शिष्यों द्वारा प्रणीत 
पुराणसंहिताओं की मूलभूत पुराणसहिता का ही निर्माण किया था 
न कि लोमहर्षणादिप्रणीत पुराणसहिताओ तथा तदुत्तरतालिक 
सृतशौनकसवादसिद्ध १८ पुराणग्रन्थो का । पुराणो के आलोचनात्मक 
अध्ययन से यह स्पष्ट सिद्ध हो जाता है कि १८ पुराणग्रन्थों का 
निर्माण लोमहर्षण तथा उनके पुत्र व शिष्य उम्रश्नवा ने ही किया था। 
इसी प्रकार आख्यान, उपाख्यान, गाथा तथा कल्पशुद्धिरूपविषयों से 
युक्त पुराणसहिता का प्रणयन शाहपायन ने ही किया था। 

आख्यान तथा उपाल्यान--आख्यान तथा उपाख्यान शब्दों 
के अर्थ मे विद्वानों मे विचारभेद है | जैसे-- 


१. दृष्टि चरित्र आख्यान तथा शुतचरित उपाख्यान । 


४६ पुराणरहस्य 


२. सर्वप्रकार के चरित्र आरुयान तथा प्रासज्धभिक चरित्र 
उपाख्यान । 

३. महान्‌ सन्दर्भवाले चरित्र श्राख्यात तथा क्षुद्र सन्दर्भ वाले 
चरित्र उपाख्यान । 

४. वेदिक चरित्र श्राख्यान तथा लौकिक चरित्र उपासख्यान । 

ये आख्यान तथा उपाख्यान निम्नरीति से ८ भागों में विभक्त 
है। जसे-- 

१. केवल आध्यात्मिक, (अ्रध्यात्म से सम्बन्धित) । 

२ केवल आधिदेबिक (प्रकृति से सम्बन्धित) । 

३. केवल आधिभौतिक (भूतों से सम्बन्धित) । 

४. आध्यात्मिक, अधिभौतिक (अश्रध्यात्म तथा भ्रूत दोनों से 
सम्बन्धित) । 

५. श्राध्यात्मिक, आधिदेविक (आ्राध्यात्मिक तथा प्राकृतिक 
तत्त्वों से सम्बन्धित) । 

६. आधिदेविक, आ्राधिभौनिक (प्राकृतिक तत्त्व तथा भूत दोनो 
से सम्बन्धित) । 

७. आध्यात्मिक, आधिदेविक, आधिभौतिक (प्रध्यात्म, 
प्राकृतिक तत्त्व तथा भूत तीनो से सम्बन्धित) । 

८. मिथ्याकल्पित--इनमे मिथ्याकल्पित आ्राख्यान की कल्पना 


खगोलीय नक्षत्रादि के परिज्ञानार्थ की गई है जैसे प्रजापति का अपनी 
पुत्री का अनुधावन श्रादि । 


गाथा--वेदसन्त्रो से भी श्रधिक प्राचीन श्लोकविशेष जिनमें 
मन्त्र के लक्षण का- समन्वय नही है, गाथा कहलाते हैं । 


कल्पशुद्धि--विधिक्रम को कल्प कहते है। यह विधिक्रम- 
रूप कल्प-श्रौत, स्मात॑ (गृह्मो) सामयिक तथा झ्राचारिक (आचार 
सम्बन्धित) भेद से चार प्रकार का है। इन श्रौत, स्माते, सामयिक 
तथा आचारिक विधिक्रमो का विवेचन द्वारा परिशोधन (सम्यग्‌ 
निर्णय) ही कल्पशुद्धि कहलाती है । श्रौत, स्मात॑ आदि कल्पशुद्धि के 
इतिहास से सम्बन्धित न होने पर भी प्रश्न तथा उत्तर द्वारा उनका 

इतिहास में सनिवेश हो सकता है, श्रत इनका भी पुराणविद्या मे 
प्रदर्शन कर दिया गया है | 


सावर्णिकृत पुराणसहिता मे सभी दर्शनविद्याश्रो, कतिपय 
कलाओ , परीक्षाविषयो, झरागमविषयो तथा नीतिविपयो का सग्रह 
कर संनिवेश किया गया है। 

है कश्यपक्ृत पुराणसहिता मे वेदोपवू हण, पुराणावत्तरण श्रादि 

विषयों का सनिवेश है । 

उपर्युक्त रीति से लोमहरषण, शाशपायन, सावणि तथा कश्यप 
के द्वारा प्रणोत चारो पुराण सहिताये सृतशौनकसवादसिद्ध १८ 
पुराणग्रन्थो की मूलभूत संहिताये कहलाती हैं । 

इस प्रकार पुरासहिताओो की तीन श्रेणियाँ हो जाती है-- 

१. बादरायणक्कत पुराणसहिता--प्रथम श्रेणि । 


२- लोमहषण, शाहपायन, सार्वाण, कश्यपविरचित पुराण- 
सहिताये--ह्वितीय श्रेणि । 

३. नैमिपारण्य मे सूतशौनकसवादसिद्ध १८ पुराणग्रन्थ-- 
तृतीय श्रेणि । 

पुराणविद्या के प्रचार के लिए भगवान्‌ वेदव्यास के द्वारा 
नियुक्त लोमहरपंण एक बार देशो मे भ्रमण करते हुए नैमिषारण्य 
पहुंचे | वहाँ ८४ हजार शिष्यों के साथ भगवान्‌ शौनक ऋषि सहस्न- 
वाषिक नाम से प्रसिद्ध त्रिवर्षीय सत्र का अनुष्ठान करते हुए नियत 
क्षेत्र मे रह रहे थे । उन्होने लोमहरषण को आते देखकर अति हर्ष से 
स्वागत किया और वेदव्यासप्रणीत १८ पुराणों को सुनाने की उनसे 
प्राथंना की । लोमहरंण को सुनाने के लिए उद्यत देखकर, नवीन 
विद्या के श्रवण को एक धामिक कृत्य समझ कर शुभ मुह॒तें मे कथा 
आरम्भ करने की इच्छा शौनक ने की। शुभ मुहूर्त का विचार करने पर 
आपाढ शुक्ला पूर्णिमा शुभ मुहूर्त प्रतीत हुआ । उस दिन गौनकजी ने 
पुराणकथाये सुनने के लिए महान्‌ श्रायोजन किया । किन्तु लोमहर्षण 
सूत जाति का है। अत ग्रुरु बनाने के योग्य नही है। ऐसी शिष्यो की 
विचारधारा के कारण कुछ समय तक कथा प्रारम्भ नही की जा 
सकी | 


की... 

किन्तु नीच जाति वाले से उत्तम शिक्षा ग्रहण कर लेनी 
चाहिए । इस मनुवचन के अनुरोध से अ्रद्धितीय विद्या को जानने वाला 
शूद्र भी गुरु बनाने योग्य है, किन्तु उसके पेर दवाना तथा उसका 
उच्छिष्ट भोजन नही ग्रहण करना चाहिए, ऐसा शौनकजी का श्राग्रह 
था । भ्रतः आषाढ शुक्ला पूर्णिमा के दिन शुभ्न मुहूर्त मे उसे गुरु स्वीकार 
कर शौनकादि ने लोमहषेण की गुरु्प से पूजा की। तदनन्तर 
लोमहर्षण ने पुराणकथा सुनाना प्रारम्भ किया । किन्तु वेदव्यासजी 
द्वारा कथित क्रम के अनुसार कथा सुनाना प्रारम्भ करने पर भी 
शौनकादि श्रोताओरो के द्वारा बीच-बीच में अनेक प्रश्न तथा समाधान 
करने पर लोमहषंण द्वारा सुनाई कथा का क्रम वेदव्यासोक्त कथाक्रम से 
परिवर्तित हो गया । लोमहषंण शौनकादि के प्रश्नों का उत्तर देते हुए 
जिस क्रम से दिन मे कथा सुनाता था उसी नवीन क्रम से वह उसको 
लिखता गया । इस प्रकार लोमहर्षण द्वारा नवीन क्रम से प्रणीत 
पुराणग्रन्थ वन गए । लोमहर्पण ने इस तरह ब्रह्मादि पुराणों का 
श्रवण करा कर उ८वे अग्निपुराण को सुनाना प्रारम्भ किया । उस 
समय द्वारकानिवासी वलरामजी घूमते हुए वहाँ आरा गये। सूत- 
जातीय लोमहरषण को श्ूद्ध मानकर ब्राह्मणो को कथा सुनाते हुए देख 
कर उस पर श्रत्यन्त क्रुद्ध हुए । और उसके कारण का विचार न 
करते हुए सहसा मूसल का प्रह्मर कर लोमहर्षण को मार दिया । इस 
प्रकार लोमहर्षण के मारे जाने पर भगवान्‌ शौनक वलरामजी पर 
अत्यन्त कृपित हुए और कहा कि तुमने मेरे गुरु को क्‍यों मारा ? 
बलरामजी ने उत्तर दिया कि मैं इम लोमहषंण को जानता हूँ, यह सूत 
जाति का है भौर शूृद्र है। यह आप ब्राह्मणों के साथ शिष्य के समान 
श्राचरण कर रहा था, क्योकि गुर के आ्रासन पर बैठकर कथा सुना 
रहा था। इस अ्रधमंकार्य को देखकर मुझे क्रोध श्रा गया, अ्रतः मैंने 
मार दिया । 

तब भगवान्‌ शौनक ने कहा कि यह अधर्म नही है कि नीच 
जाति का पुरुष ब्राह्मणो को शिक्षा दे । क्योकि मनु भ्रादि स्मृतिकारो 
ने कहा है कि नीच से भी उत्तमविद्या ग्रहण करनी चाहिए । अतः 
उत्तमविद्या की शिक्षा देने वाला शुद्र भी गुरुषद के योग्य है । वेद- 
व्यासजी द्वारा प्रवर्तित परमोत्तम पुराणविद्या को इसके अतिरिक्त 
कोई नही जानता । इसलिए हम लोगों ने इन्हें गुरु बनने की प्रार्थना 
की थी। आपने हमारे गुरु को मार कर महान्‌ अनर्थ किया है। इस 


उत्तरकल्पीय पुराणसंहिता ४९. 


प्रकार शौनकादि के द्वारा बलरामजी को भत्संना करने पर बलराम 
जी अपने दोष को समझकर लज्जित हो गए और उन्होंने शौनकादि 
से प्रार्थना की कि इस लोमहर्षण का पूत्र उग्रश्नवा इससे भी अ्रधिक 
पुराणविद्या का ज्ञाता है। इसलिए मै उसको बुलाता हूँ । वह यहाँ 
आकर आपको पुराणकथा सुनायेगा। इस प्रकार ब्राह्मणो को 
सान्त्वना देकर अपने नौकर के द्वारा पञ्चनदप्रान्तनिवासी उम्रश्नवा 
को गीघ्र बुलाकर उसे गुरुपद पर नियुक्त किया । 


उम्रश्नवा वहुजुत तथा ६ ग्रुरथ्लो का शिष्य होने से यद्यपि 
लोमहषंण से भी अश्रधिक पुराणविद्या का ज्ञाता था। तथापि उसके 
युवा होने के कारण शौनक को सनन्‍्देह था कि यह अपने पिता के समान 
पुराणविद्या का जानकार है या नही | इस बात को जानने के लिए 
उसने कहा, कि लोमहपंण से सुने हुए कतिपय पुराणो के कुछ भागो को 
आप हमें सुनाइये। उससे हमे मालूम हो जायगा कि आपको पुराणविद्या 
का कितना ज्ञान है ? तव हम आपका गुरुपद पर अभिषेक करेगे। 
उम्रश्नवा ने इस वात को स्वीकार किया । तब भगवान्‌ शौनक ने प्रथम 
ब्रह्मपुराण को छोड़कर ह्वितीय पद्मपुराण सुनाने के लिए कहा । उम्र- 
अ्रवा ने शौनकादि को प्मपुराण सुनाया । किन्तु शौनकादिकृत प्रश्तो 
के समाधान से लोमहंण द्वारा सुताये हुए पद्मपुराण से उम्रश्नवा के 
सुनाये हुए पद्मपुराण मे कुछ क्रमविपर्यास हो गया । उम्रश्नवा भी जो 
दिन में गौनकादि को सुनाता था उसे उसी प्रकार लिख लेता था। इस 
प्रकार दोनों के सुनाये हुए पद्मपुराण मे क्रमविपर्यास के कारण पद्म- 
पुराण के दो भेद हो गए । एक लोमहष॑णकृत पद्मयुराण तथा दूसरा 
उम्रश्नवाविरचित पद्मपुराण । 

किन्तु दोनो के द्वारा विरचित पद्मपुराणों का नाम एक ही 
रहा जैसे चतु.ए्लोकी भागवत, सप्तश्लोकी भागवत, अ्रट्टारह हजार 
इलोको वाली, लोमहषंण के द्वारा प्रोक्त भागवत तथा उद्रश्नवा के 
द्वारा विरचित अट्टारह हजार श्लोको में निवद्ध भागवत भिन्न-भिन्न है 
तो भी उनके नामो मे कोई भेद नहीं है। सभी एक ही भागवत नाम 
से व्यवहृत होती हैं । यही स्थिति लोमहर्षण द्वारा विरचित तथा 
उम्रश्नवा द्वारा विरचित पदुमपुराणो की है । 

इसी प्रकार तृतीय विष्णुपुराण को छोडकर चतुर्थ वायु- 
पुराण का शौनकादि ने श्रवण किया । उसमे भी शौनकादि के प्रश्तो 

के तथा उनके समाधान के कारण सन्दर्भभेद हों जाने से उसके भी 
दो भेद हो गए। उनमे लोमहषंणकृत पुराण की वायुपुराण सजन्ञा 
तेथा उम्रश्नवाविरचिर्त की शिवपुराण सज्ञा हुई। इसीलिए पुराण- 
गणनाप्रसग मे कही चतुर्थपुराण को वायुपुराण और कही शिवपुराण 
कहा गया है । इसी प्रकार पञ्चम' भागवतपुंराण को छोड़ कर छठे 
नारदपुराण के उम्रश्नवा के सुनाने पर उसमे शौनकादि के प्रइनो के 
कारण सन्दर्भ भेद हो जाने से इसके भी दो भेद हो गये, एक लोमहषण- 
विरचित तथा दूसरा उप्रश्नवाविरचित | उनमें लोमहषंणविरचित 
पुराण की नारदपुराण सज्ञा तथा उम्रश्नवाविरचित की वृहन्नारदपुराण 
संज्ञा हुई । परन्तु इन दोनो मे अधिक भेद नही है । उपर्युक्त रीति से 
उम्रश्नवा के द्वारा सुनाये हुए तीन पुराणो के सुन लेने पर शौनकादि की 
उम्रश्नवा पर श्रद्धा उत्पन्न हो गई कि उग्रश्नवा पुराणविद्या का उत्तम 
ज्ञाता है तब उसको गुरुपद पर अ्भिषिक्त कर अग्निपुराण आदि शेप 
पुराणो का उम्रश्नवा से: श्रवण किया । उम्रश्नवा दिन मे शौनकादि को 
जिस प्रकार पुराणो को सुनाता था उसीः प्रकार रात्रि मे उनको लिख 
लेताथा । इस प्रकार षट्प्रश्नीसदर्भ से १८ पुराणो की रचना हो गई । 
वे ही पुराणग्रन्थ श्राज पुराणनाम से उपलेब्ध' है। इन पुराणग्रन्थो 
के प्रभाव से व्यास द्वारा विरचित पुराणसंहिता तथा लोमहपंण, 
शॉशपायन, काश्यप व सावर्णि विरचित पुराणसहिताये विलुप्त हो 
गईं। किन्तु लोमहषण तथा उमद्रश्रवा विरचित पुराणग्रन्थों में वेद- 
व्योस, शांशपायन, काश्यप तथा सावर्णिविरचित पुराणसहिताश्रो में 
निरूपित सभी विषय चरित्रो के द्वारा उपव्‌ हित रूप से विद्यमान 
है । भरत: अष्टादशपुराणाना कर्ता सत्यवतीसुत '। इस अक्ति में 
किसी प्रकार का विरोध नही है। अर्थात्‌ इन १८ पुराणस्रनंथों मे 
सभी विपय वे ही है जिनका निरूपण वेदव्यासविरचित पुराणसंहिता 
से किया गया था । 


भेद केवल इतना ही है कि वेदव्यासविरचित पुराणसहिता 
१८ प्रकरणों मे- विभक्त एक ही ग्रन्थ था । किन्तु लोमहषेंण तथा 
उमग्रश्नवा विरचित, वर्तमान मे उपलब्ध पुराण १४ ग्रन्थरूप है । इनमें 
द्वितीय पद्मपुराण, चतुर्थ वायुपुराण तथा षष्ठ नारदपुराण लोमहषण- 
विरंचित तथा उम्रश्नवाविरचित भेद से दो दो प्रकार के है, पद्रपुराण 
को छोड़कर उनकी संज्ञा भी पृथक-पृथक्‌ है, यह ऊपर बतलाया जा 


पौराणिक पांच लक्षणों का निरूपण घ१- 


चुका है। किन्तु इससे पुराणों की अष्टादशविधता में कोई बाधा 
नही है । क्योकि पुराणों की गणना मे या तो लोमहर्षणविरचित 
पुराणों या उम्रश्नवाविरचित पुराणो मे से एक की ही गणना 
होती है । क्योकि दोनो द्वारा विरचित पुराणों मे शौनकादि के 
प्रश्नों तथा उनके समाधान की पृथक्‌ृता की छोड़कर मृलविपय का 

कोई भेद नही है । अतः पुराणो की गणना लोगहर्षण द्वारा विरचित 
या उम्रश्नवा द्वारा विरचित पुराणों मे से किसी एक के पुराणग्रन्थो 
को लेकर करनी चाहिए । 


पौराणिक पॉच लक्षणों का निरूपण 


सृष्टि, प्रतिसृष्टि (प्रलय), वश, मन्वन्तर तथा वश्यानुचरितत 
ये पाच लक्षण पुराण के है अर्थात्‌ पुराणों में सृष्टि आदि पाँच 
तत्त्वो का प्रतिपादन है । [१] 

धर्म, अर्थ, काम, मोक्ष तथा तदुत्पन्न फल ये भी पाँच लक्षण 
पुराण के माने जाते है, श्रर्थात्‌ पुराणो मे धर्मादि पाँच तत्त्वो का 
निरूपण पाया जाता है। [२] 

ब्रह्मा, विष्णु, सूर्य, रुद्र इनकी महिमा तथा भुवन के सहार 
का प्रतिपादन भी पुराणों मे है, अतः ये भी पुराण के पाँच लक्षण 
हैं। [२] 

इनसे सृष्टि पुराणों का प्रधान प्रतिपाद्य है तथा प्रतिसृष्टि 
आदि यौणविषय है । अ्रतः प्राधान्येन सृष्टिविद्या को ही पुराण कहा 
जाता है। सृष्टि के भेद से ही इस सृष्टि मे परिच्छेदों की कल्पना की 
गई है। 

पुराणो मे उपर्युक्त रीति से--१ मन्वन्तरविज्ञान, २ सृष्टि- 
विज्ञान, ३. प्रतिसृष्टिविज्ञान, ४. वशविज्ञान तथा ४- वश्यानु- 
चरितविज्ञान--इन पाँच विषयो का निरूपण है। 

इनमे से प्रत्येक विषय में पाँच-पाँच अवान्तर विषय है । जैसे-- 
मन्वन्तरविज्ञान मे--१. युग, २- दिव्ययुग, ३. नित्यकल्प, ४. सप्तकल्प, 
५. त्रिशतृकल्प-ये पाँच विषय हैं । 

सृष्टिविज्ञान मे--१. सृष्टिक्रम, २. सृष्टिविषयक भिन्न मत, 
३ अवतार, ४. आयति (शरीरत्यागान्तर भावी विज्ञान ), 


भर पुराणरह॒स्य 
५ ब्रह्माण्ड--गे पाँच विषय है। इनमे आदि के ६ पुराणों 
(ब्रह्मपुराण, पद्मपुराण, विष्णुपुराण, वायुपुराण, भागवतपुराण, 
नारदपुराण) मे सृष्टिक्रम का निरूपण है, जिसका प्रतिपादन ब्रह्मादि 
पुराणों का निरूपण करते हुए किया जा चुका है। प्रकारान्तर से 
पुराण का यह प्रथम विभाग ६ अवयव वाला है । 


सृष्टिकारणताविपयक भिन्न मतो का प्रतिपादन करने वाला 
द्वितीय विभाग है। इस द्वितीय विभाग का निरूपण पहिले किया 
जा चुका है किन्तु प्रसद्भ आजाने से उसका पुन प्रतिपादन किया 
जारहा है । सृष्टिविषयक चार मत है-- 

गुणत्रयात्मक प्रकृति से सृष्टि मानने वाला प्रथम मत है। 
इसका निरूपण माकंण्डेयपुराण में हुआ है । 'अग्नीषोमात्मक 
जगत्‌' इस श्रुति के अनुसार अग्नि से सृष्टिका प्रतिपादन करने 
वाला द्वितीय मत है । इसका प्रतिपादन अग्निपुराण के द्वारा 
किया गया है। यद्यपि उपर्युक्त श्रुति से अग्नि व सोम दोनो मे 
सृष्टिकारणता सिद्ध है | किन्तु “इन दोनों मे श्रग्नि श्रत्ता है 
सोम अन्न है। आद्य की अत्ता मे, अर्थात्‌ सोम की श्राहुति अ्रग्नि 
मे होने पर सोम अग्नि ही वन जाता है। अत. अग्नि के ही प्रधान 
होने से अग्नि को ही सृष्टि का कारण माना है। - 


कतिपय विद्वान्‌ सूर्य से ही सृष्टि वतलाते है । जैसा कि-- 
'अस्यैके सूर्यमेवेक प्रभव प्रलय विदु । सूर्याग्नित: प्रजायेते अग्नी 
मध्यमपार्थिवौ ।” इस बृहद्देवतावचन मे वबतलाया गया है । इस मत 
का प्रतिपादन भविष्यपुराण मे किया गया है। 

ब्रह्मेवेद सर्वम्‌' इत्यादि श्रुतियों के अनुसार सकल प्रपव्म्च 
व्रह्ममय है अर्थात्‌ ब्रह्म ही सकल सृष्टि का कारण है। किन्तु असग 
ब्रह्म से सृष्टि संभव नही । अत सृष्टि भ्रान्तिकल्पित है अर्थात्‌ ब्रह्म- 
का विवतं है, ऐसा एक मत है । इस मत का निरूपण ब्रह्मवेवर्तपुराण 
में किया गया है। इस तरह माकंण्डेयपुराण, अग्निपुराण, भविष्य 
पुराण तथा ब्रह्मवेवर्तपुराण इन चार पुराणों मे सुष्टिकारणताविषयक 
चार मतों का प्रतिपादन है । 

यद्यपि सृष्टि का प्रधान कारण - भगवान्‌ प्रजापति है, किन्तु 


सृष्टि के कतिपय अवान्तर कारण भी है, जो कि प्रजापति के अव- 
तार कहलाते हैं । वे है-- 

प्रतिसुध्टि भरे 


१. महदब्ह्मसज्ञक अक्षर जिसे लिज्भ भी कहा जाता है, क्योकि 
सभी कार्यो का लय उसी में होता है । २. वराह नामक वायु जो कि 
पृथ्वीशाव्दवाच्य क्षरपिण्डो का उत्पादक है । ३ स्कनन्‍्दनामक 
कुमाराग्ति, ४. वामनापरपर्याय त्रिविक्रम विष्णु, ५ कूर्मापरपर्याय 
कश्यप (सूर्य), ६. मत्स्य । लिज्भ से लेकर मत्स्य तक के पुराणों में 
सृष्टि के अवान्तर कारणों का स्वरूप पहिले लिड्भादिपुराणो के 
निरूपण के प्रसद्भ मे बतलाया जा चुका है। इन्ही ६ अवान्तर 
कारणो का प्रतिपादन क्रमश. लिझ्भपुराण, वराहपुराण, स्कन्दपुराण, 
वामनपुराण, कूर्मपुराण, व मत्स्यपुराण मे किया गया है । 

जीवित प्राणी की देहत्यागानन्तर क्या गति होगी ” इसका 
निरूपण गरुडपुराण मे किया गया है। देहत्यागानन्तर प्राणी को 
क्या फल मिलेगा ? इसे ही, उस फल के उत्तरकालभावी होने से 
आयति शब्द से व्यपदिष्ट किया है । 


सृष्टि के शायतनरूप पव्च्चम विषय का प्रतिपादन क्रह्माण्ड- 
पुराण मे किया गया है । * 

उपयुक्त रीति से सुष्टिरूप पुराण लक्षण मे भी पाँच विषयों 
का प्रतिपादन है-। रे ६ 

आदि के ६ पुराणो मे सृष्टि के ६ पर्वो का निरूपण, तदनन्तर 
४ पुराणों में सृष्टिकारणविषयक चार मतो का, तत्पश्चात्‌ ६ पुराणों 
में सृष्टि के ६ अवान्तर कारणो का, पश्चात्‌ १ पुराण मे परलोकगति 
का तथा अन्तिम पुराण में सुप्टि के आयतन का निरूपण है। 

अथवा-आरादिसृष्टि ६ पर्व वाली है उसका आदि के ६ पुराणों 
मे, मध्यम सृष्टि चार प्रकार की है उसका निरूपण आ्रागे के ४ पुराणो 
में, उत्तरसृष्टि ६ प्रकार की है उसका निरूपण आगे के ६ पुराणों मे, 
प्रेतसृष्टि का प्रतिपादन तदुत्तरवर्ती पुराण में तथा सुष्टिस्थान का 
निरूपण श्रन्तिम पुराण मे है। इस रीति से सृष्टि के विभिन्न तत्वो 
के प्रतिपादक १८ अवयवो वाली एक पुराणसहिता या पुराणशास्त्र 


है। 


प्रतिसृष्टि | 
प्रतिसृष्टिक्प पुराणलक्षण-भी शास्त्रावतरण, कल्ज्शुद्धि, 
सृष्ट्युपसहार, ज्योतिश्चक्न तथा भुववकोश भेद से पञ्चविध है या 


मै पुराणरहस्प 


पञ्चलक्षणात्मक है। त्रैलोक्यरूप विश्व का विज्ञान, ज्योतिश्चक्त 
( खगोलविज्ञान ), भुवनकोश ( भूगोलविज्ञान ) प्रासज्भिक तथा 
वशावली भेद से भी पुराण पांच प्रकार का है । इनमे प्रश्नोत्त ररूप से 
पठित प्रासज्धिक--अ्राख़्यान, उपाख्यान, गाथा, कल्पशुद्धि भेद से 
चार प्रकार का है। 


श्रीत व समा सिद्धान्त, श्राचार, धर्मभेद, नाना उपासनाभेद 
व नाना दर्शनभेद कल्पशुद्धि कहलाते है। हु 
जैसा कि पुराणोत्पत्तिप्रसद्भ मे श्रद्धेय गुरुवयं ने कहा है.-- 
आख्यानोपाख्याने गाथा अ्रथ कल्पशुद्धिश्च । 
प्रासद्धिक चतुर्धा प्रशनसमाधिप्रसद्भतोध्धीतम्‌ ॥। 


श्रौतः स्मार्त: सम्रयश्चाचारो धर्मभेदास्ते । 
नानोपासनभेदा दर्शनभेदाश्च कल्पशुद्धिरिह ।। 


वशावली तीन प्रकार की है। १. स्वायभुवादि ६ मनुवंश, 
२. वेवस्वत मनुवंश, ३. सूर्याग्निचन्द्रभेदभिन्न वश । इसीलिए पुराण- 
समीक्षा में कहा है:-- 
स्वायभुवादिषण्मनुवंशा:, वेवस्वतो5थ मनुवंश- । 
सुर्याग्निचन्द्रभेदा त्रिविधा वंशावली ग्रन्थे ॥ इति । 
ग्रहों तथा नक्षत्रों का ज्ञान, ताराविज्ञान, खगोलविज्ञान तथा 
तारा नदी आदि में स्मरणार्थ मानव, देव आदि के चरित्र की कल्पना 
ज्योतिश्चक्त कहलाता है । जैसे:--- 


प्रहनक्षत्रज्ञानं ताराविज्ञानखगोलविज्ञाने । 
स्मारकचरित्रक्‍्लप्तिज्योतिश्चक्र खगोलविदुयास्ति ॥। पु. समीक्षा 


इलावृत, किम्पुरुष आदि वर्षो का विभाग, गरिरि, वन, 
समुद्र, नदी, सरोवर, आखात (परिखा) नगर, स्थान, आवास तथा 
पृथ्वी का परिमाण भुवनकोश कहलात| है। जैसे -- 
वर्षविभागो गिरिवनसमुद्रनद्य. सरासि चाखाता:। 
नगरस्थानावासा भूमितिरित्यं च भुवनकोशो5स्ति ॥। पु समीक्षा 


पुराणसमीक्षा ग्रन्थ में प्रतिसृष्टि के श्रनुसृष्टि तथा उतृसृष्टि 
भेद से दो प्रकार बतलाये हैं। उनमें अनुसृष्टि--भुव॒न॒कोश तथा 
ज्योतिश्चक्र भेद से द्विविध है | जैसे-- 


वश, बंश्यानुचरित हर 


अनुसृष्टिरत्सृष्टिश्चेति द्विविधा प्रतिसृष्टिरीरिता । 
भुवनकोशो ज्योतिश्चक्त चेति द्विविधा अनुसृष्टि' ।॥। 


इसी प्रकार धमनिसृष्टिलक्षण सृष्टि भी प्रतिसृष्टि है । 
इसीलिए प्रकारान्तर से प्रतिसृष्टि के भेद वतलाते हुए ग्रुरुवर्य 
ने धर्मानुसृष्टिलक्षण सृष्टि को भी प्रतिसृष्टि का एक भेद स्वीकार 
किया है । प्रकारान्तर से प्रतिसृष्टि के ५ भेद निम्नलिबित है-- 
१. प्रतिसञज्चरलक्षण प्रतिसृष्टि । 
२. त्रिविध (स्थूल, सूक्ष्म, कारण) बन्ध से उन्मरुक्तिरूप 
प्रतिसृष्टि । 
३. भुवनकोशानुसृष्टिलक्षण प्रतिसृष्टि । 
४. ज्योतिश्चक्रानुसृष्टिलक्षण प्रतिसृष्टि । 
५. धर्मानुसृष्टिलक्षण प्रतिसृष्टि । 
पुराणसमीक्षा के निम्न श्लोक में इन्ही पञ्चविध प्रतिसृष्टियों 
को पञचलक्षण पुराण कहा है-- 
ज्योतिश्चक्त भुवनकोश प्रतिंसअचर एवं च। 
धर्मेशुद्धिवन्धभोक्ष.. पुराण. पञ्चलक्षणम्‌ ॥ 
चंश 
वशरूप पुराणलक्षण भी--ऋषिवंश, पितृवेश, सुर्यवश, चन्द्र- 
वद, अ्रग्निवश भेद से पञ्चलक्षणात्मक है। 
वंश्यानुच्रित 


वश्यानुचरितरूप पुराणलक्षण भी--ऋषिचरित, देवयोनि- 
चरित, सूर्यवशचरित, चन्द्रवशचरित, अग्निवशचरित भेद से 
पञ्चलक्षणात्मक है । 


इस प्रकार वेद मे विद्यमान, नाना विभाग युक्त पाँचो विद्या- 
विभागो का निरूपक पुराणशास्त्र है। 


उराणरहस्य 

पौराणिक आयुर्विचार ५७ 


पौराणिक आयुर्विचार 


वेदार्थ के प्रकाशक पुराणो मे कुछ ऐसी वातो का निरूपण है 
जिनके कारण लोगो की उन पर अश्रद्धा हो जाती है तथा उन्हे 
अप्रामाणिक या गप्प ग्रन्थ कह देते है। उन्हीं बातो मे मनुष्यो की 
बहुत श्रधिक आयु का प्रतिपादन भी है । जैसे 'पष्टिवर्षसहस्राणि 
चचार परम तप.” इस वचन में ऋषि ने ६० हजार वर्ष तपस्या की | 
ऐसे ही जब विश्वामित्र राक्षसों से अपने यज्ञ की रक्षा के लिए राम व 
लक्ष्मण को मागने को आये उस समय 'पष्टिवर्पसहस्नाणि जातस्य मम 
कौशिक' अर्थात्‌ ६० हजार वर्ष की आयु बीतने पर मुझे ये पुत्र प्राप्त 
हुए है, यह दशरथ की उक्ति । इसी प्रकार राम के राज्यकाल का 
निरूपण करते हुए रामायण मे लिखा है-- 


दशवर्षसह््राणि दशवषंशतानि च। 
भ्रातृभि. सहित श्रीमान्‌ रामो राज्यमचीकरत्‌ ।। 


अर्थात्‌ राम ने ११ हजार वर्ष तक प्थिवी पर राज्य किया । 
उपर्युक्त वचनों मे मनुष्य की आयु हजारो वर्षो की बतलाई गई है । 
जबकि मनुष्य की इतनी आयु न किसी प्रमाण से सिद्ध है और न अनु भव- 
सिद्ध ही है।अ्रत* आर्येसमाजी विद्वानों ने तथा उनके अनुयायी विद्वानों 
ने पुराणों को गपोड ग्रन्थ की सज्ञा दे दी है और उन्हे अप्रामाणिक व 
अनापं ग्रन्थ मान लिया है । किन्तु वस्तुत वात ऐसी नही है | पुराण 
आराख्यानो व विभिन्न चरित्रों के वर्णन द्वारा वेदार्थ के उपबं हक व 
परिपोषक माने गये है। भगवान्‌ वेदव्यास ने जब यज्ञकर्म में 
विनियुक्त विभिन्न ऋत्विजो के कार्य की दृष्टि से तथा बुद्धिमान्य 
के कारण वृह॒द्‌ वेद ग्रन्थ का एक मनुष्य के द्वारा पूर्णरूप से अध्ययन 
अजक्य होने से ऋग्वेद, यजुर्वेद, सामवेद, श्रथवंवेद भेद से उसे 
चार भागो में विभक्त कर दिया और उन वेदों को क्रमण पैल, 
वेगम्पायन, जैमिनि तथा सुमन्‍्तु को पढाया। किन्तु जिन लोगो को 
'स्त्रीशुद्रद्विजबन्धूना त्रयी न श्रुतिगोचरा” इस वचन के अनुसार 
वेदाध्ययन का अधिकार नही था उन स्त्री, शूद्र और द्विजवन्धुओ के 
लिए वेदार्थज्ञान के लिए बवेदार्थप्रकाशक पुराणसहिता का निर्माण 
किया और उसका अध्यापन लोमहर्षण को करवाया ।" इससे स्पष्ट 


१. पराशरसुतो व्यास कुष्णद्व पायनो5भवत्‌ । 
स॒ एवं सर्ववेदाना पुराणाना प्रदर्शक ॥ 


भ््द ... पुराणरहस्य 


सिद्ध है कि पुराणव इतिहास भी वेदार्थ के ही प्रकाशक है। 
इसीलिए अभियुक्तों ने कहा है-- 
इतिहासपुराणंभ्या वेद ससुपबृ हयेत्‌ । 
विभेत्यल्पश्रुताद्‌ वेदों मामय प्रहरिष्यति ।। इति ।। 
वेदों की तरह पुराणों के भी वेदार्थ का प्रतिपादक होने से 
अप्रामाणिक तथा अश्रद्धेय नही माना जा सकता । किन्तु उनमे जो 
चीजे अप्रामभाणिक प्रतीत होती है उसका कारण पुराणो की परिभाषा 
का न जानना ही है । परिभाषाश्रों को न जानने के कारण पुराणों मे 
वर्णित कुछ बाते श्रप्रामाणिक व अश्रद॒धेय प्रतीत होती है । 
प्रत्येक झास्त्र में कुछ स्वभास्त्रसकेतित परिभाषाये होती हे । 
उस शास्त्र के सम्यक्‌ परिज्ञान के लिए उन परिभाषाओं का ज्ञान 
श्रत्यावश्यक है । जैसे न्याशा सत्र मे गुणशब्द द्रव्याश्रित तत््व्को बतलाता 
है और साख्यशास्त्र में गुणणब्द जगत्‌ के उपादानभूत सत्व, रज व तम 
इन द्रव्यो को बतलाता है न कि द्रव्याश्रित तत्त्व को । क्योंकि साख्यश्ञास्त्र 
के अनुसार सकल प्रपञच का उपादान कारण प्रकृति है । और प्रकृति 
सत्व, रज, तम इन तीन गुणो की समष्टि ही है। अ्रत साख्यशास्त्र 
के अभ्रनुसार सत्वादि तीनों गुण जगत्‌ के उपादानभ्रत द्रव्य है। इसी 
प्रकार पुराणश्ञास्त्र की भी अपनी परिभाषाएँ हैं । उनके ज्ञान के विना 
पुराणशास्त्र का सम्यग्‌ बोध नही हो सकता । 
पुराणों मे प्रतिपादित मनुष्यों की व ऋषियो की आयु के 
सम्बन्ध मे भी यही नियम लागू होता है । पुराणो में मनुष्यो की जो 
हजारो वर्षो की आयु बतलाई है उसमे वर्ष शब्द का पुराणशास्त्र- 
सकेतित पारिभापषिक अर्थ है। उसका ज्ञान हो जाने पर उसका 
सम्यगबोध हो सकता है और आधुनिक लोग जो पुराणों पर 
अथ शिष्यान्‌ स जग्राह चतुरो वेदपारगान्‌ । 
जैमिनि च सुमन्‍्तु च पञचम मा महामुनिः |॥ 
ऋग्वेदपाठक पैछ जग्रमाह स॒ महामुनि । 
यजुर्वेदप्रवक्तार वैशम्पायनमेव च॒। 
जैमिनि सामवेदस्य पाठक सो्त्वपद्मत ॥ 
तथवाथवेवेदस्य सुमन्तुमृपिसत्तमम्‌ । 
इतिहासपुराणानि प्रवक्‍तु माम्‌ (्ोसहषंणम्‌) श्रयोजयत्‌ ॥ 


पौराणिक आधुविचार ५६ 


आयुविषयक आक्षेप करते है उसका पूर्णतया परिहार हो जाता है । 
इस प्रकरण मे उसी पर विचार प्रस्तुत किया जा रहा है । 

मनुष्य की आयु साधारणतया १०० वर्ष की मानी गई है 
“शत्तायुवें पुरुष.” “पश्येम शरद शतम्‌, जीवेम शरद शतम्‌” 

'शतं जीव शरदो वर्धमान. शत हेमन्तान्‌ शतमु बसन्तान्‌ । 
शतमिन्द्राग्ती सविता वृहस्पति शत्तायुषा हृविषेम पुनर्द ' । 
इत्यादि श्रुतिवचन तथा आश्मीर्वादवचन 'मनुष्य की श्रायु १०० वर्षे 

की होती है' इसी बात को सिद्ध कर रहे है । 


कितने ही विद्वान्‌ 'अपि हि शताद्‌ भूयासि वर्षेभ्यो जीवति” इस 
श्रुति का प्रमाणरूप से उपन्यास करते हुए हजारो वर्ष मनुष्य की आयु 
सिद्ध करने का प्रयास करते हैं, किन्तु उनका यह प्रयास श्रविचारपूर्ण 
है, क्योकि ऐसा मानने मे उपर्युक्त श्रुतिवचनो का एव लौकिक अनु- 
भव का विरोध होता है । और 'शताद्‌ भूयासि वर्षेम्यो जीवति' यह 
श्रुत्ति भी मनुष्य सौ वर्ष से अधिक जी सकता है इसी बात को बतला 
रही है न कि मनुष्य की झायु १००० वर्ष की होती है इस बात को 
सिद्ध कर रही है । इसीलिये ऐतरेय श्रुति मे 'स ह षोडश वर्षशतम- 
जीवत्‌' इस वचन के द्वारा ११६ वर्ष अर्थात्‌ १०० से कुछ अधिक वर्ष 
का जीवनकाल ही महिदास का बतलाया गया है न कि १००० वर्ष 
का । लौकिक अनुभव भी इसी बात की पुष्टि कर रहा है। इसके 
अतिरिक्त--“सवत्श रशत नणा परमायुनिरूपितम्‌ (भागवत स्कन्ध ३, 
आ० १११, श्लोक १२) “ 'कुँवेल्नेवेह कर्माणि जिजीविषेच्छत समा , 
(ईगोपनिषद्‌) इत्यादि श्रुतिस्मृतियाँ भी मनुष्य को अतायु ही सिद्ध 
कर रही है । 

'शतं जीव शरदो वर््ध मान , इत्यादि श्रुतियो मे शत शब्द को 
श्रसंख्यातववाची मानकर मनुष्य की १००० वर्ष की आयु सिद्ध करने 
का प्रयास भी नितान्‍्त अविवेकपूर्ण है, क्योकि शत का असख्यात अर 
प्रमाणविरुद्ध है एव शब्दशक्तिविरुद्ध भी है। अत मनुष्य की आयु किसी 
भी दणा में एक हजार वर्ष की नही होती । इसीलिये तापश्चितसत्र- 
ब्राह्मण मे उप त यज्ञकतु जानीत य॒ सहलसवत्सरलस्य प्रतिमा ? को 
हि तस्मे मनुष्यो य॒ सहस्तसवत्सरेण समाप्नुयातू । इस वचन के द्वारा 
सहखसवत्सरसाध्य यज्ञ की समाप्ति मनुष्य नही कर सकता यह 
बतलाया है । 


६० .वुराणरहस्प 


कुछ व्यक्ति ऐसा मानते है कि 'शतायुर्वे पुरुष. यह श्रुत्ति 
मनुष्य की १०० वर्ष की आयु बतला रही है, किन्तु यह कलियुग मे 
मनुष्यो की आयु है। कृतादियुगो मे मनुष्य की आयु इससे बहुत 
अ्रधिक होती थी । क्योकि युगभेद से मनुष्यो की आयु भे न्‍्यूनाधिकता 
होती रहती है | इसीलिये भगवान्‌ मनु ने कृतादियुगभेद से मनुप्यो की 
आ्रायु भिन्न भिन्न बतलाई है ।१ तथा मनुष्य की सौ वर्ष की आयु कलि- 
युग मे ही सिद्ध की है | कृतादियुगों में क्रश मनुष्य की आयु ४००, 
२३००, २०० वर्ष की बतलाई है। और भले ही साधारण मनुष्यों की 
श्राय्‌ू १०० वर्ष की ही क्यो न हो किन्तु मनुष्य ऋषियों की आयु 
हजारो वर्ष की हो सकती है | किन्तु उनका यह कथन भी प्रमाण की 
कसौटी पर कसने से अ्रप्रामाणिक ही ठहररता है, क्योंकि अन्यत्र श्रुतियो, 
स्मृतियों व लोक में कही 'भी ४०० वर्ष की आयु मनुष्य की उपलब्ध 
नही होती ॥ अत अन्य श्रुतिस्मृतियो के विरुद्ध होने के कारण मनु 
वचन को युगधर्म प्रभसापरक मानना चाहिये। या उसका दूसरा श्रभिप्राय 
मानना चाहिये। श्रथवा योगमहिमा से योगियो की ४०० वर्ष की आयु 
मानी भी जा सकती है किन्तु १००० वर्ष की आयु तो मनुष्य की किसी 
भी तरह किसी भी प्रमाण से सिद्ध नही हो सकती । इस विपय मे 
भगवान्‌ जैमिनि व भाष्यकार शाबर का मत भी नीचे उद्ध त किया 
जा रहा है । 

वेदप्रतिपादित सहस्नसवत्सरसाध्य सत्र की समाप्ति मनुष्य द्वारा 
अशक्य होने से पूर्व मीमासा में भगवान्‌ जैमिनि* व भगवान्‌ भाष्यकार 
शवरस्वामी ने उस सन्न मे देवगन्धर्वादियों का अधिकार चतलाया 
है--और इस विषय? मे श्रुति का भी प्रमाणतया उपन्यास किया है । 
इस तरह समाधान करने के बाद वस्तुत” यज्ञादिविधायक शास्त्र 
मनुष्यो के लिये ही प्रवत्त हुआ है भ्रत उसमें मनुष्य का ही'भ्रधिकार 


१. अभरोगा सर्वसिद्धार्थाश्चतुवंषंशतायुप, ।॥। 
छ्ते त्रेतादिपु हां पायायुह्नुसति पादश. ॥॥ 
वैदोक्तमायुमेरत्यानामाशिषश्चैव कर्म णाम्‌ ॥ 
फल त्वनुयुग लोके प्रभावश्च शरीरिणाम्‌ ॥। 

२ भसहस्तसवत्सर तदायुपामसम्भवान्मनुष्येषु । मीमासासूच ६-झ० 

३. “भ्रजापति वे प्रजा सृजमाम 'पाप्मा सृत्युरभिजघान । स त्तपोह्तप्यत 
सहस्तसवत्सरान्‌ पाप्मान विजिद्यसन्‌”” । इति | 

पौराणिक आयुरविचार का 


होना चाहिये, इस तरह सहस्तलसवत्सरसाध्य सत्र में भी मनुष्यो का ही 
अधिकार बतलाया है। किन्तु ऐसा मानने पर यह आपत्ति आती है 
कि मनुष्यो की इतनो दीघे आयु होती नही जैसा कि ऊपर सिद्ध 
किया जा चुका है। आयुर्वेद मे प्रतिपादित रसायनादिप्रयोग भी 
अग्नि के बढाने मे व वलीपलिततादि के नाश करने मे एव सुन्दरवर्णं, 
प्रसन्नता आदि के सम्पादन करने मे ही समथे हे न कि आयुर्वेद्ध न 
मे । यदि उनसे आयु की वृद्धि होती त्तो 'शतायुर्वें पुरुष इत्यादि 
श्रुति पुरुप की आयु १०० वर्ष की न चतलाती । इसलिये च्यवनादि 
के उपाख्यान भे इतना ही वर्णन मिलता है ,कि वे रसायन-सेचन से 
वृद्ध से युवा बन गये । अर्थात्‌ उनके जरीर मे वृद्धावस्था के ध्वर्म 
वलीपालित्यादि नष्ट हो गये ॥ किन्तु उन्तकी अवस्था वढ गई ऐसा वर्णन 
नही मिलता । यदि कही स्सायनादिसेवन से किसी पुरुष की आयु- 
वृद्धि होती तो उस विशेषदर्शन से अन्यत्र भी 'रसायनादि आयुव्‌द्धि 
के कारण है” इसका अनुमान कर लिया जाता, परन्तु ऐसा कही देखा 
नही गया है। और फिर रसायनादि से आयु की वृद्धि मानी भी जाय 
तो थोड़ी बहुत मान सकते है । हजारो वर्ष की आयु तो रसायनादि 
से किसी प्रकार वढ़ नही सकती । इसीलिए “शतान्यायूु यस्य स ” 
ऐसा विग्रह मानकर सकडो वर्ष जिसकी आयु होती है उसे शतायु 
कहते है इस प्रकार गतायु का अर्थ मानकर भी “जतायुर्वें पुरुष ” इस 
श्रुति से मनुष्यो की हजारो वर्ष की आयु नहीं मान सकते क्योकि 
वैयाकरण हिवचनान्त बहुवचनानतो का समास ही नहीं स्वीकार 
करते है। भ्रत किसी भी प्रकार मनुष्य की सहख्र वर्ष की भायु सिद्ध 
न होने से सहस्नसंवत्सरसाध्य सत्रादि मे मनुष्य का अधिकार किस 
तरह हो सकता है ? यह शका बनी रहती है । 


इसका उत्तर मतभेद से जैमिनि ने दिया है। मनुष्य की 
सहस्तवर्ष की श्रायु न होने पर भी एक व्यक्ति द्वारा श्रारम्भ किये गये 
सहस्तसवत्सरसाध्य सत्रादि की पूर्ति वही व्यक्ति नहीं करता, किन्तु 
उसके उत्तराधिकारी तद्वशीय पुत्रादि करते है। अत. कुल की 
अपेक्षा से सहख्संवत्सर साध्य सत्र का विधान है न कि एक व्यक्ति की 
अपेक्षा से | ऐसा कार्ष्णाजिनि आचाये मानते है । 


सहस्लसवत्स रसाध्य सत्र के सौ वर्ष की आयु वाले मनुष्य द्वारा 
साध्य न होने से मनुष्य के लिये उसका विधान करता अनुचित है 


६रै पुराणरहर्य 


अत यहां पर सवत्सरशब्द को सौराव्दपरक न॑ मानकर लक्षणावृत्ति 
से चान्द्राव्द, नाक्षत्राब्द व पार्थिवाब्द में से भ्रत्यतमपरक स्वीकार कर 
लेना चाहिये । ऐसा लाबुकायन आचायें का मत है। 


उनका तात्पय यह है कि सवत्सर का प्रयोग सौर संवत्सर 
३६० दिन की तरह सावनाब्द, चान्द्राव्द (३०) नाक्षत्राब्द 
(२८ दिन) व पार्थिवाव्द (दिन रात) तथा दिन मे भी होता है। जैसे 
यो वे मास स सवत्सर.' इस श्रुति भे मास को सवत्सर बतलाया 
गया है। '्वादश वे रात्रय, सवत्सरस्य प्रतिमा इस श्रृति में द्वादशाह के 
लिये संवत्सर शब्द का प्रयोग हुश्ना है, और आदित्यों वा सर्वे ऋतव* 
स यर्देवोदेत्यथ वसन्‍्तो, यदा सगवो5थ ग्रीष्मो, यदा माध्यन्दिनो5थ 
वर्षा', यदाध्पराक्षोज्थ शरत्‌, यदाउस्तमेत्यथ हेमन्तशिशिरौ' इस श्रुति 
में दिन मे ही कालभेद से ६ ऋतुओं की स्थिति बतलाकर दिन को ही 
पडऋतुमय सवत्सर सिद्ध किया है । इस तरह सवत्सरशब्द अ्नेकार्थक 
व अ्रनियतार्थंक है । इसके विपरीत सहस्न आदि बव्द एकार्थक व 
नियतार्थक है । सहस्नसंवत्सरसाध्य सत्र मे दोनों शब्दों के वाच्य अर्थ 
की अनुपपत्ति होने से एक को लाक्षणिक (अन्यार्थक) मानना पडेगा। 
वहा नियतार्थक सहस्रादि शब्दो को लाक्षणिक मानने की अपेक्षा अ्रनि- 
यतार्थक अ्रतएव विचाली सवत्सरशब्द को ही लाक्षणिक मानना 
उचित है। अतः सवत्सरशब्द को यहां सौरसंवत्सरपरक न मान कर 
चान्द्रसवत्सरपरक अथवा पार्थिवसवत्सरपरक अथवा नाक्षत्रसवत्सर- 
परक मान कर सहस्तसंवत्सरसाध्य सन्न का मनुष्य द्वारा अनुष्ठान 
मान लेना चाहिये, ऐसा लावुकायन आचाये का अभिमत है । 


किन्तु उपर्युक्त रीति से सवत्सर शब्द को लक्षणावृत्ति से 
अ्न्यार्थंक मानने पर भी चान्द्रादि सवत्सरो मे से किस अर्थ का बोधक 
इसे माना जाय यह संशय बना रहता है। प्रकरण द्वारा भी इसका 
निर्णय नही हो सकता, क्योंकि यहा एक ही भ्रर्थ प्रकरणसिद्ध नही है, 
किन्तु मास, द्वादशाह व एकाह सभी अर्थ प्राकरणिक है जैसा कि ऊपर 
प्रदशित किया जा चुका है। इस शका का समाधान करते हुए 
जैमिनि ने कहा है कि सवत्सर शब्द को यहा दिन श्रर्थात्‌ पार्थिव 
सवत्सर का बोधक मानना चाहिये, क्योकि वह प्राकरणिक भी है 
और इस सत्र मे क्रियमाण त्रिवृतू, पञचदश आदि स्तोमों मे त्रिवुत्‌ 
आदि शब्द दिन के ही वोधक है, तथा दिनपरक मानने से ही यह सत्र 


में अहान वाजभसच्यत्वातू इस सृुत्र के द्वारा सवत्सर शब्द को दिन- 
परक अर्थात्‌ पाथिव सवत्सर॒परक ही स्वीकार किया है। और इस 
सहस्रवर्षसाध्य सत्र मे शतायु पुरुषो का अधिकार बन जाता है । 


इससे यह स्पष्ट सिद्ध हो जाता है कि मनुष्यो की आ्रायु 
१००० वर्ष की नहीं हो सकती । अन्यथा जेमिनिकृत उपर्युक्त शका 
समाधान व्यर्थ होते । अत जहाँ पर वसिष्ठादि ऋषियों के लिये 
हजारों वर्ष की तपश्चर्या का वर्णन मिलता है वहा सवत्सर शब्द को 
दिन का बोधक ही मानना चाहिये । ऐसे स्थलो मे सव॒त्सर गब्द को 
दिनपरक मानने से 'पष्टिवर्षसह्लाणि चचार परम तप ' इत्यादि 
वाक्यों में ८३ वर्ष का तपस्याकाल सिद्ध होता है क्योकि 'पष्टिवर्ष- 
सहख्नाणि' गब्द बहुवचनान्त है और बहुवचनान्त मे सर्वप्रथम त्रित्व 
(तीन) सख्या आती है, अश्रतः प्रथम प्राप्त होने से उसे ही स्वीकार 
कर लिया जाता है। 


इस तरह 'वर्षसहस्नाणि' शब्द ३००० सख्या का बोधक है । 
'पष्टिवर्षसहस्राणि' समस्त पद होने से 'घष्टि” शब्द का वर्षसहस्लाणि' 
पद के साथ “षष्ट्यधिकानि वर्षसहस्नाणि' ऐसा मध्यमपदलोपी 
तत्पुरुष समास है। जिसका अर्थ ६० अधिक तीन हजार वर्ष भर्थात्‌ 
३०६० वर्ष । जैसा कि ऊपर बतला दिया गया है कि यहाँ वर्ष शब्द 
पार्थिव वर्ष अर्थात्‌ दिन का वाचक है। श्रत ३०६० वर्ष का अथ है 
३०६० दिन। ३०६० दिनों को सौर वर्ष बनाने के लिए ३०६० मे ३६० 
का भाग देना होता है । श्र इस प्रकार षष्टिवषंसहल्लाणि का अर्थ 
८ वर्ष ६ मास है | इतने ही वर्षो का तपस्याकाल वसिष्ठ का सिद्ध 
होता है । 

इसी तरह “दशवर्षसहस्नाणि दशवर्षशतानि च इस रामायण- 
वाक्य मे उपर्युक्त रीति से सवत्सर शब्द को अरह परक मानने से राम- 

राज्यकाल ३० वर्ष ६ मास २० दिन का; सिद्ध होता है, क्योंकि कुल 
मिलाकर ११००० वर्ष राज्यभोगकाल रामायण मे राम का वतलाया 
गया है और वहाँ वर्ष शब्द के दिन का वाचक होने से ११००० दिन 
राज्यकाल सिद्ध होता है, और ११००० दिन के ३० वर्ष ६ मास २० 
दिन होते है । किन्तु 'पष्टिवंष॑ंसहस्नाणि जातस्य मम कौशिक' । इस 
रामायणवाक्य मे वर्ष शब्द अहोरात्र का वाचक है और अहोरात्र 
पार्थिव सवत्सर है भ्रत इस मे भी वर्षशब्द का प्रयोग बन ही सकता 
है। यहाँ पष्टि शब्द पृथक है और वर्षसहस्र शब्द पृथक है श्नौर 
पष्टि शब्द वर्षसहस्रशव्द का विशेषण है। वर्षसहस्न का श्रर्थ १ 
हजार वर्ष है और पष्टि (६०) को उसका विशेषण मानकर १००० 
से ६० को गुणा करने पर ६०००० वर्ष का काल सिद्ध होता है। 
वर्ष शब्द यहाँ श्रहोरात्र का वाचक है | भ्रत विश्वामित्र जब रामचन्द्र 
को यज्ञरक्षार्थ ले गये थे उस समय कुल मिलाकर ६०००० हजार 
अहोरात्र दशरथ की आयु सिद्ध होती है। इनमें तीस हजार दिन 
और तीस हजार रात है। अ्रत' कुल ३०००० दिन ही दशरथ कीं 
आयु सिद्ध होती है, और" ३०००० दिन के केवल ८३ वर्ष होते है इस 
तरह उस समय दशरथ की आयु ८३ वर्ष ४ मास की थी, यह उपर्युक्त 
रामायणवाक्य का अर्थ है। पार्थिव सवत्सर दिन रात का होता है 
क्योंकि पृथ्वी एक दिन रात में ही सम्पूर्ण नक्षत्रचक्त का भोग कर 
लेती है और सम्पूर्ण नक्षत्रचक्त का भोग ही सवत्सर शब्द का श्रर्थ 
है । इसीलिये वृहस्पतिसवत्सर, सुर्यसवत्सर व पार्थिवसवत्सर आदि 
परस्पर मे विभिन्न परिमाण के है, क्योंकि उनका सम्पूर्ण नक्षत्रचक्न- 
भोगकाल परस्पर मे विभिन्न है। जैसे सूर्य उसी नक्षत्रचक्त का भोग 
३६० दिनो मे करता है, चन्द्रमा २८ दिनो मे और पृथिवी दिन रात 
मे । इस तरह पार्थिव सवत्सर दिन रात का है, परन्तु कही दिन रात 

को मिलाकर भ्र्थात्‌ एक मानकर उनका निर्देश किया गया है-- 
जैसे 'षष्टिवर्षसहल्लाणि चचार परम तप” इस वाक्य मे । और 
कही पर उनको पृथक्‌ पृथक्‌ मानकर निर्देश किया जाता है--जैसे 
'ष्टिव्षंसहस्माणि' जातस्य मम कौशिक' इस वचन मे । अत यहाँ 
पर वर्षपरिगणन करते समय हमे उनको आधा करना पड़ता है, 
क्योकि वह सख्या दिन रात दोनों को मिला कर होती है, और 
पाथिव सवत्सर चूकि दिन रात का एक होता है अत उस संख्या का 
आधा करना आवश्यक है । 

इस तरह व शब्द अनेकार्थक है। पौराणिको ने भी उसका 
भिन्न-भिन्न श्र्थो मे प्रयोग किया है श्रत पुराणों का अर्थ करते समय 
उसका ठीक विचार कर जहाँ जो सगत हो उसी अर्थ का बोधक 
वर्षादि शब्दों को मानना चाहिये। इस तरह मनुष्य महषियों का 
जहाँ हजारो वर्ष का तपस्याकाल बतलाया गया है उस जगह पाथथिव 
सवत्सर का ग्रहण करना चाहिये । और यदि सौरसवत्सर मानकर ही 
इन वचनो का समन्वय करना अभीष्ट हो तो असल्लक्षण नित्य प्राण 
ऋषियो का ग्रहण करना चाहिये न कि तत्प्राणद्रष्टा मनुष्य ऋषियों 
का। यही निष्कर्ष आधिदेविकाध्याय के श्रायुर्दायचिन्ताधिकार मे 
बतलाया गया है । 


पौराणिक अ्रसदाख्यान 


पुराणो मे, आधिदेविक, आध्यात्मिक, आधिभौतिकादिभेद- 
भिन्न ८ प्रकार के आख्यानो का निरूपण है। इन ८ प्रकार के 
आाख्यानो का उल्लेख, शाशपायन ने स्वप्रणीत पुराणसहिता में 
भगवान्‌ वेदव्यास व उनके शिष्य लोमहर्पण द्वारा प्रणीत पुराण- 
सहिताझो मे निरूपित विषयों से अतिरिक्त आख्यान, उपाख्यान, 
गाथा, कल्पशुद्धि इन चार विषयो का जो सनिवेश किया है, उनका 
प्रतिपादन करते हुए किया जा चुका है। इन्ही आठ प्रकार के 
आख्यानों मे एक प्रकार का आख्यान असदाख्यान भी है। जिसको 
(ए॥००४५ (मिथ्या कल्पित आख्यान) कहते है। इस असदाज्यान 
मे श्राकाशमण्डलस्थ नक्षत्रो मे से किसी को सर्प, किसी को ब्रह्मा, किसी 
को इन्द्र, किसी को रुद्र, किसी को बृहस्पति मान कर ब्रह्मा, रुद्र, आदि 
प्राणदेवताओ के विज्ञान को सरलता से समझाने के लिए इन नामा 
की नक्षत्रो पर कल्पना की गई है। इन मिथ्या कथाओ्रों से आकाश- 


६६ * उराणरहस्य 


मण्डलस्थ नक्षत्रों का ज्ञान, उन नक्षत्रों के गुणों का ज्ञान, धामिक 
मह्ियो के चरित्र का ज्ञान,तथा मन्दबुद्धि बालको को सरलता से गृढ 
विज्ञान का अवबोध हो जाता है। किन्तु इन कल्पित मिथ्या 
आाख्यानो को पढ कर मानव मे अश्रद्धा उत्पन्न हो जाती है। इसी 
आधार पर कतिपय पुरुषों ते उन्हे गप्प मान लिया है और वे पुराण 
को अश्रद्ध य तथा अप्रमाणिक मानने लगे है । 


किन्तु तात्विक दृष्टि से विचार किया जाता है तो पुराण भी 
वेदार्थ के प्रतिपादक तथा वबेदो के गृढ रहस्य का निरूपण करने वाले 
हैं । इसी लिए भगवान्‌ वेदव्यास ने मानव के बुद्धिमान्द्य को तथा एक 
ही व्यक्ति के द्वारा सम्पूर्ण वेदशास्त्र का अध्ययन उत्तरकाल मे सम्भव 
नही है इस तथ्य को ध्यान मे रखकर पुरातन एक ही वेदसहिता का 
यज्ञ मे भिन्न-भिन्न ऋत्विजों के हौत्रादि कर्मो के अनुरोध से ऋग्वेद, 
यजुर्वेद, सामवेद व अ्रथर्ववेद इन चारसहिताओ में विभक्त कर उन 
सहिताओ का अध्यापन क्रमश पैल, वेशम्पायन, जैमिनि, सुमन्तु इन 
चार शिष्यो को करवाया। उसी प्रकार 'स्त्रीशृद्रद्विजबन्धूनां त्रयी 
न श्रुतिगोचरा' इस वचन के अनुसार स्त्री शुद्र व द्विजवन्धुओ को 
वेदाध्ययन का अधिकार न होने से उन को वेदार्थज्ञान कराने के लिए 
पञ्चम पुराणसहिता का निर्माण किया तथा उसे लोगहर्षण को 
पढाया १ 


वस्तुत पुराण वेदार्थ के उपबुहक व वेदार्थ के उद्घाटक 
है । इसीलिए भगवान्‌ वेदव्यास ने कहा है-- 


१ पराशरसुतों व्यासः कृष्ण पायनो$भवत्‌ । 
स एवं सर्ववेदाना पुराणाना प्रदर्शक ॥ 
प्रथ शिष्यान्‌ स जग्राह चतुरो वेदपारगान्‌ । 
जैमिनि च सुमन्‍्तु च वैशम्पायनमेव च ॥। 
पृ तेपा चतुर्थ च पञ"चम मा (लोमहपंण) महामुनि । 
ऋणग्वेदपाठक पैलछ जग्माहु स महामुनि ॥ 
यजुर्वेदप्रवक्तार वैशम्पायनमेव च्‌। 
जैमिनि सामवेदस्य पाठक सोब्न्वपद्यत ॥। 
तथैवाथवंवेदस्य सुमन्तुमृपिसत्तमम्‌ । 
इतिहासपुराणानि प्रववतु' मामयोजयत्‌ ॥ 

इतिहासपुराणाभ्या वेद समुपवृ हयेत्‌ । 
बिभेत्यल्पश्नुताद दो मामय प्रहरिष्यति ।। 


अत पौराणिक असदाख्यान पुराण मे अ्रश्नद्धा व अप्रामाणिकता 
के कारण नही है । यह आवश्यक है कि उन अ्सदाझूुयानो को समभने 
के लिए उनमे प्रतिपादित रहस्य का ज्ञान प्राप्त किया जाय । एक 
उदाहरण के द्वारा उपर्युक्त तथ्य का स्पष्टीकरण किया जा रहा है। 
वह आखूयान निम्नलिखित है-- 


एक बार भगवान्‌ प्रजापति ने मृगरूप धारण कर सभोगार्थे 
शपनी पुत्री का अनुधावत किया । जब प्रजापति को मृगरूप से अपने 
पर आक्रमण करते देखा तब वह भयभीत होकर मृगी का रूप 
धारण कर वहाँ से भगी । देवताशो ने इस घटना को देखा तो उन्होंने 
परस्पर विचार किया कि यह प्रजापति वडा अनुचित कार्य कर रहा 
है क्योकि यह हमारी वहिन के साथ सभोग करने के लिए उद्यत हो 
रहा है। अत इसे मार देना चाहिए। यह विचार कर सारे देवता 
भगवान्‌ रुद्र के पास गये और उन से कहा कि--हे पशुपति ! प्रजापति 
अपनी पुत्री से वलात्कार करना चाहता है । श्रत इसे इस अनुचित कार्य 
के लिए दण्ड दीजिए | तब भगवान्‌ पशुपति रुद्र ने कहा-कि मै इन्हे 
दण्ड देने में अ्रसमर्थ हूँ । तब सभी देवताओो ने अपना तेजोभाग एकत्र 
सचित कर रुद्र को दिया | उस तेज के करण बलवान्‌ बन कर रुद्र ने 
रोहिणी पर आक्रमण करने वाले प्रजापति के मस्तक को काट 
गिराया । परन्तु इस आख्यान का प्रयोजन आकाश के विशेष प्रदेश 
मे स्थित नक्षत्रों का तथा उनके ग्रुण धर्मादि का परिज्ञान कराना ही 
है । इसका रहस्य निम्नलिखित है-- 


प्रकरृत असदाख्यान कृत्तिका नक्षत्र से पूर्व, लुब्धकबन्धु नक्षत्र 
से पश्चिम, शशलाञछनापरपर्याय चन्द्रमा से एवं श्याव व शबल 
नामक दो श्वानो से उत्तर तथा प्रजापति और पुनवेसु से दक्षिण तक 
का जो आझाकाशमण्डल है एवं इस आकाशप्रदेश मे जितने तारे हैं उन 
पर प्रजापति आदि देवताओं की कल्पना पर बनाया गया है। 
कृत्तिका नक्षत्र से पूर्व चमकते हुए तथा लाली लिये हुए शकटाकार 
जो पाँच तारे है इन्ही पर रोहिणी की कल्पना की गई है। 
रोहिणी से पृव॑ में १०, १५ तारो का एक समूह है जो कि मस्तक 

के आकार का प्रतीत होता है, वही मृगाशिरा नक्षत्र है।इस पर 
प्रजापति के मस्तक की कल्पना की गई है । इस मृगशिरा के पास तीन 
चमकते हुए तारे है इन्ही पर त्रिकाण्ड बाण की कल्पना है । इससे पूर्व 
की श्रोर थोडी दूरी'पर एक प्रकाशयुक्त तीत्र तारा है जिसे'कि लुब्धक- 
वन्धु कहते है । इस पर पशुपति की कल्पना है। इस श्रकार यह 
आख्यान उपर्युक्त आकाशमण्डल के विशेषपप्रदेशस्थ ताराशग्रो' का 
ज्ञान करा रहा है। 


इस आख्यान में प्रजापति का रोहिणी के पीछे दौडना 
"(अनुधावन) वतलाया है । इसका तात्पर्य यही है कि आकाश मे 
नक्षत्र दृश्यमण्डल के अनुसार.प्रतिदिन पूर्वे से पश्चिम की ओर जाते 
हुए दिखाई देते है । पहिले श्रश्विनी जाता है। उसके बाद भरणी, 
'तदनन्तर क्ृवत्तिका, तत्पश्चात्‌ रोहिणी और बाद मे रोहिणी के पीछे 
'मुगणिरा नक्षत्र जाता है। नक्षत्रों के इस गतिक्रम के आधार 
पर ही प्रजापति रोहिणी के पीछे दौडा, यह कहा गया है। आकाश- 
'मण्डलस्थ तारे देवतास्थानापन्न है। उन देवताओो ने श्रपना तेज+रुद्र 
(लुब्धकवन्धु) 'को दिया, उसका तात्पय यह है कि सभी नक्षत्रों मे 
भिन्न-भिन्न प्रकार का रस है। किन्तु जैसे गूलर मे सभी'वनस्पतियों 
का रस रहता है उसी प्रकार लुब्धकवन्धु में सभी नक्षत्रों का रस, तेज 
विद्यमान है । 


इस असदाख्यान का रहस्य ऐतरेय ब्राह्मण मे स्पष्ट रूप से 
वर्णित किया गया है। पाठको के परिज्ञान के लिए उसको यहाँ 
अविकल रूप में उद्धृत किया जा रहा है.-- 

'प्रजापतिवें. सवा दुहितिरमभ्यध्यायत्‌-दिवमित्यन्य आाहु- 
रुपसमित्यन्ये । तामृश्यों भूत्वा रोहित भूतामभ्यैत्‌ । त्॒ देवा 
प्रपश्यन्नकृत वे प्रजापति करोतीति | ते तमेच्छन य एनमारि- 
प्यत्ि । एतमन्योन्यस्मिन्‌ नाविन्दन । तेषा या एवं घोरतमा- 
स्तन्‍्व आसस्ता एकधा सममरन्‌ ।' ता.'सभता 'एष देवो5भवत, 
तदस्येतद्‌ भूतवन्ताम इंति । त देवा अन्न बन, अयं वे प्रजापतिर- 
कृतमक , इम विध्येति | स तथेत्यत्रवीत्‌ ।॥ स वे वर वणा इति। 
वृणीष्वेति । स एतमेव वरमवृणीत पशुनामाधिपत्य तदस्येतत्‌प- 
शुमन्नाम' इति । 


तमभ्यायत्याविध्यत्‌ू । स॒ विद्ध ऊर्ध्व॑ उद्पतत्‌ । तमेत मृग 

इत्याचक्षते । य उ एवं मृगव्याध. स उ एव स । या रोहित सा रो- 
हिणी । यो एवेषुस्त्रिकाण्डा सो एवेषुस्त्रिकाण्डा | इति। 


तद्दा इद प्रजापते रेत सिक्तमधावत्‌ तत्सरोज्भवत्‌ । देवा 
श्रत्न्‌ वन्‌ मेद प्रजापते रेतो दुषत्‌ इति, तनन्‍्मादुषमभवत्‌ । तन्मादुषस्य 


'मादुषत्वम्‌ । मादुष ह वे नामैतद्‌ यन्मानुषम्‌ । तन्मानुषमित्याचक्षते 


परोक्षेण, परोक्षप्रिया इव हि देवा । इति। तदग्निना पर्यादधुस्त- 
न्‌मरुतोथ्धून्वस्तदग्निन प्राच्यावयत ।'तदग्निना 'वैश्वानरेण पर्याद- 
धुस्तन्मरुतोथ्धून्वस्तदग्निर्वेश्वानर प्राच्यावयवत्‌ । तस्य यद्वेतस: 
प्रथममुददीप्यत तदसावादित्योइभवत्‌ । तद्‌ यद्‌ द्वितीयमासीत्‌ 
तद्भूगुरभवत्‌ । त वरुणो न्यगृक्ल्ीत तस्मात्‌ स भृगुर्वारुणि । अ्रथ यत्‌ 
तृतीयमदीदेदिव॒ त॑ आदित्या अ्भवन्‌ | ये5ज्भारा आसंस्तेअज्ि- 
रसोधभवन्‌ । यदज्भारा पुनरवशान्ता उददीप्यन्त तद्‌ बृहस्पतिर- 
भवत्‌ ।' इति । 


इस उद्धरण का तात्पये यह है कि प्रजापति ने अपनी पुत्री के 
साथ संभोग का सकलप किया । उसने मृगी वनी हुई अपनी 
पुत्री का मृगरूप धारण कर पीछा किया। देवताश्रो ने विचार 
किया कि यह प्रजापति अकरणीय अर्थात्‌ अनुचित कार्य कर 
रहा है। देवताओं ने ऐसे व्यक्ति की इच्छा की जो प्रजापति को ताडना 
दे | किन्तु ऐसा पुरुष उन्हे देवताश्रो मे न मिला । इसलिए देवता ने 
जो अपना घोरतम भाग था उसका एकत्र सभरण किया। देवताओो का 
एकत्र किया हुआ घोरतम भाग ही रुद्र बना । उसका नाम भूतवान्‌ 
अर्थात्‌ भूतपति हुआ । उस भूतपति रुद्र को देवताओं ने कहा-यह 
प्रजापति अनुचित कार्य कर 'रहा है श्रत इस पर प्रहार करो । 'रुद्र 
ने कहा ठीक है। किन्तु इसके बदले” मैं कुछ वर मागना चाहता 
हु | देवताओं ने कहा मागो । उसने यही वर मागा कि मैं'पशुओ 
का अधिपति बन जाऊँ। इसलिए रुद्र का नाम पशुमान्‌ या पशुपति 
हुआ | 


वर मिलने पर 'पशुपति रुद्र ने प्रजापति के पास आकर उसे 
वाण से बीध दिया । वाण से विदुध (कटा हुआ) प्रजापति का 
ऊध्वंभाग अर्थात्‌ मस्तक ऊपर उछला। प्रजापति के उस कटे हुए 
मस्तक को मृग कहते है। भ्र्थात्‌ वह मृगणिरा नक्षत्र है। जो श्रजा- 
पतिरूप मृग को मारने वाला रुद्र था वही मृगव्याध नक्षत्र है। 

जो रक्तवर्ण की मृगी थी वही रोहिणी नक्षत्र है। जिस त्रिकाण्ड 
बाण से प्रजापति का मस्तक काटा गया था। वही तीन तारो का 
समूह त्रिकाण्ड नक्षत्र है। 

मृगीरूपधारिणी पुत्री का सभोगेच्छा से अनुधावन करने 
वाले प्रजापति का वीये शिरश्छेदन से पूर्व ही स्खलित हो गया था। 
वह अ्रधिक होने से बहने लगा श्रतः उसका नाम सर हो गया। 
उन देवताओं ने विचार किया कि प्रजापति का यह स्खलित वीर्य 
दृपित न हो जाय । अत 'मा दुपत्‌” इस कामना के कारण उसका 
नाम मादुष हो गया । मादुषशब्द ही परोक्ष भाषा में मानुष कह- 
लाया | क्योकि देवता परोक्षप्रिय है। श्रत उसे मादुष न कह 
कर परोक्ष भाषा मे मानुष कहा गया । यह वीर वह न जाय इसलिए 
देवताओं ने उस वीये को अग्नि से परिवेष्टित किया। वायु ने 
उसमे प्रवेश कर उस तरल वीर्य को सुखाना प्रारम्भ किया, जिससे वह 
पिण्डरूप मे परिणत हो जाय और वह न सके । किन्तु अग्नि उसे 
पिण्डरूप मे परिणत न कर सकी | तब देवताओ ने वेश्वानरनामक 
अग्नि से उसे परिवेष्टित किया । और वेश्वानर अग्नि से परिवेष्टित 
उस वीये में वायु ने प्रवेश कर उसे सुखाना प्रारम्भ किया । वेश्वानर 
अग्नि ने तरलरूप मे विद्यमान प्रजापति के रेत (वीये) को वायु की 
सहायता से पिण्डरूप मे परिणत कर दिया । पिण्डाकार में परिणत 
प्रजापति के वीर्य का सर्वप्रथम जो उद्दीपन हुआ वही प्रकाशमान 
आदित्य वना | दूसरी बार जो उद्दीपन हुआ वह परिभर्जन शर्थात्‌ 
परिपाक के कारण भूगु वना । उस भृगु को वरुण ने अपने निग्नह मे 
ले लिया भ्र्थात्‌ श्रावृत कर लिया । वरुण द्वारा निगृहीत होने से भृगु 
को वारुणि कहा जाता है | तीसरी वार जब वीयें का अतिशय मात्रा 
में बार बार उद्दीपन हुआ । उससे अन्य आदित्य बने । वीर्य का गहरा 
परिपाक होने से वह अजद्भारो के रूप में परिणत हुभ्ना। वे ही श्रज्धि रा 
कहलाये । वे अजद्भारे शान्त होकर पुन' जो उद्दीप्त हुए वे ही बृहस्पति 
बने । 


इस आखर्यान को आ्राख्यानिको ने आकाश के प्रदेशविशेष से 
सम्बन्धित नक्षत्रों पर लगाया है श्रर्थात्‌ उस विशेपप्रदेश मे विद्यमान 
श्राकाशीय नक्षत्रों का निरूपण इसमे माना है तथा नैदानिको अर्थात्‌ 
निदानविद्या को जानने वाले विद्वानों ने उष काल से उपलक्षित 
प्रजापतिपुत्री उपा तथा उससे उत्पन्न कुमाराग्निपरक इसे माना है । 


पौराणिक असदास्पान ७१ 


पहले हम आख्यानिकों के अनुसार आकाश के प्रदेशविशेषस्थित 
तक्षत्रो को लेकर इसका समन्वय कर. रहे है । 


आख्यानिको के अनुसार कृतिका नक्षत्र से पूर्व की तरफ का, 
लुब्धकबन्धु नक्षत्र से पश्चिम की तरफ का, शशलाड्छनापरपर्याय 
चन्द्रमा से उत्तर की ओर का तथा प्रजापति नक्षत्र व पुनवंसु के 
ताराझं से दक्षिण की ओर का जितना आकाशप्रदेश है, उसमे 
स्थित प्रकाशमान ताराओ्ो मे देवप्राणियो अर्थात्‌ देवतागत्नरो की 
कल्पना कर इस आख्यान की कल्पना की गई है। उसका निरूपण 
निम्न प्रकार से है । 


कृतिका नक्षत्र से पूर्व दिशा की ओर एक चमकीला तारा 
है वह रक्त वर्ण का है। अत उसका नाम रोहिणी है। इसी 
को आख्यानविद्‌ भृगु से उत्पन्न लक्ष्मी श्र्यात्‌ कमला कहते है। उस 
रोहिणी के ठीक सामने ६ नक्षत्रों की अर्थात्‌ १८० अज की दूरी 
पर एक दूसरा चमकीला नक्षत्र है उसे ज्येष्ठा, दरिद्रा या धूमावती 
कहते है। ये दोनो ही प्रकाशमान नक्षत्र रोहिणी ही कहलाते है। 
ज्येष्ठा नक्षत्र से रोहिणी नक्षत्र पर्यन्त चन्द्रमा का श्रारोहण होता है 
ओर आरोहण करने वाले, ऊपर जाने वाले अर्थात्‌ उन्नति करने 
वाले को लक्ष्मी की प्राप्ति होती है श्रत इस रोहिणी को लक्ष्मी- 
प्राप्ति का कारण होने से कमला शब्द से व्यपदिष्ट करते है। किन्तु 
मृगशीर्ष नक्षत्र से ज्येष्ठा नक्षत्र पर्यन्त चन्द्रमा का दक्षिणविशागमन- 
रूप अवरोहण होता है। और अवरोहण अर्थात्‌ पतन दरिद्वता 
का कारण है अत इस रोहिणी को दरिद्रा या धूमावती कहते है । 
किन्तु लक्ष्मीप्राप्ति व अ्रलक्ष्मीप्राप्ति मे चन्द्रमा का क्रश, आरोहण 
व अवरोहण होने पर भी रोहणरूप धर्म दोनों मे समान है । श्रत उन 
दोनो को ही रोहिणी कहा गया है । श्रपि च ज्येष्ठा नक्षत्र से उपल- 
क्षित श्राकाशप्रदेश मे स्त्रीजातीय रोहित मृग की कल्पना की गई 
है, इससे भी इस ज्येष्ठा नक्षत्र को रोहिणी कहा जाता है। यह 
ज्येष्ठारूप रोहिणी पहिले मनुष्य के आकार की थी किन्तु बाद मे 
सत्रीजातीय रोहित मृग के श्राकार की बन गई। ब्रह्महृदयनामक 
तारा से उपलक्षित शरीर वाला प्रजापतिनामक नक्षत्र जो कि 
ईणान कोण मे है उसमे रोहिणी के पिता की कल्पना की है। 
प्रजापति शब्द भेड़ बकरी चराने वाले शूद्र जाति की सज्ञा है। इस 
प्रजापति को व्यभिचार की इच्छा से रोहिणी का अनुधावन करता 
देख कर आकाशमण्डलस्थ ताराश्ो में कल्पित देवता कुपित हुए । 


७२० पुराणरहस्यः 


और उन्होने प्रजापति के पुत्र मुगव्याध नामक-रुद्रस्कों अपने विभिन्न 
अनेक प्रकार के तेजो से युक्त करुउसे अश्रतिघोर वना-कर- उसके 
द्वारा मृगरूप प्रजापति का शिरश्छेदन करवा दिया। प्रजापति का वह 
कटा हुआ मस्तकरूप मृगशिरा नक्षत्र, जिस-वाण से काटा गया था वह 
उस वाण से सलग्न दक्षिण की ओर दिखाई देता है । और प्रजापति 
कटे हुए मस्तक वाला उत्तर की ओर दिखाई देता है । रोहिणी और 
बाण के बीच प्रजापति के स्खलित वीर्य से सर बन गया जिसको 
कि परोक्ष भाषा मे मानुष कहा गया है । यह सर श्राधा विषुृवद्‌ वृत्त से 
दक्षिण दिशा मे तथा श्राधा विषुवद्‌ वृत्त से उत्तर में प्रवाहित हो रहा 
है । इस सर से सलग्न की तरह उत्तर मे एक अग्निनामक तारा'है। 
प्रजापति का वीये, जो कि अग्नि तथा वायु के कारण तरलरूप 
से पिण्डरूप मे परिणत हो गया था, के दो स्थूलबिन्दु अग्निसयोग 
से प्रज्वलित हो गये थे वे ही पुनवेसु नाम के दो तारे है। उनमें 
पश्चिम की ओर का पुनर्वेसु तारा आदित्य तथा पूवें की ओर का 
पुनवंसु तारा का भृगु है। भूगु ऋषिप्राण है। नीरूप सजातीय प्राण 
ऋषि कहलता है । उस नीरूप प्राण का विजातीय तत्व के सम्बन्ध 
के बिना नेत्र द्वारा प्रत्यक्ष नही होता । श्रतः भृगुरूप ऋषिप्राण को 
विजातीय असुर प्राण वरुण ने ग्रहण किया । विजातीय वरुणरूप 
असुर के सम्बन्ध से उसका प्रत्यक्ष हुआ। भुगु ऋषि के वरुणरूप 
असुर से निगृहीत होने के कारण ही भृगु को वारुणि कहा है । 
यद्यपि ऋषिनाम से प्रसिद्ध सभी द्युलोकस्थ ताराओो मे 
स्यून वा अधिक मात्रा में देवताशों के वीये का सम्बन्ध रहता है। 
क्योकि उनके सम्बन्ध के बिना उन तारारूप प्राणो का प्रत्यक्ष नही 
हो सकता । तथापि वरुणरूप असुर या देवता भूगरु का ही 
निग्रह करता है अर्थात्‌ उसी से सम्बन्ध रखता है अन्य से नही । इसी 
वेशिष्टथ को बतलाने के लिए भृगु को ही वारुणि कहा गया है । 
लुव्धकबन्धु नक्षत्र तक स्थित वक्रदण्ड की तरह प्रतीत होने वाले 
तीन तारे श्रादित्य कहलाते हैं। और उन तीनों ताराशों से भिन्न 
अतिसूक्ष्म दृश्य व अदृश्य तारे अ्रद्धिरा कहलाते है। उनमे एक 
अत्यन्त चमकीला तारा लुब्धकबन्धु नाम का बृहस्पति तारा है। मृग- 
व्याधरूप रुद्र तथा रोहिणी के बीच अनेक, प्रजापति के रेत के 
विकाररूप पशु, श्राकाश मे दिखाई देते' है, जिन पशुओ का 
पति पहिले प्रजापति था । और वाद मे श्र्थात्‌ प्रजापति का शिरश्छेद 
करने के पश्चात्‌ भूतपति मृगव्याध उनका अ्रधिपति बन,गया । इस 
प्रकार इस भ्राख्यान के नायक ऋषि, देवता व पशुओं के रूपो से युक्त 


न्ञ्ज 


र 


पक 

आकाजविशेषप्रदेशस्थ ताराओशों के नाम व प्रभाव का निरूपण 
इस आख्यान के द्वारा किया गया है। 


इस आख्यान द्वारा आख्यानिकों के अभिप्रेत चुलोकस्थ 
ताराशों के विज्ञान का निरूपण करने के बाद श्रव निदानविदों 
द्वारा अभिप्रेत इस आख्यान के विज्ञान का निरूपण किया जा 
रहा है : 
यह अआरार्यान अनुगम' है। क्योकि किसी विशेष देवता भ्रादि 
से जिसका सम्बन्ध न होकर अनेको के साथ जिसका सम्बन्ध होता है 
उसे अनुगम कहते है। इस आख्यान का सम्बन्ध केवल आकाश- 
मग्डलस्थ नक्षत्रों के साथ ही न होकर उषा के साथ भी अवश्य है । 
जैसे--१२ प्रजापतियो मे से एक द्ुप्रजापति भी है । इसी चुप्रजापति 
से उषा उत्पन्न होती है। इसीलिए उपा को दुप्रजापति की लडकी 
निम्न मन्त्र मे कहा गया है-- 
'एपा दिवो दुहिता प्रत्यदणि व्युच्छत्ती युवति. शुक्रवासा* । 
विश्वस्येशाना पार्थिवस्य वस्व उषों अद्येह सुभगे व्युच्छ ।।' 
(ऋ. १११३७) 
“दौरे पिता जनिता नाभिरत्र बन्धुर्में माता पृथिवी महीयम्‌ । 
उत्तानयोश्चम्वोयोनिरन्तरत्रा पिता. दुहितुर्गर्भभाधात्‌ ॥7 
(ऋ १॥१६४।३३) 
इस ऋड मन्त्र मे भी घुलोक को पिता (प्रजापति) कहा 
गया है । 


उषा का उत्पादक युप्रजापत्ति सूर्य ही है। प्रात काल प्रतिदिन 
सूर्य प्रजापति उषा के पीछे रहता है। क्योकि उपा सूर्ये से २० अश 
आगे रहती है। पहिले उष काल आता है, तत्पश्चातू सूर्योदय होता 
है । इस प्रकार उष काल के वाद सूर्योदय का होना ही उपारूप पुत्री 
के पीछे सुर्यरूप द्युप्रजापति के द्वारा उषा का अनुधावन करना है । इस 
तथ्य को स्वय ऋड मन्त्र बतला रहा है-- 

'सूर्यों देवीमुपसं रोचमाना मर्यो न योषामभ्येति पश्चात्‌ । 

(ऋ. १११५२) 

अर्थात्‌ सूर्य प्रकाशमान उषा देवी का उसी प्रकार पीछा 

करता है जिस प्रकार मनुष्य स्त्री के पीछे दौड़ता है । 


छ्डं पुराणरहस्थ 


उपर्युक्त आख्यान का उल्लेख शतपथ ब्राह्मण के प्रथम काण्ड 
के सप्तम श्रध्याय के चतुर्थ ब्राह्मण में किया गया है। जैसे-- 
'प्रजापतिह वै सवा दुहितरमशिदध्यो' इति । यही पर भगवान्‌ याज्ञ- 
वल्क्य ने इस आख्यान का रहस्य 'दिवं वोषस वा' इस उक्ति द्वारा 
बतला दिया है | ऐतरेय ब्राह्मण (३।३॥९) मे भी “दिवमित्यन्य 
आहुरुपसमित्यन्ये” के द्वारा इसी रहस्य का उल्लेख किया गया है। 
जिसका कि निरूपण ऊपर किया जा चुका है। श्रर्थात्‌ इस आख्यान 
का समन्वय आकाशमण्डलस्थ नक्षत्रों तथा उपा दोनों मे होता है । 


यदि प्रजापति के श्रपनी पुत्री का अनुधावन करने के कारण 
ही पुराणों को अश्वद्ध य वा अप्रामाणिक माना जायगा तो ऋड़ मन्त्र 
मे भी इसका निरूपण होने से संहिता को भी अ्रश्चद्ध य तथा अ्रप्रामाणिक 
मानना पडेंगा। निम्नाडित मन्त्र मे इस घटना का स्पष्ट उल्लेख है-- 

'पिता यत्‌ स्वां दुहितरमधिष्कन्‌ क्ष्मया रेत: संजग्मानो 
निषिञ्चत्‌' (ऋ. १०।६।१७) इति | उयर्युक्त पौराणिक अ्सदाख्यान 
तो उपर्युक्त मन्त्र के अर्थ का स्पष्टीकरण ही कर रहा है। श्रतः 
वेदार्थ का उद्घाटक होने से श्रसदाख्यान के प्रतिपादनमात्र से पुराणो 
को अ्रप्रामाणिक नही माना जा सकता । 


सप्तद्वीपा, सप्तसमुद्रा पूृथिवी 


पृथ्वी को पुराणो मे सप्तद्वीपवती वबतलाया है । महाभाष्यकार : 

पतञ्जलि ने महाभाष्य के पस्पञ्ञाक्लिक मे 'सप्तद्वीपा वसुमती' कहकर 
पृथिवी मे सात द्वीपो की सत्ता बतलाई है। वे सप्तद्वीप-जम्बूद्वीप, 
प्लक्षद्वीप, शाल्मलीद्वीप, कुशद्वीप, कौञ्चद्वीप, शाकद्वीप व पुष्करद्वीप 
है। ये द्वीप उत्तरोत्तर अधिक परिमाण वाले तथा भिन्न भिन्न समुद्रो 
से वेष्टित बतलाये गये है | जैसे जम्बूद्वीप अपने समान परिमाण व 
विस्तार वाले लवण समुद्र से परिवेष्टित है। जैसे परिखा (खाई) 
बाहर के उपवन से घिरी रहती है उसी प्रकार क्षार समुद्र भी अपने 
से द्विगुणित विस्तार वाले प्लक्षद्वीप से घिरा हुआ है । 


प्लक्षद्वीप अपने ही समान आकार वाले इक्षुरस के समुद्र से 
घिरा हुआ है। यह समुद्र भी इससे आगे प्लक्षद्वीप से द्विगुणित 
आकार वाले शाल्मलीद्वीप से परिवेष्टित है। यह शाल्मलीद्वीप भी 
अपने ही समान आकार वाले मदिरा के समुद्र से घिरा हुआ है। 

इससे आगे श्रर्यात्‌ मदिरा के समुद्र से झगे उससे द्विगुणित झ्ाकार 
वाला कुशह्वीप है। यह कुशद्वीप अपने ही समान श्राकार वाले घृत 
के समुद्र से परिवेष्टित है। इससे आगे इस कुशद्वीप से द्विगुणित 
परिमाण वाला क्रौज्चद्वीप है। यह क्रौज्चद्वीप भी अपने समान 
विस्तार वाले दूध के समुद्र से घिरा हुआ है। इस क्षीर समुद्र के 
चारो ओर ३२ लाख योजन विस्तार वाला श्ञाकद्वीप है। यह 
शाकद्वीप भी अपने ही समान परिमाण वाले दधिमण्डोद श्र्थात्‌ 
मदठे के समुद्र से घिरा हुआ है। इसी तरह मद्ठे के समुद्र से आगे 
उससे दुगने विस्तार वाला पुष्करद्वीप है। यह पुष्करद्दीप श्रपने ही 
समान विस्तार वाले मीठे जल के समुद्र से परिवेष्टित है। यहाँ 
अग्नि की शिखा के समान देदीप्यमान लाखो स्वर्णमय पखड़ियों 
वाला एक बहुत बड़ा पुष्कर श्रर्थात्‌ कमल है, जो ब्रह्माजी का आसन 
माना जाता है। इस पुष्करद्दीप के मध्य मे पूर्वीय पश्चिमीय विभागों 
की मर्यादा निश्चित करने वाला मानसोत्तर नाम का एक ही पर्वत 
है । यह दस हजार योजन ऊँचा और दस हजार योजन लम्बा है । 
इसके ऊपर चारो दिशश्ों में इन्द्रादि लोकपालों की चार पुरी है। 


जम्वू आदि द्वीपो में क्रश जम्वूनामक वृक्ष, प्लक्षनामक 
वृक्ष (पाकर), शाल्मली नामक वृक्ष (सेमर), कुशों का भाड़, करौदनच 
नामक पर्वत व शाकनामक वृक्ष तथा पुष्कर (कमल) है। इन्ही के 
कारण उनके जम्बूह्वीप आदि नाम हुए है। इन सब द्वीपो मे विभिन्न 
पर्वत, नदियाँ है। इस प्रकार पृथ्वी पर उपर्युक्त ७ ढ्वीपो की स्थिति 
भागवतादि पुराणों में वतलाई है। परन्तु इस पृथ्वी पर जम्बूद्वीप 
को छोड कर और कोई प्लक्षादि द्वीप उपलब्ध नही हो रहे है और 
न उन द्वीपो को घेर कर रहने वाले इक्षुरससमुद्र, सुरासमुद्र, घृत- 
समुद्र, क्षी रसमुद्र, मट्ठे का समुद्र, स्वादृदक (मीठे जल का) समुद्र ही 
इस पृथ्वी पर दृष्टिगोचर होते है । इनके पृथ्वी पर उपलब्ध न होने 
पर भी पुराणों मे इनका बहुत विस्तार से वर्णन किया गया है । इस 
कारण भी लोग पुराणो को गपोडपुराण की संज्ञा देते है । 

किन्तु पुराणों मे इन ढीपो और समुद्रो का जो वर्णन किया ! 
गया है वह मिथ्या नही है। इसके लिए पौराणिक परिभाषाज्ञान 
की आवश्यकता है । पृथ्वी की उस परिभाषा का ही निरूपण यहाँ 
किया जा रहा है। 

पृथ्वी मर्त्य व श्रमृत भेद से दो प्रकार की है । पिण्डरूपा पृथिवी 
भूमि कहलाती है। जिसका स्पर्श होता है, वह पिण्डरूप पृथिवी है । 
यही पिण्डरूपा पृथिवी है जिसे कि भूमि नाम से भी व्यवहृत किया 
जाता है तथा यह मर्त्य परथिवी व चित्य पृथिवी भी कहलाती है। 
तथा दूसरी प्राणरूपा प्रथिवी है जिसे अमृता पृथिवी व चितेनिधेय 
पृथ्वी कहा जाता है । 
इस मर्त्य॑, चित्य व पिण्ड प्रथिवी के केन्द्र मे श्रग्निप्राण रहता 
है | जैसा कि 'यथाग्निगर्भा पृथिवी' यह श्रुति बतला रही है । पृथिवी- 
पिण्ड के केन्द्र में रहने वाला वह अग्निप्राण इस 'भूषिण्ड से 
मिकलकर पृथिवी के २१ वे श्रहर्गंण से भी आगे २२वें अहरगंण 
तक फैला हुआ है। प्ृृथिवी के २१ वे अहर्गंण पर सूर्य की 
स्थिति है। जैसा कि 'एकवियों वा (भुवनस्य)म्रादित्य: (त्ता. ४।६३ ) 
असो वा आदित्य एकविग: (ते. १४५॥१०।६) इत्यादि श्रुतियां 
बतला रही है | यही पृरुप्करद्वीप है जिसमें ब्रह्मा रहता है। 
पुष्करद्वीप के मध्य में उसके पूर्वी व पश्चिमीय विभागों को मर्यादा 
निश्चित करने वाला मानसोत्तर नाम का एफ ही पर्वत है । उसके 
ऊपर चारों शोर इन्द्रादि लोकपालों की चार पुरियां हैं। इस के बाद 
लोकालोक पर्वत है जो सूर्य आदि के द्वारा प्रकाशित्त व अ्रप्रकाशित 
भागों को अ्रतग करता है। सूर्यादि द्वारा प्रकाशिन लोको का इतना 
ही विस्तार है। इस से सिद्ध है कि जम्बू और श्रन्य द्वीप भूपिण्ट से 
प्रारम्भ कर सूर्य तक स्थित है । यह सूर्य ही थैलोक्य का प्रजापति 
है श्रोर प्रजापति ही ब्रह्मा है। यही सकल नृप्टि का निर्माता है । 
इसीलिये 'नून जना. सूर्येण प्रसुता:' यह श्रुति सकलजगत्‌ की उत्पत्ति 
अर्थात्‌ त्रेलोक्य की उत्पत्ति तथा पाथिव सकल पदाथों की सृष्टि सूर्य 
से बतला रही है । सूर्य ही देवरथ है, जैसा कि 'आ्रादित्यों वै देवरथ. 
यह श्रुति बतला रही है । गग्निभ्राणसपा पृथिवी २१ वें भ्रहर्गंण पुर 
पुष्करद्वीप मे विद्यमान देवरथ रूप सुर्य को भी पार कर २२ वे अहमगए वे अहर्गण 
तक जाती है। इसीरि इसीलिए पृथिवी के साम को रथन्तर कहाँ जाता है । 
“कहने का तात्पयं यह है कि प्राणस्पा श्रमृता पृथिवी २२ वे अहर्गंण तक 
जाती है। यही भूकेन्द्र से निकल कर उत्तरोत्तर फैलने वाली अमृता 
पृथिवी का प्रथन है। प्रथन के कारण यह अमृता प्राणरूपा पृथिवी 
कहलाती है। किन्तु यह प्रथन भूपिण्डरूप मर्त्य पृथिवी का नही होता 
श्रपितु भ्रग्निप्राणरूपा श्रमृता पृथिवी का होता है। श्रत्तः प्राणरूपा 

श्रमृता पृथिवी ही वस्तुत: पृथिवी कहलाती है। पिण्डरूपा मर्त्या 
पृथिवी तो भूमि कहलाती है। किस्तु प्राण व प्राणी का अभेद मान 
कर भूपिण्ड को पृथिवी कह दिया जाता है। 


जम्बृद्वीप को छोड़कर पूर्व पुर्वे ढवीप से ढ्िगुणित रूप मे विद्यमान 
उत्तरोत्तर द्वीप इस अमृतारूपा पृथिवी मे है। अग्निप्राण का स्वभाव है 
कि वह उत्तरोत्तर विशकलित होता हुआ अधिक फंलता है। इसी कारण 
से अमृता पृथिवी मे विद्यमान प्लक्ष, शाल्मलि, कुश,क्रौज्च, शाक तथा 
पुप्कर ये उत्तरोत्तर द्वीप पूर्व पूर्वे ढवीप से द्विगुणित परिमाण वाले बतलाये 
गये है । लवण समुद्र को छोडकर इक्षुरससमुद्र, सुरासमुद्र, घृतसमुद्र, 
क्षीरसमुद्र, दधिमण्डोद तथा स्वादूदक समुद्रो की सत्ता भी भूमि पर 
न होकर अमृता पृथिवी मे ही है। अमृता प्राणरूपा पृथिवी के 
उत्तरोत्तर विशकलित होकर फैलने के कारण इक्षुरस समुद्रादि भी 
पूर्व पूर्व समुद्र से द्विगनुणित व अधिक विस्तृत है ।* अतः प्रथिवी शब्द 
जिसका कि पुराणो मे प्रयोग हुआ है वह भूमि अर्थात्‌ पिण्ड पृथिवी 
का वाचक न होकर उत्तरोत्तर फैलने वाली अमृता पृथिवी का वोधक 
है। प्रथन का अर्थ विस्तार है। यह अग्नि प्राणरूपा अमृता पृथिवी 
उत्तरोत्तर प्रथित (विस्तृत) होती जाती है । उसी मे प्लक्षादि ६ द्वीपो 
की अपेक्षा से उत्तरोत्तर द्वीप का द्वियुणित होना उपपन्न हो सकता है । 
यदि भूपिण्ड मे ही इन द्वीपो की सत्ता होती तो पूर्व पूर्व द्वीप की 
अपेक्षा उत्तरोत्तर द्वीपो मे तथा पूर्व पूर्व समुद्र की अपेक्षा उत्तरोत्तर 
समुद्रो मे ट्विगुगता नही हो सकती थी । एक प्रश्न यह बच जाता है 
कि अमृता पृथिवी मे विद्यमान ये द्वीप व समुद्र विना आधार के कैसे 
रहेगे तो इसका समाधान है कि सभी द्वीप, समुद्र, ग्रह, नक्षत्र श्रादि 
परस्पर के आकर्षण से स्थित है । अन्यथा इस भूपिण्ड तथा ज म्वूह्दीप 


१. येवा उह तद्रथचरणनेमिपरिखातास्ते सप्त सिन्धव आसनू, यत एवं 
कृता. सप्त भुवों द्वीपा: जम्बृप्लक्षशाल्मलिकुशक्रौज्चशाकपुष्करसंज्ञास्तेपा 
परिमाण पूर्व॑स्मात्यृव॑स्मादुत्तर उत्तरो यथासख्य ट्विगुणमानेन, वहिं- 


समन्तत उपक्लता' । क्षारोदेक्षुरसोदसुरोदघृतोदक्षी रोददधिमण्डोद- 
शुद्धोधा सप्त जलधय  सप्त द्वीपपरिखाइवाध्यन्तरद्वीपसमाना- “ 
उपकल्पिता: । (भाग. ५ स्कन्ध १ अ्रध्याय) 


इनका विस्तृत्त वर्णन भागवत के ५ स्कन्ध के २० वें भ्रध्याय मे क्या गया 
है । विस्तारभय से उसका निरूपण यहाँ नही किया जा रहा है । 

हि ३. 


फा ही कीन सा झ्राधार है जिस पर ये स्थित हैं । इस प्रकार प्राणरूपा 
अमृता पएूथिवी में प्लक्षादिद्रोपों तथा इक्षुरसादि समुद्रों की सत्ता 
मानने पर पृथिवी के सप्तद्वीपा व सप्तसमुद्रा होने में किसी प्रकार 
की आपत्ति नही है । ब्रत. पुराणों का पृथिवी में सात द्वीपों व सात 
समुद्रों का का वर्णन यथार्थ है और पृथिवी पर उनका वर्णन करने 
वाने पुराणों में अप्रयार्थता व काल्पनिक्रता का प्रश्न हो नही उत्पन्न 
होता । 


चसिष्ठादि का मंत्रावरुणित्व व उवेशीजन्यत्व 


पुराणों मे यह उल्लेख मिलता है कि उवंशी गध्सरा में मित्र 
और वरुण के द्वारा वीयाधान से वसिष्ठ, अ्रगस्त्य तया मत्स्य ऋषि 
की उत्पत्ति हुई । कथानक इस प्रकार है कि आदित्यसत्र में मित्र व 
वरुण देवता भी झ्राये श्रौर उवंगी अ्प्सरा भी उस यज्ञ में पहुँची । 
उर्वशी के सौन्दर्य को देखकर मित्र और वरुण काममोहित हो गये 
और उनका वीर्य स्खलित हो गया | बह वीर्य वासत्तीवरनामक कुम्म 
में गिरा | उस कुम्भ में उत्तर की तरफ जो वीर्य गिरा उससे वसिष्ठ 
की उत्पत्ति हुई । कुम्भ के मध्य मे जो मित्र और वरुण का वीर्य 
गिरा उससे मत्स्य ऋषि उत्पन्न हुए तथा कुम्भ में दक्षिण की तरफ 
जो वीर्य गिरा उससे श्रगस्त्य ऋषि उत्पन्न हुए । इसलिये वसिष्ठ, 
मत्स्य व अगस्त्य तीनी "ऋषि मित्र श्रीर वरुण के वीय॑ से उत्पन्न होने 
के कारण मैत्रावरुणि तथा कामासक्त उर्वणी का उस वीय॑ में मनोयोग 
होने के कारण उर्वंशीजन्य या उर्वेशीपुत्र कहलाये। निम्नलिखित 
ऋष मन्त्र इसी तथ्य का प्रतिपादन कर रहे है-- 
वरिद्युतो ज्योति. परि सजिहानं मित्रावरुणा यदपश्यतां त्वा । 
तत्ते जन्मोततेक वस्िप्ठागस्त्यों यत्‌ू त्वा विश आजभार ॥ 
(ऋ. ७/३३/१०) 
मत्रे ह जाताविधिता नमोभि: कुम्मे रेत: सिपिचतु: समानम्‌ । 
तनो हू मान उदियाय मश्यात्‌ ततो जातमृपिमाहुवंसिष्ठम्‌ ॥। 
कि (ऋ. ७/३३/१३) 
” उतासि मैत्रावरुणो वसिप्ठो्वेश्या ब्रह्मन मनसो5धि जात: | 
द्रप्सं स्कन्‍्ने ब्रह्मणा देव्येन विश्वे देवा: पुप्करे त्वाउददन्त !॥ 
कक (ऋ. ७/३३/११) 

अप्सरस. परिजज्ञे वसिष्ठ: । (ऋ. ७/२३/१२) 


इन मन्‍्त्रो से आदि ब्रह्मा के जन्मस्थान पुष्कर मे देवसम्वन्धी 
ब्रह्म से सम्पन्न, उर्वशी मे पतित मित्र शोर वरुण दोनों के वीर्य की 
बिन्दु से उत्पन्न पुरुष को सभी देवताश्रो ने वसिष्ठ रूप से स्वीकार 
किया, यह सिद्ध होता है । 

वृहद्देवता मे शौनक ने यही बात कही है। जैसे- 


तयोरादित्ययो: सत्रे दृष्ट्वाप्सरसमु्वेशीम्‌ । 
रेतश्चस्कन्द्‌ तत्‌ कुम्मे न्‍्यपतद्वासतीवरे ॥१॥। 


तेनेव तु मुहूर्तेन वीयवन्तो तपस्विनौ | 
अ्रगस्त्यश्च वसिष्ठश्च तत्र्षी सबभूवतु ॥२॥। 
बहुधा पतित रेत. कलशे च जले स्थले | 
सस्‍्थले वसिष्ठस्तु संभूत ऋषिसत्तम, ॥३॥। 


कुम्भे त्वगस्त्य. सभूतो जले मत्स्यो महादयुति । 
उदियाय ततोश्गस्त्य शम्याकारो महातपाः ॥॥४।। 


मानेन समितो यस्मात्तस्मान्‌ मान्य इहोच्यते । 

यद्वा कुम्भादृषिर्जात कुम्भेनापि हि मीयते ॥५॥ 
कुम्भ इत्यभिधानं च परिमाण च लक्ष्यते । 

ततोः्प्सु गृह्ममाणासु वसिष्ठ. पुष्करे स्थित. । 

स्वतः पुष्करे तं हि. विश्वेदेवा अधारयन्‌ ॥६।| इति । 





किन्तु आदित्यसत्र मे समागत मित्र और वरुण देवता के 
उवंशी को देखकर कामासक्त होने के कारण उनके वीयें का वासती- 
बर नामक कुम्भ मे गिर जाने से वसिष्ठादि ऋषियों की उत्पत्ति 
तकंसगत प्रतीत नही होती | और ऐसी असभव बातो के निरूपण के 
कारण पुराणो में अ्रश्वद्धा उत्पन्न होती है। किन्तु इस उपाज्यान के 
वैज्ञानिक रहस्य को जान लेने के वाद इस अश्वद्धा का परिहार हो 
जाता है। अत इसके वैज्ञानिक रहस्य का स्पष्टीकरण किया जा 
रहा है । किन्तु इससे पूर्व ऋषिशब्द के चतुरविध प्रवृत्तिनिमित्तो का 
मिरूपण करना श्रावश्यक है। अत. सक्षेप से उनका प्रतिपादन किया 
जा रहा है। ऋषिशब्द की प्रवृत्ति के चार कारण है। अर्थात्‌ ऋषि- 
शब्द चार श्र्थो में प्रयुक्त होता है। मौलिक प्राणों मे, आकागस्थ 

ताराझओं में, उन प्राणों के द्वष्टा तथा मन्त्रों के निर्माता विद्वान्‌ 
मनुष्यों में तथा मन्त्रों के वक्ता पुरुषों में । 

अम्तल्लक्षण प्राणो तथा अन्य प्राणों के लिए वेद में ऋषिशणब्द 
प्रयुक्त हुआ है । जेसे-- 

असद्वा इदमग्र आसीतू । कि तदसदासीदिति । ऋषयो वाव 
तेअ्ग्रेइसदासीत्‌ । के ते ऋषय. इति, प्राणा वा ऋपय ” इस शतपथश्रुति 
मे मौलिक अक्षत्‌ प्राणो को ऋषि कहा है । इसी प्रकार-- 


'साकजानां सप्तथमाहुरेकजं पडिद्‌ यमा ऋपयो देवजा इत्ति। 

तेषामिष्टानि विहितानि धामश: स्थात्रे रेजन्ते विक्षतानि रूपश: ।॥॥ 

(ऋ. १/१६४/१५) 

इस मन्त्र में श्रग्नि, वायु आदि देवताओं से उत्पन्न दो श्रोत्र, दो 

चक्ष, दो त्राण तथा एक वाक इन सात शीषे॑ण्य प्राणों को ऋषि कहा 
है । इस प्रकार प्राण भी ऋषिशब्द का अर्थ है। 

इसी प्रकार 'सप्तर्षीनु ह सम वे पुरक्षा इत्याचक्षते । श्रमी 

हायत्तरा हि सप्तर्पय उद्यन्ति! इति । इत्यादि श्रुतियों मे, उत्त रदिशा में 

आकाश में प्र वतारा के पास दीखने वाले मरीचि आदि स्थल 

ताराग्रो के लिये ऋषिशव्द का प्रयोग हुआ है, जिन्हे सप्तर्षि कहा 

जाता है । 


उपर्युक्त प्राणलक्षण तथा तारालक्षण ऋषियों का दिव्य दृष्टि 
से अर्थात्‌ आषं चक्षु से साक्षात्कार करने वाले व मन्त्रो का निर्माण 
करने वाले अभ्रनूचान विद्वान्‌ मनुष्यों के लिये भी ऋषिजब्द का प्रयोग 
हुआ है । 
जैसे--'यामृपयो मन्त्रकृतो मनीषिण: अन्वेच्छन्‌ देवास्तपसा श्रमेण । 
ता देवी वाच हविपा यजामहे सा नो दधातु सुकृतस्य लोके ।* 
इति। 
'मा मामृषयो मनन्‍्त्रकृतो मन्त्रविद:ः प्रादुर्देवी वाचम्‌ ॥। इति । 
यो व॑ ज्ञातोइनूचान स ऋषि: (शत. ब्रा ) 
साक्षात्कृतधर्माणो हि ऋषयो वशृवु: । तेथ्वरेभ्योज्साक्षात्कृत- 
धर्मभ्य उपदेशेन मन्त्रान्‌ संप्रादु (नि. १ अध्याय) इति । 
इसक्रे अतिरिक्त 'यस्य वाक्य स ऋषि. इस निरुक्तस्मृति के 
अनुसार मन्त्र या सृक्त का जो वक्ता होता है उसे भी ऋषि कहते हैं । 

यह वाक्यसापेक्ष मान्त्रवणिक ऋषि कहलाता है। इन चार प्रकार 
के ऋषियो के प्रातिस्विक परस्पर विभिन्न धर्म हैं । किन्तु नाम की 
समानता के कारण एक के धमंका दूसरे मे आरोप कर श्रन्य के धर्म का 
अन्य मे उल्लेख कर दिया गया है । जैसे श्रनेकवर्षसहस्रजीवित्व धर्मं 
प्राणलक्षण ऋषियो मे बनता है । किन्तु इन प्राणो का साक्षात्कार करने 
वाले शतायु मनुष्य ऋषियों में यह धर्म नही है । इसी प्रकार वसिप्ठादि 
प्राणलक्षण तथा तारालक्षण ऋषियो मे ही मैत्रावरुणित्व व उर्वशी 
जन्यत्व धर्म है । उन प्राणो के द्रष्टा मनुष्यरूप ऋषियों में नही। 
इसीलिए मानव ऋषि वसिष्ठ उपर्युक्त ऋग्वेद के मन्त्रो मे प्राणलक्षण 
वतारालक्षण वसिष्ठ को सबोधित कर उसे मैत्रावरुणि तथा उर्वशी से 
उत्पन्न बतला रहा है | तारारूप व प्राणरूप वप्तिष्ठ का साक्षात्कार 
करने वाला मानव वसिष्ठ स्वय को संबोधित कर अपने-आ्रापको 
मैत्रावरुणि तथा उ्वेशीजन्य कैसे बतला सकता था। 


उपर्युक्त रीति से मैन्नावरुणित्व व उर्वशीजन्यत्व धर्म वस्तुत. 
प्राणरूप तथा तारारूप वसिप्ठ मे ही उपपन्न होता है। अरब केवल 
यह बतलाना है कि प्राणरूप वसिष्ठादि मे मैत्रावरुणित्व व उर्वंज्ञी- 
जन्यत्व कैसे उपपन्न हो सकता है। इसके लिए वैदिक विज्ञान की 
ही शरण लेनी पड़ेगी । 

वैदिक विज्ञान के अनुसार भौमस्वर्गवासी देवताओं के नाम ही 
मित्र और वरुण नही हैं । किन्तु ३६० अंशो का जो खगोलवृत्त है। 
उसके मध्य में याम्योत्तर (दक्षिणोत्तर) रेखा खीचने पर खगोल दो 
भागों में विभक्त हो जाता है। वे दो भाग है पूर्वकपाल व पश्चिमकपाल । 
उनमें पूर्वकपाल की संज्ञा मित्र है क्योकि खगोल के पूर्वकपाल मे सौर प्राण 
प्राणियों से स्नेह करता है, उनमे आता है तथा पश्चिमकपाल मे जब 
सूर्य आता है तब सौर प्राण का ह्ास होता है तथा उसका प्राणियों 
से वियोग होता है। अतः पूर्व॑कपालस्थ आदित्य प्राणियों के साथ 
संस्रवशील होने से मित्र कहलाता है। तथा पश्चिमकपालस्थ आदित्य 
विशरणशील होने से वरुण कहलाता है। खगोल के दोनो कपालो 
की विभाजिका खगोलमध्य मे वर्तेमान याम्योत्तर रेखा ही उवंशी है 
क्योकि वह॒मध्यरेखा होने से सबसे बडी रेखा है। इसलिये उरु- 
विज्ञालं प्रदेशम्‌ अश्नुते-व्याप्नोति, इस व्युत्पत्ति से विशाल अन्तरिक्ष 
प्रदेश को व्याप्त करने के कारण उर्वशी कहलाती है । वह अन्तरिक्षस्थ 
जल में सरण (गमन) के कारण 'अप्सु सरति' इस व्युत्पत्ति से अप्सरा 

कहलाती है । इसी मध्यरेखारूप उवंशी में पूर्वकपालरूप मित्र तथा 
पश्चिमकपालरूप वरुण दोनो के रस का सम्बन्ध होता है। यही 
मित्र और वरुण के द्वारा वीय॑ का सेचन है । इस विशाल अन्‍्तरिक्ष में 
दिक्‍सोम व्याप्त है । इस अन्तरिक्ष मे दिक्‍सोम के व्याप्त होने से इसे 
सोमकुम्भ कहा जाता है। इस श्रन्तरिक्ष के उत्तरभाग मे मित्र और 
वरुण के रस का मध्यरेखारूप उर्वशी मे सेचन होने से शीतवीय॑- 
प्रधान वसिष्ठ प्राण उत्पन्न होता है । दक्षिण भाग में उष्णवीयंप्रधान 
अगस्त्य प्राण उत्पन्न होता है और मध्य में शीतबीयें तथा उष्णवीरयें 
दोनों का संमिश्रण होने से अनुष्णाशीतवीर्य प्रधान मत्स्य प्राण उत्पन्न 
होता है। इसी प्रकार श्रन्तरिक्ष के उत्तरभाग में शीतवीय॑ प्रधान 
वरसिष्ठतारा रहता है। दक्षिण में उष्णवीयं प्रधान श्रगस्त्य का तारा 
रहता है और मध्य मे मत्स्य । इस प्रकार प्राणरूप व तारारूप 
वसिष्ठादि ऋषियों में मैत्रावरुणित्व व उर्वंशीजन्यत्व धर्म की उपपत्ति 
है न कि मनुष्यरूप वसिष्ठादि मे । किन्तु पुराणों में नामसाम्य के कारण 
प्राणरूप व तारारूप के मंत्रावरुणित्वादि धर्मो का मनुष्य वसिष्ठादि 
मे आरोप होने से साडूये के कारण मनुष्यरूप वसिष्ठादि को भी 
मेत्रावरुणि व उवंशीजन्य बतला दिया गया है। इति शम्‌। 


